

សិក្សាអំពីដើមកំណើតនៃអំណាចនៅស្រុកខ្មែរ

ប្រសាទ ព្រហ្មបាយ័ន



សេចក្តីផ្តើម	1
ជំពូកទី១ - អំណាចនៃរាជាធិបតេយ្យ	9
ជំពូកទី២ - រដ្ឋខ្មែរ ហើយនឹង ការរៀបចំក្នុងសម័យដើម	41
ជំពូកទី៣ - រដ្ឋខ្មែរ ហើយនឹងការរៀបចំអំណាចក្នុងសម័យអាណានិគមបារាំង	64
សេចក្តីសន្និដ្ឋាន	85

សេចក្តីផ្តើម

បើចង់សិក្សាអំពីដើមកំណើតនៃអំណាចនៅស្រុកខ្មែរ គឺចាំបាច់ត្រូវតែសិក្សាអំពីអំណាចនៃព្រះមហាក្សត្រខ្មែរ ពីព្រោះព្រះមហាក្សត្រខ្មែរជាអ្នកកាន់អំណាចដំបូងមុនគេបំផុត ហើយជាអចិន្ត្រៃយ៍រហូតមកដល់ឆ្នាំ១៨៦៣ ដែលជាឆ្នាំដែលព្រះមហាក្សត្រខ្មែរដាក់ប្រទេសខ្លួននៅក្រោមអាណាព្រាបាលប្រទេសបារាំង។ មុនពេលបង្កើតរបបគ្រប់គ្រងអាស្រ័យរដ្ឋសភានៅស្រុកខ្មែរឆ្នាំ១៩៤៧ របបនយនស្រុកខ្មែរជាអាទិទេពលើប្រទេស ដែលជាអង្គម្ចាស់ជីវិតប្រកបដោយអនុភាព របស់អាណាប្រជានុរាស្ត្រ¹ លក្ខណៈអាទិទេពរបស់មហាក្សត្រមិនមែនចិតនៅត្រឹមតែជាជំនឿនោះឡើយ ពួកវាគឺគេខំធ្វើយ៉ាងណាឲ្យលក្ខណៈនេះមានភាពជាការពិតមួយសំរាប់ឲ្យស្រុកឃើញដើម្បីឲ្យគោរពកោតខ្លាច ដូចយ៉ាងនៅក្នុងគ្រប់រាជពិធីជាផ្លូវការ នៅពេលដែលព្រះមហាក្សត្រ ព្រះអង្គយាងចេញធ្វើសាធារណសវនាការឬ យាងចេញធ្វើរាជដំណើរក្នុងរាជានាថ្ងៃ យោងតាមឯកសាររបស់ជនជាតិម្នាក់ឈ្មោះជីតាន់ ដែលបានមកធ្វើទស្សនាកិច្ចជាឯកជននៅស្រុកខ្មែរក្នុងសតវត្សទី១៤បានសរសេរទុកថា នៅពេលដែលអាណាប្រជានុរាស្ត្រ និងគ្រប់សព្វមុខមន្ត្រីរាជការ ពួកស្តេចស្តេចក្នុងរាជពិធីក្តី ឬក្នុងរាជក្បួនហែព្រះរាជាក្តី ត្រូវនាំគ្នាប្រណាំង² លើកអញ្ជូលិអោនក្បាលថ្ងៃសដល់ដីរហូតលុះត្រាតែឈប់ពួកស្តេចស្តេចទើបអាចមានសិទ្ធិងើបមុខវិញបាន។ សភាគតិវាស្ត្របែបនេះ ដែលត្រូវតែមានជាចាំបាច់ចំពោះព្រះរាជាជាកាតព្វកិច្ចមួយដែលពួកវាគ្រប់គ្រងឡើង សំរាប់ឲ្យស្រុកទទួលស្គាល់មហាក្សត្រខ្មែរជាអាទិទេព។

¹ អាណាប្រជានុរាស្ត្រ ឬរាស្ត្រ=Le peuple ; les sujets។
² ប្រណាំង=se prosterner ;s'incliner។

ការទុកខេមរិន្ទ³ ជាអាទិទេពសំរាប់ធ្វើជាឆាយា⁴ នៃអំណាចផ្តាច់ការ ដោយព្រះមហាក្សត្រខ្លួនឯង និងអមាត្យ⁵ គឺគេបាននាំគ្នាធ្វើឡើង ក្នុងគោលបំណងជាអនែក ឲ្យអាណាប្រជានុរាស្ត្ររស់ក្រោមទិព្វបរមី ទទួលស្គាល់ជានិច្ចនៅក្នុងគំនិតនូវអំណាចផ្តាច់ការព្រះមហាក្សត្រ ហើយនាំគ្នាកំទ្រនិងការពារដោយផ្ទាល់ ឬ មិនផ្ទាល់ក្តីដើម្បី ឲ្យបបរាជាធិបតេយ្យមានជីវិតជានិរន្តរ៍។ គេឃើញក្នុងសម័យអង្គរ អាណាប្រជានុរាស្ត្រខ្មែរមានជំនឿជាអនែកលើគំនិត «ស្តេចអាទិទេព និង ស្តេចមតកជន»⁶ ឬ «ប្រលឹងរបស់ជិនក»⁷ ក្នុងគំនិតនេះ គេជឿថានៅពេលដែលព្រះមហាក្សត្រទ្រង់សោយទិវង្គត ប្រលឹងក្សត្រយាងចាកផែនដីព្រះអង្គទៅសោយរាងសម្បត្តិនៅទេវនាគវិ⁸ ជាថានព្រះឥសូរ វិស្ណុឬព្រះនិព្វានបន្តទៅទៀត ហេតុនេះឯងបានជាគេកសាងព្រះរាជចេតិយស្តេចមតកជនជាប្រតិរូប⁹ តាមជំនឿព្រហ្មញ្ញសាសនា ទុកដូចជាភ្នំសុមេរូចិននៅចំកណ្តាលសកលលោក។ ឥឡូវ ជំនឿនេះរាវរំសាយទៅហើយ ប៉ុន្តែវាសណ្ឌិតក្នុងគំនិតប្រជាពលរដ្ឋខ្មែរជាអនុស្សាវរីយ៍មួយដែលគេអាចបំភ្លេចបានឡើយ ដូច្នេះប្រជាពលរដ្ឋខ្មែរនៅតែមានអារម្មណ៍ជានិច្ចថាព្រះមហាក្សត្រជាសូរវង្សអាទិទេព អារម្មណ៍នេះឯងដែលនាំឲ្យអំណាចផ្តាច់ការបន្តត្រកូលរបស់ព្រះមហាក្សត្រ ក្នុងចិត្តគំនិតខ្មែរ ថាជាអំណាចស្របច្បាប់ធម្មជាតិផងនិង ជាអំណាចជាធម្មានុរូបផង។

ចំណេរកាលតៗមក គេសង្កេតឃើញថាទិព្វរាជ្យ¹⁰ ខ្មែររលាយអត្តរសខ្លួន ដោយខ្លួនឯងបន្តិចម្តងៗ នៅសល់ត្រឹមតែជាកំណត់ដែលគេបានចារទុកក្នុងប្រវត្តិសាស្ត្រជាតិតែប៉ុណ្ណោះ។ បន្តមកទៀត នៅថ្ងៃដែលស្តេចសីហនុទី១ប្រកាសរដ្ឋធម្មនុញ្ញខ្មែរជាដំបូងនាឆ្នាំ១៩៤៧ នៅពេលនោះរបបរាជាធិបតេយ្យ ដែលជាតួនិងទិព្វរាជ្យ

³ ខេមរិន្ទ=Indra khmer ;Titre qu'on donne parfois au roi khmer។
⁴ ឆាយា=Ombre ; ម្លប់។
⁵ អមាត្យ=Conseillers du roi ;Ministres។
⁶ ស្តេចមតកជន=Rois- Défunts។
⁷ ជិនក=Aieul ;Ancêtre)ជិនីសំរាប់ប្រើចំណេះភេទស្រី) គេអាចប្រើថាជាបិតារបស់ព្រះមហាក្សត្រក៏បាន។
⁸ ទេវនាគវិ=Cité des dieux។
⁹ ប្រតិរូប=Reproduction។
¹⁰ ទិព្វរាជ្យ=Royauté divine។

ផ្សំកំរលាយខ្លួនដោយអនុលោមតាមឧត្តមច្បាប់ជាតិ ក្នុងនោះមានចែងច្បាស់ ថាប្រជាពលរដ្ឋខ្មែរជាអធិបតីនៅក្នុងប្រទេសរបស់ខ្លួន។

យើងឃើញថាអស់រយៈពេលដ៏យូរអង្វែងមួយ ប្រជាពលរដ្ឋខ្មែរ គាត់បានរស់នៅ ក្នុងឋានៈជាអាណាប្រជានុរាស្ត្ររបស់ព្រះមហាក្សត្រ គាត់ឥតដែលបានស្គាល់អ្វី ដែលហៅថាសិទ្ធិមនុស្ស សិទ្ធិប្រជាជន សេរីភាពជាសរុបរបស់បុគ្គល ជាពិសេស គាត់មិនដែលពិលាប¹¹)អំពើសណ្ឋាននៃជីវិតរបស់គាត់នោះឡើយ ព្រោះគាត់ យល់ឃើញថាការទាំងនេះជា**ក្រឹត្យ**¹² របស់រាស្ត្រម្នាក់ៗ។

អវត្តមាននៃ**អភិញ្ញាណ**¹³ នេះនាំឲ្យប្រជាពលរដ្ឋខ្មែររស់ក្នុង**លោកន្តរ**¹⁴ ទុកទិព្វរា ផ្សំ ជាធម៌តែមួយគត់សំរាប់ជីវិតរស់នៅរបស់ខ្លួន ដែលមានគោលការណ៍ដូចជា សេរីភាព ការស្មោះត្រង់ និង ពលិកម្ម ចំពោះព្រះមហាក្សត្រដើម្បីសេរីយសព្រះអង្គ ដែលជាម្ចាស់ជីវិតលើត្បូង គឺថាក្បាលរបស់អាណាប្រជានុរាស្ត្រត្រូវចាំបាច់ចិតនៅ ក្រោមល្អងឆ្ងលិព្រះបាទព្រះមហាក្សត្រ ដើម្បីព្រះអង្គជាន់លើជាអាធារ សំរាប់ឲ្យ ខ្លួនក្លាយទៅជានរោត្តម ។

ជា សេរីភាព ការស្មោះត្រង់ និង ពលិកម្ម ចំពោះព្រះមហាក្សត្រដើម្បីសេរីយសព្រះ អង្គ ដែលជាម្ចាស់ជីវិតលើត្បូង គឺថាក្បាលរបស់អាណាប្រជានុរាស្ត្រត្រូវចាំបាច់ចិត នៅក្រោមល្អងឆ្ងលិព្រះបាទព្រះមហាក្សត្រ ដើម្បីព្រះអង្គជាន់លើជាអាធារ¹⁵សំ រាប់ ឲ្យខ្លួនក្លាយទៅជា**នរោត្តម**¹⁶។

ការទំនាក់ទំនងស្តេចនិងរាស្ត្របែបនេះ នាំឲ្យគេចោទជាសំណួរថាតើការរៀនរបស់រា ស្ត្រចំពោះស្តេច មានវិស្សសភាពពិតមែនដែរឬទេ? គួរយើងលើកយកគោលការ

¹¹ ពិលាប=se plaindre។
¹² ក្រឹត្យ=Obligation morale។
¹³ អភិញ្ញា= Connaissance។
¹⁴ លោកន្តរ=Monde des ténèbres។ឋាននរកដ៏តស៊ូផ្សំ។
¹⁵ អាធារ= Support។
¹⁶ នរោត្តម=Plus élevé des hommes។

ណ៍របបរាជាធិបតេយ្យនៅបណ្តាបណ្តាប្រទេស នាយុកកណ្តាល (សករាជ្យទី៥ដល់ទី ១៥) មកពិនិត្យមើលដែរ ដើម្បីធ្វើការប្រៀបធៀបខ្លះនឹងរបបរាជានិយមសក្តិ ភូមិខ្មែរ ថាតើវាមានគោលការណ៍ដូចគ្នាដែរឬទេ?

តាមការសិក្សាលោក Montesquieu¹⁷ ដែលយើងលើកយកមករៀបរាប់ដូចខាង ក្រោមនេះគឺ៖

« របបរាជាធិបតេយ្យ សន្មតថាមានវណ្ណៈខ្ពង់ខ្ពស់មួយក្នុងសង្គមដែលមាន កំណើតពីធម្មជាតិហើយវណ្ណៈនេះមានគោលការណ៍របស់គេគឺ "កិត្តិយស" របស់វណ្ណៈ។ កិត្តិយសនេះជាកម្លាំងថាមវន្តនៃគ្រប់អង្គការនយោបាយរបស់របបធ្វើស ហរិយកម្មក្នុងជំនឿរួមថាអ្វីដែលគេកំពុងធ្វើគឺដើម្បីស្វែងរកសាធារណប្រយោជន៍ ផង និង ប្រយោជន៍ឯកជនផង។ តាមពិតកិត្តិយសក្នុងទស្សនៈបែបនេះ ជា កិត្តិយសមិនពិតនោះឡើយ ព្រោះថាការិយកម្មរបស់ខ្លួនគឺធ្វើឡើងសំរាប់តែបំរើ តែប្រយោជន៍ឯកជនតែប៉ុណ្ណោះ ដូចយ៉ាងរបបរាជាធិបតេយ្យគេបង្ខំឲ្យអាណា ប្រជានុរាស្ត្រធ្វើកិច្ចការធ្ងន់ធ្ងរបំផុត គ្មានរង្វាន់ ដោយសំអាងថាកិច្ចការនេះ ជា ពលិកម្មសំរាប់ប្រយោជន៍ជាតិគេការពិតពាក្យប្រយោជន៍ជាតិនេះគ្រាន់តែជា ពាក្យពាក្យយោសនាតែប៉ុណ្ណោះ »

ក្នុងចំណុចនេះនាំឲ្យយើងលើកយកការកសាងប្រាង្គប្រាសាទជាច្រើន ដែលស្តេច ខ្មែរកសាងឡើងនៅក្នុងសម័យដើម សួរជាសំណួរថា តើការកសាងនេះ ធ្វើឡើងសំ រាប់សាធារណប្រយោជន៍ពិតដែរឬទេ? បើខ្មែរបច្ចុប្បន្នយល់ឃើញថាប្រាសាទទាំង នោះជាមោទនភាពជាតិ ត្រូវខ្មែរគិតពិចារណាឲ្យស្ងប់ថាក្នុងមោទនភាពនេះ អ្វី ខ្លះដែលអាចចាត់ទុកថាជាប្រយោជន៍សំរាប់ប្រជាពលរដ្ឋ ជាពិសេសក្នុងបច្ចុប្បន្ន នេះ គាត់កំពុងរស់ក្នុងភាពក្រីក្រជាទីបំផុត ក្នុងសម័យដើម ដូចលោកម៉ុងទេស កៀវបានសរសេរដូចខាងលើនេះ រាស្ត្រខ្មែរបានត្រូវរបបរាជាធិបតេយ្យកែន ៨

¹⁷De l'esprit des lois។

គាត់ចោលស្រែចំការ ចោលគ្រួសារ មកកសាងប្រាសាទដើម្បីសេចក្តីថ្កុំថ្កើង
 របប តែពួកវាខ្ពង់ គេពន្យល់រាស្ត្រថា ពលិកម្មឥតរង្វាន់នេះជាប្រយោជន៍ជាតិ
 ខ្មែរ ដែលមានខ្លួនជាម្ចាស់ ដូច្នេះប្រយោជន៍ដែលមានម្ចាស់នេះ គឺជាប្រយោជន៍
ឧត្តិយៈ¹⁸ ឬ ប្រយោជន៍ឯកជនតែប៉ុណ្ណោះ។ ដូច្នេះមោទនភាពរបស់ខ្មែរមិនត្រូវ
 យកស្តេចជាប្រតិមនោះឡើយ មោទនភាពពិតគឺសេចក្តីចេះដឹងខ្មែរក្នុងផ្នែក
 សំណង និងការប៊ុនប្រសប់ខ្មែរក្នុងវិស័យវិចិត្រសិល្បៈ ប៉ុន្តែខ្មែរយើងត្រូវចងចាំ
 ក្នុងគំនិតជានិច្ចថាក្នុងស្ថាបនកម្មនោះ មានខ្មែររាប់ម៉ឺននាក់ ដែលគេកែនមក
 ធ្វើជាកម្មករ ជាពលស្តេច ធ្វើការងារដ៏ធ្ងន់ធ្ងរក្នុងឋានៈជាទាសៈដើម្បីបំរើ
 ប្រយោជន៍វណ្ណៈស្តេច។កម្មករ និងអ្នកបច្ចេកទេសគ្រប់វិស័យសំណង់ទាំងនោះ
 ឯងហើយ ដែលយើងត្រូវទុកគាត់ជាវិបុលជាតិខ្មែរ ដែលជាមោទនភាពខ្មែរពិ។

ខ្មែរយើងត្រូវដឹងថារាប់សហស្សវត្សមកហើយ រាស្ត្រខ្មែររស់ក្នុង**កាលធម៌**¹⁹ ដ៏
 ស្រងេះស្រងោចមួយ ភាពនោះត្រូវបានលោកបណ្ឌិត**កេងវ៉ាន់សាក់** លោកយក
 មកតែងជាកំណាព្យមួយគួរឲ្យស្រណោះដល់វាសនារាស្ត្រខ្មែរក្នុង**ជគត**²⁰ យើងនេះ
 ដែលមានសេចក្តីដូចខាងក្រោមនេះ៖

កើតតាមយំ ជំតាមឃ្លាន មានតែក្រ។
ឈើកំដរ គនល់ស្លាប់ ចាប់វាសនា។
រស់ជាខ្ញុំក្រុមដេកស៊ី ដោយរាជការ។
ពួកអាត្មាអារកខ្មែរ រាស្ត្រស្នេហាជាតិ។

រហូតមកដល់បច្ចុប្បន្ននេះ យើងឃើញច្បាស់ណាស់ថា របបរាជាធិបតេយ្យនៅ
 ស្រុកខ្មែរទោះបីក្លាយខ្លួនជារបបរាជានិយមអាស្រ័យរដ្ឋធម្មនុញ្ញក៏ដោយ តែនៅខំ

¹⁸ ឧត្តិយៈ=Noble ;guerrier de la caste de la lignée royale។
¹⁹ កាលធម៌=La loi du destin។
²⁰ ជគត=Monde ;Terre ; ce monde= ជគតយើងនេះ។

រស់នៅក្នុងអំណាចផ្តាច់ការដែលជាគូធាតុដើមនឹងទិញរាជ្យរបស់ខ្លួន ចូលដៃនឹង ក្រុមចោរឃ្នកបំបែកប្លង់កុម្មុយនិស្ត ធ្វើនយោបាយក្នុងពុតអាក្រក់ ដោយប្រើប្រជា ភិបូតិបំភាន់គំនិតរាស្ត្រខ្មែរថា ស្តេចសីហនុជាបិតាឯករាជ្យផង និងសន្តិភាព ផង ដែលពួកគេនាំគ្នាយោសនាថាស្នាដៃនេះឯងជាប្រយោជន៍ខ្មែរ តែការពិត យើងឃើញជាក់ច្បាស់ថាឯករាជ្យជាតិខ្មែរបច្ចុប្បន្ននេះជាឯករាជ្យនៅក្រោម អំណាចយួនកុម្មុយនិស្ត ឯចំណែកសន្តិភាពវិញ គឺជាសន្តិភាពសំរាប់ជនជាតិយួន ចូលមករស់ក្នុងទឹកដីខ្មែរដោយសេរី និងអនាធិបតេយ្យ។ ឯករាជ្យ និងសន្តិភាព ពិតអាចមានបានលុះត្រាតែនៅស្រុកខ្មែរ រាស្ត្រមានសេរីភាព មានសុវត្ថិភាព រស់ ជាប្រជាពលរដ្ឋថ្លៃថ្នូរហើយជាម្ចាស់របស់ជាតិ។ របបរាជានិយមអាស្រ័យរដ្ឋធម្មនុ ញ្ញបច្ចុប្បន្ននេះ ជា**របបចោរម៍^១21** ផង ផ្តាច់ការផង និងរណបយួនផង ធាតុ ទាំងបីយ៉ាងនេះ **បោរណា^២22** ខ្មែរយើង លោកមានជំនឿថា បីចង្រៃស្លាប់ «គ្រប់ មេគ្រប់ពង» សូត្របីដង ផ្តុំបីដង ព្រួសបីដង បាចបីដង ចងបីដង ពាក់បីដង។ ល។ ជាក្បួនសំលាប់បំបាត់ ដេញបន្សាប (វៃបីដង)។ល។

ច្បាប់ត្រីនេតិ៖

- នាសតិរាជា នឹងក្សិណក្សត្រា ពុំលែងឡើយហោង។*
- បីឯអសារ បីឯឥតការ បីឯសូន្យសោះ។*
- បីឯហិនហោច បីឯត្រមោច បីឯសាធារណ៍។*
- ម្តេចហៅហិនហោច ត្រមោចឥតការ ម្តេចហៅសាធារណ៍។*
- នាហៅសាធារណ៍ មានព្រៀងឥតការ បំបែកកិច្ចកល។*
- បីឯសាមាធិ បីឯអន្តរធាន បីឯអាស្រូវ។*

²¹ របបចោរម៍(១)របបនយោបាយពុករលួយ=Kleptocratie។
²² បោរណា= ចាស់ទុំ។

នាហៅសាមាគម សង់ផ្ទះនាស្ថាន ទៀបផ្សារពុំជា។

គប់នូវអ្នកពាល សាធារណ៍មោហ៍។

(ដកស្រង់ពីឯកសារលោក កេង វ៉ាន់ សាក់)

ទោះបីរបបរាជានិយមខ្មែរខំបង្ហាញថាមហាក្សត្រខ្មែរ គេច្រើនតាំងឡើងតាមនិ
តិវិធីនៃលទ្ធិប្រជាធិបតេយ្យ គឺការបោះឆ្នោតក៏ដោយ តែអ្នកមានសិទ្ធិបោះឆ្នោត
គឺជាមនុស្សមួយចំនួនតូច មានវណ្ណៈខក្តុយៈ ជ្រើសរើសតាំងស្តេចតាមរបៀប**ការ
ជ្រើសតាំងសមាជិកដោយខ្លួនឯង**²³គ្មាន**បទដ្ឋានគតិយុត្ត**²⁴សំរាប់ផ្តឹងអំពី
លក្ខណវិនិច្ឆ័យ²⁵

នៃជម្រើសរបស់ក្រុមអ្នកមានសិទ្ធិបោះឆ្នោត។ ឧទាហរណ៍ដូចយ៉ាងជម្រើសស្តេច
សីហមុនីជាមហាក្សត្រ រាស្ត្រខ្មែរគតដឹងអ្វីបន្តិចសោះអំពីលក្ខណវិនិច្ឆ័យរបស់
ក្រុមប្រឹក្សារាជ្យសម្បត្តិ ការធ្វើបែបនេះហាក់បីដូចជាគ្មានតម្លៃអ្វីសំរាប់រាស្ត្រ
គាត់ទុកស្តេចជ្រើសបែបនេះជាឧត្តមបុគ្គល ជាសភាជន សំរាប់ជាតិខ្មែរ។ ក្នុង
ជម្រើសគ្មានបទដ្ឋានគតិយុត្តដែលតម្រូវឲ្យស្តេចសីហមុនីគោរពកោតខ្លាច និង
អស់គុណអស់មួយជីវិតចំពោះសមាជិកក្រុមប្រឹក្សារាជ្យសម្បត្តិបច្ចុប្បន្ន ដែលរាស្ត្រ
ខ្មែរដឹងច្បាស់ថាសុទ្ធជាចោរប្លន់ជាតិ និងក្យក់សាសនា។ ក្នុងសណ្ឋានបែបនេះ
ខ្មែរយើងអាចសួរថា តើស្តេចសីហមុនីជាព្រះរាជាបែបណាទៅ បើអ្នកជ្រើសរើស
តាំងព្រះអង្គសុទ្ធជា**ទុរាចារ**²⁶ ជន ? តើប្រជាពលរដ្ឋខ្មែរអាចគោរពព្រះអង្គជាម
ហាក្សត្រមានសក្តារៈបានដោយស្មោះដែរឬទេ? ភាពគ្មានតម្លៃសោះនៃរបបរាជានិ
យមបច្ចុប្បន្នមានជាក់ស្តែងបើយើងយោងទៅតាមសេចក្តីថ្លែងការណ៍របស់
ទ្រង់រណឫទ្ធិថ្មីនេះ ថាទ្រង់មិនធ្វើនយោបាយ ឬមិនចូលគណបក្សសង្គ្រោះជាតិ
ទេ ព្រោះលោកហ៊ុនសែនបានស្ងប់ចំពោះមុខសព្វបីតារាទ្រង់ថាមិនរំលាយរបប

²³ការជ្រើសតាំងសមាជិកដោយខ្លួនឯង=Cooptation។
²⁴ បទដ្ឋានគតិយុត្ត=Règle de droit។
²⁵លក្ខណវិនិច្ឆ័យ=Critère។
²⁶ទុរាចារ=Mauvais conduite។

រាជានិយមទេ ដូច្នោះទ្រង់បានធ្វើអនុសាសន៍ព្រះរាជវង្សានុវង្សកុំចូលធ្វើ
 នយោបាយ ព្រោះរបបរាជានិយមមានអ្នកធានាការពារឲ្យរស់បានទៅមុខទៀត។
 រឿងធ្វើអនុសាសន៍មិនព្រះរាជវង្សានុវង្សធ្វើនយោបាយជាការមួយល្អហើយ តែ
 និយាយកំភែលថាអាយុជីវិតរបបរាជានិយមនៅក្នុងកណ្តាប់ដៃ ហ៊ុន សែន ជាការ
 ប្រមាថដោយខ្លួនឯងនូវរបបរាជានិយម ដែលពួកស្តេចខ្លួនឯងមានជំនឿថាជា
 ស្ថាប័នសហស្សវត្សដែលមានការគាំទ្រដោយស្រឡាញ់ពីសំណាក់ប្រជាពលរដ្ឋខ្មែរ។
 សំដីកំភែលបែបនេះក៏បង្ហាញឲ្យឃើញភាពផ្ទុយស្រឡះពីធាតុទុរពលរបស់របបរាជា
 និយមបច្ចុប្បន្ននឹង **សព្វសង្គ្រាម**²⁷ ជាសេរីយសនៃស្តេចសីហនុដែលទ្រង់រណ្តមន្ត្រី
 ទុកសព្វបីតាទ្រង់ជារាជហរិវង្ស។ បើទ្រង់ រណ្តមន្ត្រីទុក លោកហ៊ុន សែន ជា
 ម្ចាស់ ជីវិតរបបរាជានិយម តើរបបនេះ វាថោកទាបបែបណាទៅ ?

²⁷ សព្វសង្គ្រាម= បុណ្យសព។

ជំពូក ទី១ - អំណាចនៃរាជាធិបតេយ្យ

អត្ថសន្លេងអំណាច គ្រឹះនៃអំណាច វិធាននៃអំណាច

នៅក្នុងនិក្ខេបបទ លោក ជួន ជុំ²⁸ លោកបានសរសេរថា ដើម្បីស្រួលយល់ដឹងអំពីអំណាចរាជាធិបតេយ្យនៅស្រុកខ្មែរ គេត្រូវសិក្សាអំណាចតាមការវិវឌ្ឍន៍នៃជំនឿនៅស្រុកខ្មែរ ពី «ជំនឿលើធម្មជាតិ»²⁹ មកដល់ជំនឿលើពុទ្ធសាសនា។ ការវិវឌ្ឍន៍អំណាចព្រះរាជានេះមានបីដំណាក់៖

- ១. ព្រះមហាក្សត្រជា **អាណត្តិកហក**30 នៃព្រះធរណី។
- ២. ព្រះមហាក្សត្រជាអាណត្តិកហក នៃ **ច្បាប់លោកធាតុ**31 និង ព្រាហ្មណិកធម៌។
- ៣. ព្រះមហាក្សត្រជាអាណត្តិកហកនៃច្បាប់លោកធាតុ និង ពុទ្ធកធម៌។

យើងយកការសិក្សាលោក ជួន ជុំ មកពិចារណា ព្រោះយើងយល់ឃើញថា ជាការសិក្សាវិទ្យាសាស្ត្រនយោបាយខ្មែរដោយកូនខ្មែរមុនគេ ហើយក្នុងច្បាប់អារម្មណ៍ដើម្បីឱ្យកូនខ្មែរយើងដឹងអំពីធាតុពិតនៃអំណាចរបស់ព្រះរាជាខ្លួន។ ការពិចារណារបស់យើងលើការសិក្សាលោក ជួន ជុំ គឺដើម្បីបន្ត រកធាតុអំណាចនៅស្រុកខ្មែរ ឥទ្ធិពលរបស់វាមកលើការរស់នៅរបស់ប្រជាពលរដ្ឋខ្មែរ ដែលយើងដឹងច្បាស់ណាស់ថាវាប្តូរនេះនៅកំពុងរស់ក្នុងអំណាចផ្តាច់ការដ៏សាហាវមួយ ព្រោះវាអាចបំផ្លាញជាតិទេពតំលាយសូន្យនៅក្នុងអនាគតកាលដ៏ខ្លីមួយ។ ដូច លោក Montesquieu លោកបានសរសេរថាគោលការណ៍អំណាចផ្តាច់ការ គឺដឹកនាំជាតិ

²⁸ Le pouvoir monarchique au Cambodge-1952។
²⁹ ជំនឿលើធម្មជាតិ=Animisme។
³⁰ អាណត្តិកហក=Mandataire។
³¹ ច្បាប់លោកធាតុ=Ordre du cosmo។

ដោយយក **សង្កា**³² ជាមធ្យោបាយដឹកនាំ ធ្វើឲ្យស្រុកខ្លាចអំណាច ដូចខ្លាចខ្មោច បីសាច តាមធ្វើ**បាណតិបាត**³³ មនុស្សលោក ឲ្យវិនាសអន្តរាយ។

និក្ខេបបទលោក ជួន ជុំ ជាឯកសារ សរសេរជាភាសាបារាំង ដែលជាជញ្ជាំងបាំង នៃការចេះដឹងរបស់លោក ពីរាស្ត្រសាមញ្ញខ្មែរ ហេតុនេះឯងបានជាយើងយក ស្នាដៃសំខាន់នេះមកពិចារណា ហើយធ្វើចរន្តការ ក្នុងភាសាជាតិដើម្បីទុកជូន ខ្មែរគ្រប់ប្រភេទ អាចមានលទ្ធភាព យកវាមកធ្វើជាប្រធាននៃការពិភាក្សាខាង នយោបាយ ឲ្យយល់អំពីទម្ងន់នៃអំណាចផ្តាច់ការ ដែលវាបានសង្កត់លើប្រជារាស្ត្រ ខ្មែរជានិច្ចកាល នាំឲ្យស្រុកខ្មែររស់ក្នុងភាពជាអ្នកឈឺចាប់គ្រប់គ្រាន់។ ដូច្នោះ យើងសួរ ថា តើរាស្ត្រខ្មែរ ពឹងផ្អែកមួយទៅជំនាន់មួយគាត់នៅមានសល់ថាមពលឯណា ដើម្បីធ្វើសក្តិះដល់ព្រះរាជា ឬ អ្នកដឹកនាំខ្លួន ដូចពាក្យកុហកថា គាត់ស្រឡាញ់ ស្តេច ឬ អ្នកដឹកនាំដូចបីការរបស់គាត់ ?

ផ្នែកទី១

ព្រះមហាក្សត្រជាអោលត្តមហេតុនៃព្រះចន្ទេរី

ជំនឿលើធម្មជាតិ គេឃើញមាននៅក្នុង **ក្រមក្សេត្រាជីវកម្មខ្មែរ**³⁴ ដែរ។លមាន ឈ្មោះថា «ក្រមព្រះឧកញ៉ាទេព» ក្នុងនោះមានចែងជាគ្រួសារនិងវិធីការសំរាប់បន់ ស្រន់ដល់ព្រលឹងដែលមាននៅក្នុងធម្មជាតិ ដើម្បីឲ្យព្រលឹងនោះ ជួយថែរក្សា និង ទាញយកប្រយោជន៍ពីវាសំរាប់សេចក្តីសុខរបស់ខ្លួន។ មុនពេលប្រជាពលរដ្ឋខ្មែរ បានទទួលឥទ្ធិពលអរិយធម៌ឥណ្ឌា ខ្មែរយើងមានជំនឿលើធម្មជាតិ ដូចយ៉ាងព្រៃ ដើមឈើ ទន្លេ ស្ទឹង ស្រះ ត្រពាំង។ល។ សុទ្ធជាវត្តមានព្រលឹងសណ្ឋិតនៅ។ ព្រលឹង

³² សង្កា= សេចក្តីខ្លាច ; Crainte។
³³ បាណតិបាត= ព្យាបាទ។
³⁴ ក្រមក្សេត្រាជីវកម្ម=Code rural khmer។

នេះ រស់ក្នុងជីវិតលោក គតរូប ជាមួយនឹងមនុស្សលោក មានទំនាក់ទំនងរវាងគ្នា នឹងគ្នា ក្នុងជីវិតរស់នៅជាធម្មតារបស់មនុស្ស នៅពេលណាមនុស្សធ្វើអំពើអ្វីមួយ ខុសឆ្គងដល់ព្រលឹងណាមួយ ព្រលឹងនោះវាធ្វើបាតុកម្ម ម្ចាត់កម្លាយ អ្នកធ្វើ នោះឲ្យវិនាស តាមជម្ងឺក្តី ធ្វើឲ្យស៊ីជានិច្ច និង គ្រប់វិធីណាដែលអាចឲ្យអ្នកធ្វើ នោះឥតអាចរស់នៅបានជាសុវត្ថភាព។ បើចង់ចាកចេញផុតពីទណ្ឌកម្មរបស់ ព្រលឹងនោះ ត្រូវអ្នកទទួលទុក្ខនោះ ធ្វើពិធីសែនសូមទោសដល់ព្រលឹងដែលខ្លួន បានធ្វើខុសឆ្គងទៅលើគេ។ ឧទាហរណ៍មួយគួរឲ្យកត់សំគាល់ក្នុងជំនឿលើធម្មជាតិ ដែលមានចែងក្នុងក្រម ព្រះឧកញ្ញាទេព ដែលមានសេចក្តីដូចតទៅ៖

«ក្របីណាដែលមកស្តាប់នៅលើស្រែចំការអ្នកដទៃ ម្ចាស់ក្របីនោះត្រូវទទួលខុស ត្រូវតាមក្រមព្រហ្មទណ្ឌផង និង ក្រមរដ្ឋប្បវេណីផង បើប្រសិនម្ចាស់ក្របីនោះមិន ធ្វើពិធីសែនដើម្បីសូមទោសដល់ព្រលឹងដែលសណ្តិតនៅក្នុងស្រែចំការនោះ ពិធី សែនធ្វើឡើងដើម្បីម្ចាស់ស្រែចំការ ចាកផុតពី ទោមមនស្ស នៃព្រលឹងនោះមក លើរូបគេ»។

ជំនឿបែបនេះមានច្រើនជាអនេក ដូចយ៉ាងការគោរពទេព្វាដី ព្រោះខ្មែរយល់ ឃើញថាដីជាមូលដ្ឋានផ្តល់នូវស្រូវអង្ករជាអាហារសំខាន់ ដូច្នោះរៀងរាល់ឆ្នាំ ព្រះរាជា ខ្មែរធ្វើពិធីរំលឹកគុណដល់ព្រះធរណី បួងសួងសូមទេព្វាដីជួយណែនាំស្រែឲ្យបាន ដឹងអំពីផលនឹងអាចមានបានក្នុងរដូវធ្វើស្រែចំការសម្រាប់ឆ្នាំថ្មី។ ទំនៀមទម្លាប់ នេះ គឺពិធីច្រក់ព្រះនង្គ័ល បើករដូវធ្វើស្រែនោះឯង។

វិទូប្រវត្តិសាស្ត្រល្បីជាច្រើន ដូចជា លោក Sylvain Lévi, Przuluski Granet, Paul Mus, G. Coedès បានបញ្ជាក់ក្នុងការ សិក្សារបស់គាត់ថា នៅស្រុកខ្មែរ និង ស្រុកចំប៉ាថា ប្រជាពលរដ្ឋដើម មានជំនឿ លើព្រះធរណីនេះ មុនខ្លួនបានទទួលឥទ្ធិពលអរិយធម៌ឥណ្ឌា។ ជំនឿនេះ មិនត្រឹម តែមាននៅក្នុងស្រុកខ្មែរ និង ចំប៉ានោះទេ គេឃើញមាននៅក្នុងដំបង់អាស៊ីអ ភ្នំ ដូចយ៉ាងនៅប្រទេសឥណ្ឌូណេស៊ី វៀតណាម លាវ និង នៅប្រទេសចិនខាង ត្បូងដែរ។

និមិត្តរូបនៃព្រះធរណី គឺជាថ្ម ដែលគេកាំងថ្មនោះក្នុងផ្ទៃដីមួយ ថ្មនោះអាចមាន ឬធ្វើឲ្យធ្លាក់ភ្លៀង និងមាន **ពហុផលភាព**³⁵ លើកផ្ទៃដី ដែលគេកាំងខ្លួននៅ ទីនោះ។ បើនិយាយឲ្យខ្លី ថ្មនោះ ជាព្រះ ជាទឹកនៃផ្ទៃ ដែលគេកាំងខ្លួនតែម្តង។ តាម ទស្សនៈ លោក Paul Mus ជំនឿលើ **ព្រះសិលា**³⁶ ជាបុព្វជំនឿ នៃជំនឿលើ **បដិមាករលីងព្រះឥសូរ** ដែលជាជំនឿសំខាន់មួយ របស់ព្រះវង្សានិវង្សមហាក្សត្រ ខ្មែរនៅសម័យអង្គរទោះបីព្រះរាជា ជាអ្នកកាន់ព្រហ្មញ្ញសាសនាក្តី អ្នកកាន់ពុទ្ធ សាសនាក្តី។

ចំណេរកាលតៗមក រហូតមកដល់បច្ចុប្បន្នកាល ជំនឿលើព្រះសិលា បានក្លាយជា ជំនឿលើអ្នកតា ជំនឿនេះ យើងអាចទុកជាជំនឿជាតិខ្មែរបាន ព្រោះនៅក្នុង ស្រុកខ្មែរទាំងមូល គេឃើញមានខ្ទមអ្នកតា ពាសពេញភូមិស្រុក ហើយពិធីសែន អ្នកតា ត្រូវអ្នកស្រែចំការ ធ្វើឡើងរៀងរាល់ឆ្នាំ ដើម្បីឲ្យដំណើរការរបស់ខ្លួន មានពហុ ផលភាព សំរាប់ចិញ្ចឹមជីវិតគ្រួសារ។

ជំនឿលើអ្នកតារបស់ប្រជាពលរដ្ឋខ្មែរ មានលក្ខណៈ ពីរយ៉ាង៖

១. ជាការសម្តែងគំនិត នៃថាមពលធរណី ដែល ដីឃុំ ស្រុក ខេត្ត មានពហុផល ភាព មានវិបុលភាព ដោយសារអ្នកតាប្រចាំឃុំ ស្រុក ខេត្តនីមួយៗនោះឯង។ ហេតុនេះឯង រៀងរាល់ឆ្នាំអ្នកស្រុក នាំគ្នាធ្វើពិធីសែន ដែលគេហៅថាបុណ្យលើក អ្នកតា ដើម្បីសូមសេចក្តីសុខ និង សេចក្តីចំរើនពីព្រះធរណីនេះ។

២. ជាការសម្តែងគំនិត នៃការទុកអ្នកតាជាទឹកនៃផ្ទៃតែម្តង ដោយយក ព្រឹត្តិការ ណ៍ប្រវត្តិសាស្ត្រ និង អនុស្សាវរីយ៍ របស់ អ្នកស្រុកនៅទឹកនៃផ្ទៃនោះ មកបញ្ជាក់ថា ជំនឿនេះគឺជាការពិត ដូចយ៉ាង អ្នកស្រុកនៅខេត្តពោធិសាត់ ទុកអ្នកតាយ៉ាង ម៉ឺងជាខេត្តពោធិសាត់តែម្តង។ ដើមដំបូងនៃជំនឿនេះគឺ ក្នុងសតវត្សទី១៦ មានមេទ័ពខ្មែរម្នាក់ឈ្មោះខកញ្ញាយ៉ាងម៉ឺង លោកសុខចិត្តបូជាជីវិតលោកខ្លួន

³⁵ពហុផលភាព=Fécondité។
³⁶ ព្រះសិលា=La pierre-dieu។

ឯងដើម្បីការពារ ពញ្ញាចន្ទ ដែលជាប់ក្នុងបន្ទាយជ័យ ពីការឡោមព័ទ្ធរបស់កងទ័ពស្តេចកន។ ការបូជាជីវិតដោយខ្លួនឯងរបស់ឧកញ៉ាឃ្នាំងម៉ើង ចៅហ្វាយខេត្តពោធិសាត់ មានគោលបំណង ទៅកែនទ័ពខ្មោច ឲ្យកម្រិតរាយរំដោះ ពញ្ញាអង្គចន្ទ ពីការឡោមព័ទ្ធរបស់សត្រូវ៣៧ ចំណេរកាលតៗមក អ្នកស្រុកនៅខេត្តពោធិសាត់ ក៏នាំគ្នាជឿថា ព្រលឹងខ្មោច ឧកញ៉ាឃ្នាំងម៉ើង ក្លាយទៅជាអ្នកការក្សាទឹកដីខេត្តពោធិសាត់ ហើយមកដល់បច្ចុប្បន្នកាល រាល់ខែមេសា គ្រប់មន្ត្រីប្រចាំខេត្តពោធិសាត់ និង អ្នកស្រុកនាំ គេគ្នាធ្វើពិធីបន់ស្រន់ដល់អ្នកតាឃ្នាំងម៉ើង ដើម្បីសូមសេចក្តីសុខសប្បាយពីម្ចាស់ទឹកដី។

ជំនឿបែបនេះ គេឃើញមានដែរនៅស្រុកត្បូងឃ្មុំ នៅក្នុងខេត្តកំពង់ចាម គ្រប់ចៅហ្វាយស្រុកថ្មី ត្រូវតែធ្វើពិធីបន់ស្រន់ដល់អ្នកតា អដួន នៅភូមិអដួន ដែលជាម្ចាស់ទឹកដីទីនោះ ដើម្បីសូមសេចក្តីសុខ។ ត្រូវដឹងថា អដួនជាអតីតចៅហ្វាយខេត្តត្បូងឃ្មុំ ក្នុងសតវត្សទី១៦ ដែលព្រះរាជា កាត់ទោសប្រហារជីវិត ពីបទធ្វើឃាតកម្ម ដោយចេតនា បំពានអាជ្ញាស្តេច លើបុគ្គលទុំ។ ចំណេរកាលតៗមក អ្នកស្រុកត្បូងឃ្មុំ មានជំនឿថា ព្រលឹង អដួន ក្លាយជាអ្នកការក្សាទឹកដី ហើយនាំគ្នាធ្វើការបន់ស្រន់ ដើម្បីសូមសេចក្តីសុខ។ រឿងអដួននេះ ខ្មែរយើងភាគច្រើនដឹងច្បាស់ ដោយសារមាន អ្នកនិពន្ធខ្មែរម្នាក់ បានដកស្រង់ព្រឹត្តិការណ៍ប្រវត្តិសាស្ត្រនេះមកតែងជា ប្រឡោមលោក ដំល្លី ដែលមានចំណងជើងថា «រឿងទុំទាវ» ឬ ទាវឯក។

ជំនឿខ្មែរដើមនេះឯងហើយ ដែលព្រះបាទជ័យវរ្ម័នទី២(គ.ស.៨០២-៨៥០) ក្រោយពីបានរំដោះស្រុកខ្មែរពីប្រទេសថ្លា មានឥស្សរភាព និង បង្រួបបង្រួម មានឯកភាពឡើងវិញ នៅលើភ្នំគូលេន ព្រះអង្គបាន ប្រារព្ធធ្វើពិធីមួយជាមួយបុរោហិតព្រះអង្គ ឈ្មោះព្រាហ្មណ៍ សិរិកែរល្យ មានជំនួយពីព្រាហ្មណ៍ម្នាក់ទៀត ជាពិធីករ ឈ្មោះ ហិរណ្យទាម ចេះមុខវិជ្ជាយ៉ាងច្រើនខាងមន្តអាគម។ ពិធីនេះហៅ

³⁷ដកស្រង់ពីឯកសារលោកអេងសុត មហាបុរសខ្មែរ ដកស្រង់ពីព្រះរាជពង្សាវតារខ្មែរ។

ថា «ពិធីទេវរាជ» ក្នុងបំណងធ្វើព្រះអង្គមានឋានៈ ជាចក្រវាតីន (ស្តេច ចក្រវាល)។

ក្នុងពេល ជាមួយគ្នានេះ គេអភិសេកសេក សិរលិង្គ ដែលគេសន្មត់ថា ជាលិង្គព្រះ ឥសូរ។ ធ្វើដូច្នោះ គេអាចចាត់ទុកថា អាភ័នពិសិដ្ឋ របស់ព្រះរាជា បានទៅសណ្តិត នៅក្នុងសិរលិង្គនោះ ដែលបាន ក្លាយជា តំណាង ឬ និមិត្តរូប នៃទេវរាជ។

ដូចយើងបាន និយាយខាងលើ រួចហើយថា ជំនឿលើ លិង្គព្រះឥសូរនេះ ជាជំនឿ បែបថ្មីតែប៉ុណ្ណោះ នៅស្រុកខ្មែរ ព្រោះវាក្លាយចេញ ពីជំនឿព្រះសិលាឬអ្នកតា របស់ ខ្មែរដើម។ ហេតុនេះឯងហើយ បានជា ជំនឿលើ លិង្គព្រះឥសូរនេះ មាន ប្រជាប្រិយភាព ក្នុងបណ្តាជនខ្មែរ នៅសម័យអង្គរ ព្រោះវា មានលក្ខណៈប្រហែល នឹង ជំនឿអាយ38 របស់ខ្មែរនោះឯង។

ហេតុនេះឯង បានជា វិទូប្រវត្តិសាស្ត្រ ជាច្រើន បានទុកចិត្ត ដល់ព្រះបាទជ័យវរ្ម័ន ទី២ ថាជាព្រះរាជានេះ មានប្រដាប់ភ្លើង ជំនឿជាតិមួយបាន ដោយធ្វើការ បូក បញ្ចូលគ្នា នូវជំនឿរបស់ព្រហ្មញ្ញសាសនា និងជំនឿអាយ ដើម្បីស្វែងរកឯកភាព ជាតិផង និង ធ្វើព្រះអង្គក្លាយ ជាទេវរាជ នៅមានមនុស្សលោកផង។

នៅសម័យអង្គរ ព្រះរាជាខ្មែរ មានងារ ជា «**កំរាតែនផ្ទៃក្រោម**» មានន័យថា « ម្ចាស់ផែនដីខាងក្រោម»។ ក្នុងងារនេះឯងហើយ ដែលព្រះរាជាខ្មែរ ទុកខ្លួន ជា ម្ចាស់ផែនដី ហើយ គ្រប់កិច្ចការ ដែលមាន ទំនាក់ទំនង នឹងរឿងដី ក្នុងព្រះរាជា ណាចក្ស ត្រូវចាំបាច់ មានការអនុញ្ញាត ពីព្រះអង្គ ជាមុនសិន។ បើនិយាយឆ្លើយ គឺ ប្រទេសជាព្រះអង្គ តែម្តង ដូចអ្នកស្រុក ទុកអ្នកតា ជាម្ចាស់ស្រុកនោះឯង។

ទោះបី មានការវិវឌ្ឍន៍លទ្ធិរាជធានីភ្នំពេញ ពីព្រាហ្មណិកធម៌ ទៅពុទ្ធកធម៌ តែខ្មែរ យើងនៅតែ មានជំនឿ ជាច្រើនបែបយ៉ាង នៅតាមដំបូងរបស់នៅរបស់គេរៀងៗ ខ្លួន ដែលជាកត្តាមួយ នាំឲ្យ សង្គមខ្មែរយើង មានលក្ខណៈ ជាសង្គមផ្តុំដោយក្រុម

38 ជំនឿអាយ= ជំនឿដើមរបស់អ្នកស្រុក។

មនុស្សតូចធំ ជាច្រើន ដែលជាការលំបាកមួយ ក្នុងការស្វែងរក ឯកភាពជាតិ។ ការនេះ នាំឲ្យ អ្នកដឹកនាំគ្រប់សម័យ ជាពិសេសប្រទេសជិតខាង គេឆ្លៀតទាញ យកប្រយោជន៍ ពី ពហុភាពនៃគំនិតខ្មែរ³⁹ ដែលមាន ក្នុងខេមរៈសង្គម។

ខ្មែរយើងនិយាយថា បើសិនជានគរខ្មែរ ឥតមហាក្សត្រ ច្បាស់ជាមាន កើត ចលាចលជាពុំខាន ទស្សនៈនេះ ជាមតិរបស់បុព្វបុរសខ្មែរ ពីសម័យមួយទៅ សម័យមួយ ដែលគាត់ទុកបន្ត រាស្ត្រខ្មែរ រហូតមកដល់រាជ្យសម្តេចសីហនុ។ ក្នុង គំនិតនេះ រាស្ត្រខ្មែរប្រដូចព្រះមហាក្សត្រ និងអំណាច មជ្ឈិម មានមហានុភាព ដែល ជាអំណាច សម្រាប់បង្កបង្កើតជាតិផង ជាអំណាច ស្តេចក្រៅក្តីផង និង ជាអំណាច សម្រាប់គ្រប់គ្រងប្រទេសផង ដែលជា នគរកើតមានឡើង ពីការ ប្រជុំរដ្ឋតូចធំ ជាច្រើន បើយោងតាមព្រះរាជពង្សាវតារខ្មែរ ចំនួនរដ្ឋតូចធំនោះ មានរហូតដល់ ទៅមួយពាន់ស្រុកឯណោះ។ ការបែងចែកដែនដីប្រទេសខ្មែរនេះ បង្ហាញ ឲ្យឃើញថា មានអនុអំណាចដំបូង ស្រុកជាច្រើន នៅក្រោមអំណាចមជ្ឈិម តែអនុអំណាចនេះ មានស្វ័យរាជ្យត្រួតត្រាដំបូងខ្លួនគ្រប់វិស័យ កតព្វកិច្ចតែមួយ ចំពោះអំណាច មជ្ឈិមដែលអនុអំណាច ត្រូវមាន គឺសេចក្តីស្មោះត្រង់គ្មានលក្ខខ័ណ្ឌ។ ការបង្ហាញការស្មោះត្រង់នេះ ត្រូវធ្វើឡើង តាមជំនួយគ្រប់បែបយ៉ាងដែល អំណាច មជ្ឈិម ត្រូវការជំនួយ ជាពិសេស គឺជំនួយយោធា ជាពលក្តី ជាសម្ភារៈក្តី នៅពេលដែលប្រទេស មានសង្គ្រាម និង ពលកម្ម សំរាប់គ្រប់ស្ថាបនាកម្មរបស់ព្រះ មហាក្សត្រ ដែលជា អាណត្តិគហក នៃព្រះធរណី។

ស្តេចដំបូងនីមួយៗ ដែលខ្មែរយើងធ្លាប់ហៅថា «ស្តេចក្រាញ» សុទ្ធជា អាណត្តិ គហក នៃដែនដីស្រុកខ្លួន ដូចសព្វថ្ងៃនេះ អស់លោករដ្ឋមន្ត្រីគ្រប់ក្រសួង គាត់ ទុកខ្លួនគាត់ ជាម្ចាស់របស់ក្រសួង ចៅហ្វាយខេត្ត ចៅហ្វាយស្រុក គាត់ទុកគាត់ ជាម្ចាស់ខេត្ត ស្រុក។ កតព្វកិច្ច របស់ពួកគាត់ មានតែមួយគត់ គឺការពារ

³⁹ ពហុភាពនៃគំនិតខ្មែរ=Multitude de la pensée khmère។

ប្រយោជន៍យួនកុម្មុយនិស្ត នៅស្រុកខ្មែរ ប្រយោជន៍នោះ គឺទុក សេរីភាព ឲ្យយួន កុម្មុយនិស្ត ប្រើទឹកដីខ្មែរ តាមសេរី។

ផ្នែកទី២

ព្រះបហក្សក្សជាអណាត្តកហកនៃព្រាហ្មណិកធម៌

តាមសិលាចារិកខ្មែរ អរិយធម៌ឥណ្ឌា មានឥទ្ធិពលយ៉ាងខ្លាំង មកលើ គោលការណ៍ នៃការបង្កបង្កើតខ្មែរ តាំងពីដើមទឹមក ឥទ្ធិពលនេះ គេឃើញ មានក្នុងគ្រប់ ផ្នែក ក្នុងរបបរាជានិយមខ្មែរ ដូចយ៉ាង ការអប់រំគតិយុត្ត នយោបាយដឹកនាំនិង ទស្សនវិជ្ជាព្រាហ្មណ៍សាសនា ប៉ុន្តែ ឥទ្ធិពលនេះ មិនសូវជ្រោកជ្រាបច្រើនណាស់ណា ទេ ទៅលើការរស់នៅជារៀងរាល់ថ្ងៃ របស់ប្រជារាស្ត្រខ្មែរ ព្រោះថា នៅចំពោះមុខ ការហៀរហូរ បាចសាចព្រាហ្មណិកធម៌ ក្នុងមជ្ឈដ្ឋាន អ្នកដឹកនាំ ប្រជារាស្ត្រខ្មែរ គាត់នៅ តែបន្ត ជឿលើ **ជំនឿអាយ** របស់ខ្លួនជានិច្ច ហើយ មិនមានការយកចិត្ត ទុកដាក់ច្រើនណាស់ណា លើជំនឿអ្នកដឹកនាំខ្លួន ដែលជាហេតុមួយ នាំឲ្យមាន ចែក ក្នុងខេមរៈសង្គម ជាពីរ **សណ្តាប់ធ្នាប់40**៖

- ១. សណ្តាប់ធ្នាប់សង្គម ដែលជា របៀបរស់នៅរាល់ថ្ងៃ របស់ប្រជារាស្ត្រ។
- ២. សណ្តាប់ធ្នាប់ស្តេច ដែលជា របៀបដឹកនាំជាតិ ដោយយក ព្រាហ្មណិកធម៌ ជា មូលដ្ឋាន នៃ **រចនាសម្ព័ន្ធរៀបចំ41** និង សណ្ឋាន នៃជំនឿ។ គឺថា គ្រប់ស្ថាប័ន របស់របបរាជានិយម គេយកព្រាហ្មណិកធម៌នេះ ជា **គ្រោងនយោបាយ42** និង សាសនា។ គ្រោងនេះគេទុកជា សសរទ្រូង របស់របបដឹកនាំ។

40 សណ្តាប់ធ្នាប់ទីនេះប្រើក្នុងន័យជាសាបារាំង=Ordre។
 41រចនាសម្ព័ន្ធរៀបចំ=Structure organique។
 42គ្រោងនយោបាយ=Armature politique។

ក្នុងចំណោម **សិក្ខាបទ**⁴³ ជាច្រើន របស់ព្រាហ្មញ្ញសាសនា សិក្ខាបទ ដែលព្រះវិស្ណុជា ខ្មែរទទួលយកយ៉ាងងាយបំផុត គឺគោលទេវរាជ។ ចាប់ពីសតវត្សទី១០មក អ្នក ដឹកនាំជាតិនាំគ្នា ទុកគោលការណ៍នេះ ជាអត្ថរស នៃរបបរាជានិយមតែម្តង ព្រោះជំនឿនេះ វាមានមូលដ្ឋានរួចស្រេច ក្នុងជំនឿអាយ របស់ប្រជារាស្ត្រ គឺជំនឿ លើព្រះធរណី ដែលមាន ព្រះមហាក្សត្រ ជាអណត្តិកហក គឺថាជាម្ចាស់ផែនដី។

ទ្រឹស្តីទេវរាជ្យមានចែងក្នុង **គម្ពីរវេទ** និង នៅក្នុង អត្ថាធិប្បាយ តាមការរស្មីត្រ ធម៌ របស់ពួកព្រាហ្មណ៍ ដែលយើងលើកយកគោលការណ៍ធំៗខ្លះ មកជំរាបជូន អ្នកអាន ដូចខាងក្រោមនេះ៖

ច្បាប់សត្វលោក ជាស្រមោលនៃច្បាប់លោកធាតុ ដូចយ៉ាងសណ្តាប់ធ្នាប់មនុស្ស លោក សាសនា សីលធម៌ នយោបាយ និង គតិយុត្ត។ ច្បាប់ទាំងពីរនេះ បង្កើត ដោយ **បញ្ញាព្រះ** (Prajapati) ដែលជា **ពិធីករតែមួយនៃពិធីបូជាសាសនា**⁴⁴ ដែល ជា ព្រះមានកម្លាំងទិព្វស្មើ នឹងព្រះព្រាហ្មណ៍។

«**បញ្ញាព្រះ ព្រាហ្មណ៍**»⁴⁵ ជា **បុព្វព្រះ**⁴⁶ ជាគោលការណ៍ នៃជីវិតនិង ជា **បទដ្ឋាន អាយាម័ក**⁴⁷ ក្នុងលោកធាតុ។ ជាព្រះ ដែលមាន លក្ខណៈព្រមគ្នា ជា «ជីវិត» ឬ បុគ្គលផង ជា «**និរជីវិត**»⁴⁸ ឬ វត្ថុផង ជា «អ្នកបង្កើត» ផង ជា «ការ បង្កើត» ផង។ បញ្ញាព្រះ ជានិមិត្តរូប នៃច្បាប់លោកធាតុផង និង សុខដុម របស់ លោកធាតុផង ដែលកើតមានឡើង ពីការធ្វើបូជាគ្រប់បែបយ៉ាង និង **ជារិតិ វាចា**⁴⁹ របស់ព្រះអង្គ។ ព្រះអង្គ ជាអ្នកប្រកាសសណ្តាប់ធ្នាប់លោកធាតុ ដូចជា រដ្ឋ

⁴³ សិក្ខាបទ=Enseignement។
⁴⁴ ព្រះពិធីករនៃពិធីបូជាសាសនា=Le sacrifice។
⁴⁵ បញ្ញាព្រះ ព្រាហ្មណ៍=Prajapati-Brahmana។
⁴⁶ បុព្វព្រះ ព្រះដែលមានភាពដើមកំណើតលោកធាតុមក=L' Etre originel។
⁴⁷ បទដ្ឋានអាយាម័ក=Norme régulatrice។បទដ្ឋានដែលធ្វើឲ្យទៀងទាត់។
⁴⁸ និរជីវិត=គឺគ្មានជីវិត។
⁴⁹ និរជីវិត=គឺគ្មានជីវិត។

វស្សាកាល វេហា បុព្វហេតុ នៃចលនា និងចង្វាក់របស់វា។ ព្រះអង្គ ជាអនន្ត៥០ជា
អមតៈ ជាឯកភាព និង ជាវិញ្ញាណ។

បញ្ញាព្រះ ជាអត្ថរស នៃ **អំណាចកុត្តរៈ**៥១ អំណាចនេះ នៅឋានមនុស្ស ទុកវណ្ណៈព្រា
ហ្គណ៍ ជាអ្នកកាន់កាប់ ព្រោះពួកគេ ទុកវណ្ណៈខ្ពង់ខ្ពស់ជាង វណ្ណៈក្សត្រិយៈ វេស្សៈ
និង សុទ្រៈ។ វណ្ណៈព្រហ្មណ៍ ជាអ្នកកាប់ នូវមុខវិជ្ជាសម្ងាត់ នៃវេទវិទ្យា ជាពិធីករ
គ្រប់ពិធីសាសនា និង ជាអ្នកចេះបច្ចេកទេស គ្រប់បែបយ៉ាង ក្នុងពិធីបូជាអាទិ
ទេព ព្រោះបើគ្មានវិជ្ជានេះទេ អាទិទេពពុំអាច ទទួលបាន នូវបណ្តាការទាំងឡាយ
ដែលមនុស្សលោកចង់ថ្វាយព្រះអង្គ តាមរយៈព្រាហ្គណ៍។

ក្នុងលទ្ធិទេវរាជា ពិធីប្រគល់ **រាជទណ្ឌ**៥២ ដល់ព្រះមហាក្សត្រ ជាការប្រកាសជាផ្លូវ
ការ ទុកស្តេច ជាអ្នកទទួលរក្សា ទុកក្បួនពិធីបូជា ដែលមានចែងទុក ក្នុងគម្ពីរ
វេទ ព្រះអង្គ ជានិមិត្តរូប នៃ **អភិញ្ញាណ**៥៣ ទ្វេ របស់ «បញ្ញាព្រះព្រាហ្គណ៍» ដែលជា
និយតករ៥៤ ក្នុងលោកធាតុ។ មុនពេលធ្វើពិធីប្រសិទ្ធិបូជានេះ ព្រះមហាក្សត្រ ជា
បុព្វតំណាងព្រះឥន្ទ្រ តែក្រោយពេលធ្វើពិធីប្រសិទ្ធិរួចមក ព្រះអង្គ ក៏បានក្លាយជា
អធិបតីនៃបញ្ញាព្រះ លើលោកិយដែលបាន ទទួលបេសកកម្មអនុវត្តធម៌ដឹកនាំ
ប្រទេស ឬ គ្រប់គ្រងមនុស្ស ដែលមានចែង ក្នុងគម្ពីរវេទ។ ពិធីប្រសិទ្ធិស្តេចនេះ
តាមពួកព្រាហ្គណ៍ គឺជាការចម្លង ដូចបេះបិទ ពីពិធីប្រសិទ្ធិព្រះឥន្ទ្រ នៅ **ទេវ
នាគវិ**៥៥ ដែលមានចែង ក្នុងរឿងព្រេងមួយ ដែលយើងលើកយកដំណាល ដូច
ខាងក្រោមនេះ៖

«ពួកទេវតា និង ពួកយក្ស បង្កើតឡើងដោយបញ្ញាព្រះ ក្រុមទីមួយ ជា "មាត់"
អាច ជា "បញ្ញា" តែម្តង ក្រុមទីពីរ ជា "អវយវៈ" នាំគ្នាល្ហោះគ្នា ដណ្តើមគ្នា ធ្វើ

50 អនន្ត=គ្មានទីបញ្ចប់(infini)។
51 អំណាចកុត្តរៈ=Pouvoir spirituel។
52 រាជទណ្ឌ=ទិព្វអំណាច sceptre royal។
53 អភិញ្ញាណ=Connaissance។
54 និយតករ=អ្នកធ្វើឲមានការទៀងទាត់(Régulateur)។
55 ទេវនាគវិ=ឋានសួគ៌។

អធិបតី នៃលោកិយ ដោយប្រើ "ការបូជាអទិទេព" ជាអារុណ។ ពួកទេវតា ទោះបី មានចំណេះច្រើន ក្នុងវិទ្យាបូជាយ៉ាងណាក៏ដោយ ក៏នៅតែចាញ់ដៃពួកយក្ស ក្នុង ការប្រយុទ្ធនេះ នាំគ្នាទៅសូម ព្រះឥន្ទ្រជួយពួកខ្លួន។ ព្រះឥន្ទ្រ បន្ទាប់បានទទួល ជ័យជំនះ លើពួកយក្សមក ព្រះអង្គបានសូម ឲ្យ «បញ្ញាព្រះ» ធ្វើពិធីប្រសិទ្ធិ ជា ឧទ្ធារិក ព្រះអង្គក្លាយ ជា «បញ្ញាព្រះ» តែម្តង ដើម្បីគាំទ្រខ្លួនឯង ជាស្តេចលោក ធាតុ គឺថា ជាស្តេចលោកិយផង និង ជាស្តេចទិព្វរាជ្យផង។

នៅក្នុងសម័យអង្គរ គ្រប់ព្រះមហាក្សត្រខ្មែរ ធ្វើបដិបត្តិព្រហ្មណិកធម៌ យ៉ាង ហ្មត់ចត់ណាស់ ទោះបីស្តេចទាំងនោះ ជាព្រហ្មបរិស័ទក្តី ជាពុទ្ធបរិស័ទក្តី។ មកដល់ បច្ចុប្បន្នកាលនេះ ទោះបីវាជានិយមខ្មែរ ជាបឋមអាស្រ័យព្រះពុទ្ធសាសនា ក៏ ដោយ តែក្នុងពិធីអភិសេកព្រះមហាក្សត្រ គេនៅតែយក ពិធីព្រហ្មញ្ញសាសនា ជា ពិធី ជាផ្លូវការជានិច្ច។ ក្នុងចំណោម **ទិស្សមានាការ**56 ជាច្រើន ក្នុងពិធី អភិសេកនេះ ទិស្សមានាការមួយ ដែលខ្មែរយើង ធ្លាប់ឃើញដែរ ក្នុងមង្គលការ គឺ ពិធី **«បដិលពាពិល»** ពិធីនេះធ្វើឡើង សំរាប់ធ្វើឲ្យ ព្រះមហាក្សត្រ ក្លាយជា ស្តេច លោកធាតុ គេប្រារព្ធធ្វើឡើង នៅថ្ងៃទីប្រាំ ក្នុងពិធីអភិសេកស្តេច គេប្រារព្ធធ្វើឡើង បន្ទាប់ពី ពិធីស្រោចទឹក ដើម្បីប្រសិទ្ធិស្តេច ព្រះអង្គសណ្ឋិត នៅ **កណ្តាលលោក ធាតុ**57 និង ឲ្យអគ្គសព្វះអង្គ ឲ្យទៅជាអគ្គស នៃច្បាប់លោកធាតុ។ ក្នុងពិធី នេះ ព្រាហ្មណ៍ពិធីករ អញ្ជើញព្រះអង្គម្ចាស់ទាំងឡាយ រដ្ឋមន្ត្រីគ្រប់មុខក្រសួងនិង គ្រប់អ្នកមានបណ្តាសក្តិ ចមកអង្គុយផ្ទាល់នឹងដី ជុំវិញព្រះមហាក្សត្រ នាំគ្នាហុច ក្បត្តា ពិធានទៅស្តាំ កូនថាស មានចំនួន៧ ដែលគេដោតទៀនដុតនៅលើថាស នេះ បដិលជុំវិញព្រះមហាក្សត្រ១៩ដុំ យកដៃស្តាំ បក់ផ្សែងទៀន ឲ្យហើរទៅលើ ព្រះ អង្គក្នុងពិធីនេះ គេទុក ព្រះមហាក្សត្រ ជាមជ្ឈមណ្ឌល នៃលោកធាតុ ឯចំណែក អ្នកនៅជុំវិញព្រះអង្គ គេទុក ជា **ផ្កាយព្រះគ្រោះ**58។

56 ទិស្សមានាការ=ដំណាក់ការ(Phase)។
 57 កណ្តាលលោកធាតុ=Centre du cosmos។
 58 កណ្តាលលោកធាតុ=Centre du cosmos។

ការដឹកនាំប្រជាជាតិ តាមលទ្ធិព្រាហ្មណ៍ មានគោលការណ៍សំខាន់ បីយ៉ាង៖

១. ឯកភាពសាសនា និង ឯកភាពនយោបាយ។

២. គ្រឹះនៃ ធម្មនុ្យ⁵⁹ នៃរាជអំណាច គឺអំណាចផ្តាច់ការរបស់ព្រះរាជា។

៣. កំហិត នៃរាជអំណាច។

១.ឯកភាពសាសនា និងឯកភាពនយោបាយ៖

ព្រះមហាក្សត្រខ្មែរ ក្នុងសម័យអង្គរ ព្រះអង្គ យកលទ្ធិ «ទេវរាជ» ជា សម្បទា⁶⁰ នៃ ការបង្កើតបង្ក្រាមជាតិ និង ការសម្របសម្រួល នៃជំនឿអាយុខ្មែរ ដែលមាន ជា ច្រើន អនែក នៅក្នុងនគរ។ ជំនឿអាយុខ្មែរនេះ គេគិតតែ រក **អត្ថប្រយោជន៍** ជាអាទិ៍ ដែលជាហេតុបង្កើត មាន អនាធិបតេយ្យ ក្នុងសង្គមជាតិ ការនេះ វា ជា ឧបសគ្គ នៃការស្វែងរកឯកភាពជាតិ ដូច្នោះ ការបង្កើតជំនឿទេវរាជ ដែល ជា ជំនឿជាតិមូលតែមួយ គឺបង្កើតឡើង សំរាប់បំរើប្រយោជន៍នយោបាយ ហេតុ នេះឯង បានជា អ្នកប្រវត្តិសាស្ត្រយល់ឃើញថា ទស្សនៈទេវរាជ នៅស្រុកខ្មែរ មាន លក្ខណៈនយោបាយ ច្រើនជាង លក្ខណៈសាសនា។

បើព្រះមហាក្សត្រ ជាអាទិទេពតែមួយ លើព្រះទាំងឡាយ នៅក្នុង ព្រះរាជាណាចក្រ គឺព្រះអង្គ ជាអធិបតីតែមួយគត់ ក្នុងនគរ បើនិយាយ ចំពោះ គឺព្រះអង្គ ជា អាយុជីវិតជាតិ។ គ្រប់សម្បទា គ្រប់ស្ថាបនកម្ម គឺធ្វើឡើង ក្នុងគំនិត ទុកព្រះរាជា ជាទេវរាជ ជាអាណត្តិគហក នៃទេវអំណាច ដែលជា ឧត្តមអំណាចនយោបាយ ទ្រទ្រង់ ដោយទ្រឹស្តីសាសនា សំរាប់រក្សាឯកភាពជាតិ។

ដូចយើងធ្លាប់បានលើក យកបង្ហាញរួចហើយថា ព្រះបាទជ័យវរ្ម័នទី២ ជាស្តេចខ្មែរ ទីមួយ ដែលបាន យកទ្រឹស្តី «ទេវរាជ» មកអនុវត្ត ក្នុងរបបរាជានិយម

⁵⁹ ធម្មនុ្យ=ស្របច្បាប់(Légitimité)។
⁶⁰ សម្បទា=ឧបាយ Artifice ; Moyen។

ខ្មែរ ទ្រឹស្តីនេះឯងដែល ជាសម្បទា របស់ព្រះអង្គ សម្រាប់បង្កបង្កើត ចេញឡើង គោក (ចេញឡើង ឬ ចេញឡើង) និង ចេញឡើង (ចេញឡើង ឬ នគរភ្នំ ដែលមានឈ្មោះថាហ្វូណន) មានឯកភាពជាតិឡើងវិញ ដោយយកឈ្មោះ «**កម្ពុជា**» ដែលជា ឈ្មោះគ្រឹះ មានដើមកំណើតមកពី ឥសី **កម្ពុស្វយម្ភរ** និង នាងទេព អប្សរ **មេរា** ដែលព្រះឥសូរ បានប្រទាន ឲ្យហេស៊ី61 ការសម្ព័ន្ធ ឥសីកម្ពុ និង នាងមេរានេះ ជាបុព្វហេតុ ដែលនាំ ឲ្យកើតជាស្បៀង ឬ អាទិច្ចរដ្ឋឡើង នៅខាង ចេញ។ ជម្រើសឈ្មោះនេះទៀត គឺព្រះបាទជ័យវរ្ម័នទី២ ចង់បង្ហាញថា ការបង្កប បង្កើតជាតិនេះ ជាស្នាដៃព្រះឥសូរ ដែលមាន ព្រះអង្គ ជាតំណាង តែមួយគត់ លើ ដែនដីកម្ពុជា។

យើងឃើញថា នៅស្រុកខ្មែរ មានការលំបាកខ្លាំងណាស់ ក្នុងការបែងចែកដាច់ រ រៀងនយោបាយដឹកនាំ និងសាសនា ព្រោះអំណាចនយោបាយដឹកនាំ តែងទុក ខ្លួន នៅលើសាសនានិច្ច ដូចយ៉ាង ព្រះរាជា ជាអ្នកប្រគល់ងារ ឲ្យអ្នកដឹកនាំ គណៈសង្ឃ ព្រះព្រះអង្គ ជាមគ្គុទេសក៍ នៃជំនឿសាសនា តែម្តង។

២. គ្រឹះនៃធម្មនុបនៃរាជអំណាច និង អំណាចផ្តាច់ការ របស់ព្រះរាជា៖

ព្រាហ្មញ្ញសាសនា ទុកសណ្តាប់ធ្នាប់សត្វលោក ជាស្រមោល នៃច្បាប់លោកធាតុ។ ការ រក្សា សណ្តាប់ធ្នាប់សត្វលោក មានគោលបំណង រក្សាសន្តិភាព វិបុលភាព និង យុត្តិធម៌ ក្នុងព្រះរាជអាណាចក្យ។ ដើម្បី ស្ថានភាពនេះ អាចមានបាន លុះត្រាតែ ព្រះរាជាគោរពដាច់ខាត ដោយហ្មត់ចត់ នូវគ្រប់ពិធីសាសនា ដែលមានព្រាហ្មណ៍ ជាពិធីករ។ ការផ្ទេរឆ្ពោះជាកំហុសមួយ នាំមកនូវ មហន្តរាយ ដល់ប្រទេសនិង ទុក្ខវេទនា ដល់ប្រជាពលរដ្ឋ។ បើយោងតាមទស្សនៈនេះ អំណាច របស់ស្តេច ជា អំណាចចាំបាច់ ដែលត្រូវតែ មានសំរាប់សេចក្តីសុខ របស់ប្រជាពលរដ្ឋ ហើយ ស្ថាប័ន រាជានិយម ជាស្ថាប័ន ជាធម្មនុប ព្រោះជាស្ថាប័ន មានភព ចេញមកពីច្បាប់ លោកធាតុ ដូច្នោះស្ថាប័ននេះ មាន **នីតិសម្បទា**62សាងរាជអាណាចក្យ នៅឋាន

61 នេះជាទស្សនៈ លោក G.Coedès។
62នីតិសម្បទា=Habileté។

លោកិយ ឲ្យដឹងនឹងនគរព្រះ នៅថ្ងៃនាស្តិក ជា**នាគីជីវិត**⁶³ សំរាប់សត្វលោក រស់ ក្នុង ការស្រុះស្រួលគ្នា សមធម៌ និង ឧត្តមច្បាប់ដឹកនាំជាតិ។ ក្នុងទស្សនៈនេះ គេ ទុកព្រះមហាក្សត្រ ជាបុគ្គលតែមួយគត់ ដែលបានទទួលនូវអនុភាពទិព្វ ពីអាទិ ទេព ដើម្បីការពារមនុស្សជាតិ ឲ្យរួចពី ភយន្តរាយ គ្រប់បែបយ៉ាង។ ការប្រគល់ អំណាចទេវរាជនេះឯងហើយ ដែលគេទុក អំណាចស្តេច ជាអំណាចស្របច្បាប់ ត្រូវ មានចំបាប់ សំរាប់សេចក្តីសុខ របស់ប្រជារាស្ត្រ។

ក្នុងលទ្ធិព្រាហ្មណ៍ ដែលមាននៅក្នុង ផ្នត់គំនិតខ្មែរយើង **សុក្រិតភាព** របស់បុគ្គល ម្នាក់ៗ អាចសម្រេចបាន ចំពោះជនណាដែលគេខំប្រឹងធ្វើ ប៉ុន្តែ **សមូហសុក្រិត ភាព** វិញ ត្រូវការពេលវេលាឆ្ងាយណាស់ ឬ អនន្តវេលា ដើម្បីធ្វើ ឲ្យសម្រេចបាន ព្រោះថា ការវិវឌ្ឍរបស់បុគ្គលម្នាក់ ចាប់ផ្តើមពីរុក្ខជាតិ បន្ទាប់មក ក្លាយជា សត្វ ជាមនុស្សមានប្រជ្ញា គ្រាន់ជាភាគសុខុមមួយ ក្នុងការវិវឌ្ឍ ក្នុងសាកលលោ ក។ អត្ថិភាពមនុស្សមិនមែន ជា **សមតា**⁶⁴ **បិនវន្ត**⁶⁵ ទេ ហើយ មិនចិតនៅ ក្នុង ខណៈមួយ មិនចេះ ប្រែប្រួលនោះដែរ មនុស្សម្នាក់ៗ រស់ក្នុងចលនានានិច្ចចាំបាច់ ត្រូវ ចិញ្ចឹមជីវិតខ្លួនផង និង ស្វែងរកការរីកចំរើន នូវសម្បជញ្ញ ជា**មនុស្ស លោក**⁶⁶ តាមមធ្យោបាយ របស់ខ្លួនម្នាក់ៗ។

ការប្រែប្រួលក្តី ចិត្តក្តី រហូតដល់ស្លាប់ មនុស្សម្នាក់រស់ ក្នុងចំណង់ ឲ្យខ្លួនសម្រេច នូវ សុក្រិតភាព ជា **ឯកត្តភូត**⁶⁷ ទោះបី ខ្លួនរស់ ក្នុងសង្គមមនុស្ស ដែលតម្រូវ ឲ្យខ្លួន គោរពច្បាប់នេះ ក្នុងឋានៈ ជា **ពលរដ្ឋ**⁶⁸។ លក្ខណៈជាឯកត្តភូត របស់បុគ្គលនេះ ឯង ដែលតម្រូវឲ្យ មាន **និយតករ**⁶⁹ ក្នុងសង្គម ដើម្បីធ្វើ ឲ្យមាន សមូហសុក្រិត។ ក្នុងសង្គមមានវណ្ណៈជាអាទិ៍។ វណ្ណៈ នីមួយៗ នាំគ្នាធ្វើ ឲ្យមាន សុក្រិតភាព ក្នុងវណ្ណៈ

⁶³ នាគីជីវិត=ទីកន្លែងនៃជីវិត (Centre de vie)
⁶⁴សមតា(ស:ម:តា)=Equilibre
⁶⁵ បិនវន្ត=Statique
⁶⁶មនុស្សលោក=Etre
⁶⁷ ឯកត្តភូត=ផ្ទាល់ខ្លួន. Individuel
⁶⁸ ពលរដ្ឋ=ទីនេះប្រើក្នុងន័យពាក្យបារាំងCitoyen
⁶⁹ និយតករ=អ្នកធ្វើឲ្យមានការទៀងទាត់.le régulateur

ខ្លួន ដែលអាចមាន គោលដៅខុស ពីសុក្រិតភាព នៃវណ្ណៈដ៏ទៃទៀត ដែល ជា កត្តាអាចបង្កើតជម្លោះមិនចេញមុខ ជារង្វើក **កលហៈ**70 ដែលអាច នឹងនេះ បានគ្រប់ពេលវេលា។ ម្យ៉ាងមួយទៀត គេទុកសង្គមមនុស្ស ជាសមូហភាព ជួនកាលអាច មានការកែជាថ្មី ឲ្យ ចេញមិន ជួនកាលធ្លាក់ ក្នុងភាពពុករលួយ និង ជួបប្រទះ នឹងអកុសលគ្រប់បែបយ៉ាង។ ដូច្នោះ ដើម្បីជៀសវាង កុំឲ្យជួបនឹង **វិបរិយាល**71នេះ សង្គមមនុស្ស ត្រូវចាំបាច់ មាននិយតករ ជាអ្នកគ្រប់គ្រង អ្នក នាំផ្លូវផង ដែលមាន ការចេះដឹងធម៌ដឹកនាំសង្គមមនុស្ស មាន **ក្រឹត្យ**72 ប្រចាំខ្លួន។

មគ្គុទ្ទេសក៍ ឬ និយតករ បែបនេះ គឺគ្មាននរណាគ្រៅពី ព្រះមហាក្សត្រនោះ ឡើយ ក្នុងឋានៈព្រះអង្គ ជាអគ្គរស នៃលោកធាតុ ដែលជាអ្នករក្សា សេចក្តីសុខ របស់សត្វលោក។ រូបភាពស្តេច ជាអ្នករំដោះទុក្ខប្រជារាស្ត្របែបនេះ គេឃើញមាន ក្នុងសិលាចារិកខ្មែរជាច្រើន ដែលយើងយកមក បង្ហាញជូន ដូចខាងក្រោមនេះ៖

«អាណាប្រជានុរាស្ត្រព្រះអង្គ លុះទឹក ក្នុងមហាសាគរ ដ៏មានជម្រៅ ឥតអាចឆ្លង បាន និង ក្តៅខ្លាច ដូចរស់នៅ ក្នុងទុក្ខកាល ជា **កាលិយុគ**73 តែនៅពេលដែលរាស្ត្រ បានមកជួបព្រះអង្គ ដែលជាត្រើយដ៏ឧត្តម រាស្ត្របានរកឃើញឡើងវិញ នូវសេចក្តីសង្ឃឹមថ្មី(បន្ទាយស្រី)»។

«ព្រះអង្គកំទេចកាលី ដែលជាជនមានសង្ឃឹមថាខ្លួនអាចប្រព្រឹត្តបទឧក្រិដ្ឋល្អប មើលជានិច្ច គ្រប់ចំណុចខ្សោយ ដែលមានកើតឡើងក្នុងនគរ...(ផ្តល់បារាយ)»។

70 កលហៈ=ជម្លោះ។
 71 ដំណើរប្រែប្រួល.Vicissitude។
 72 ក្រឹត្យ=Obligation morale។
 73 កាលិយុគ=សម័យកាលី.ក្នុងព្រាហ្មញ្ញសាសនាគេទុកជាសម័យកើតមានចលាចលដែលនាំឲ្យមានវិនាស កម្មដល់សត្វលោក។

«ដំលិត ក្នុងមហាសាគរ នៃបាបធម៌ ព្រះអង្គ ជាអ្នកសង្គ្រោះមនុស្ស ឲ្យចេញ ពី បាបធម៌នេះ...(អង្គរវត្ត)»។

យើងឃើញថា របបរាជានិយមខ្មែរ គេយក **ទេវកថា**⁷⁴ សាសនា មកធ្វើ ជាហេតុ ការណ៍បែបសង្គមក្តី នយោបាយក្តី ដើម្បីបង្កើតអំណាច ដឹកនាំជាតិ។ គេទុករាជ អំណាច ជាឪសថ ប្រឆាំង នឹងភាព គ្មានសណ្តាប់ធ្នាប់ និង អនាធិបតេយ្យ ក្នុង សង្គម ដែលមានក្នុងធាតុសង្គម ពាក់ព័ន្ធមក។ យើងសួរ ជាសំណួរថា ដោយ យោង ទៅលើការវិវឌ្ឍន៍ជានិច្ច របស់សង្គមមនុស្ស តើរបបរាជានិយមខ្មែរ ចេះ មានលំនាំ ឲ្យខ្លួនរស់ ត្រូវតាម ការវិវឌ្ឍន៍នេះ បានដែរឬទេ?

៣.កំហិតនៃរាជអំណាច:

បញ្ញាព្រះ ដែលស្តេច យកមកធ្វើ ជាបញ្ញាដឹកនាំជាតិ មិនមែន ជា «បញ្ញាព្រះ» របស់អាទិទេពនោះទេ គឺជា «បញ្ញាព្រះ» សំរាប់រក្សា សណ្តាប់ធ្នាប់លោកធាតុ ដែល មាន គោលការណ៍ ជាអាយាម័ក មានចែងទុក ក្នុងច្បាប់លោកធាតុ។ គោលការ ណ៍នេះ ជាគោលការណ៍ការពារ សុខដុម សាកលលោក និង ជាអ្នកបំរើធម៌សាស នា។ វិបាកកើតចេញពីទស្សនៈនេះ គឺការយល់ឃើញថា ស្តេចមិនមែនជាអធិបតី ពិតប្រាកដ ក្នុងនគរនោះទេ អធិបតីពិត គឺ «**ធម្ម**» ដែលមានចែងក្នុង ច្បាប់ លោកធាតុ។

ធម្មគោរព ជាកាតព្វកិច្ច របស់ស្តេច មិនអាចដាក់បែរបាននោះឡើយ បើមិន គោរពធម៌ គឺនាំបង្កើតទុក្ខ គ្រប់បែបយ៉ាងដល់នគរ រហូតនាំឲ្យ ព្រះអង្គវិនាស ជា ពុំខានទៅទៀត ដូចខ្មែរយើងធ្លាប់និយាយថា ស្តេចប្រកបដោយធម៌ ជាស្តេច មានទសពិធម៌ បើស្តេចគ្មានធម៌នេះទេ ស្តេចបែបនេះ គេទុកជា ស្តេចពាល ឥតអាសា ដូច្នោះកំហិត នៃអំណាចស្តេច គឺទសពិធម៌នោះឯង។ បើស្តេច មាន

⁷⁴ ទេវកថា=Mythe។

ទសពិធនធម៌ ព្រះអង្គពុំអាចដឹកនាំជាតិ តាមតែអំពើចិត្ត របស់ព្រះអង្គបាននោះ ឡើយ។

ក្នុងជំនឿខ្មែរ គោយុក គោបា ជាតំណាងធម្ម ដែលបាក់ជើងម្តងមួយៗ តាមយុគ នៃមនុស្សជាតិ ហើយ មកដល់ «កាលីយុគ» គោបា នៅសល់តែជើងមួយគត់ ដូច្នោះ ភារកិច្ច របស់ព្រះរាជា គឺបដិបត្តិធម្ម ឥតមានខ្លោះ ដើម្បីធ្វើឲ្យគោបា ពិការ មានជើងបួនឡើងវិញ។ គេសរសេរ សរសើរ អំពី **បារមិត្ត**⁷⁵ ព្រះមហាក្សត្រ ដែលកើតមានឡើង ពីបដិបត្តិធម្ម ដើម្បីជួយគោបាពិការនេះ មានសេចក្តីដូច តទៅ៖

«ទោះបីជើងនៅសល់តែមួយគត់ ហើយ ត្រូវកាលី កំពុងវាយ បំបាក់ចរស៍ តែ គោបា យកផលធម្ម របស់ព្រះរាជា ជាពំនឹង ដូចជា សសរមាំអស្ចារ្យ ឲ្យខ្លួន អាច ឈរ ជាប់មាំទាំដូចខ្លួននៅមានជើងបួន ដើម្បីសួរពិរុទ្ធ នឹងការរាក់រើ របស់កាលី» (សិលាចារិកហង់ដៃ)។

ការយក «ធម្ម» ជាអធិបតេយ្យភាព របស់រដ្ឋនេះ ជាកំហិតទី១ នៃអំណាចផ្តាច់ ការ របស់ព្រះមហាក្សត្រ។ គេដឹកថា កំហិតទី២ គឺមាននៅក្នុង លទ្ធិរបបរាជា និយមអាស្រ័យព្រហ្មញ្ញសាសនា តែម្តង ទុកអំណាចកុត្តរៈស្តេច ជាអំណាចមាន កំហិត ព្រោះក្នុងធម៌ មានចែងរួចស្រេច ក្នុងផ្នែកអំណាចកុត្តរៈ ស្តីអំពី ករណីយកិច្ច និង កាតព្វកិច្ចរបស់ស្តេច។

នៅសម័យអង្គរ ព្រះមហាក្សត្រខ្មែរ ត្រូវចាំបាច់មាន បុរោហិត ដែលខ្មែរយើង ហៅ ថាព្រះរាជគ្រូ ជាទីព្រឹក្សាជាន់ខ្ពស់ របស់ព្រះអង្គ ទទួលបន្ទុក អប់រំស្តេច ក្នុងផ្នែក សាសនា នយោបាយដឹកនាំរដ្ឋ និង គ្រប់មុខវិជ្ជាទាំងឡាយ ដែលមាននៅក្នុង គម្ពីរវេទ។ នៅប្រទេសឥណ្ឌា ក្នុងរជ្ជកាល ព្រះបាទ **Chandragupta** ព្រះគ្រូ របស់ ព្រះអង្គ មាននាម ព្រាហ្មណ៍ **Kautilya** ជាព្រាហ្មណ៍ ដ៏ខ្លាំងពូកែ ល្បីល្បាញ ក្នុងរាជា

⁷⁵ បារមិត្ត=Vertu suprême។

ណាចក្រ។ ព្រាហ្មណ៍នេះ ជាអ្នកសរសេរ ក្បួនដឹកនាំប្រទេស និង គ្រប់គ្រងមនុស្ស
លោក ដែលមាន ឈ្មោះថា **Arthaçastra**⁷⁶។

គេអាចសួរជា សំណួរបានថា គោលការណ៍បី ក្នុងព្រាហ្មញ្ញសាសនា **ធម្ម អត្ថ និង កា
មា** ដែលព្រះមហាក្សត្រ ត្រូវបដិបត្តិចាំបាច់ ដើម្បី ដឹកនាំប្រទេស ក្នុងគោល
បំណង ស្វែងរកសុភមង្គល ជូនដល់ប្រជារាស្ត្រ តើអាចទប់ អំណាចផ្តាច់ការ របស់
ព្រះមហាក្សត្រ បានដែរឬទេ ? ការពិត គេសង្កេតឃើញថា គ្រឿងទប់នេះ មិនសូវ
មាន ប្រសិទ្ធិភាពច្រើននោះឡើយ ព្រោះថា ពួកបុរោហិត និង ព្រះរាជគ្រូស្តេច
ដែលមាន គុណភាព **ពិរទ្ធាបេត្ត**⁷⁷ ពួកគាត់គិតតែ ការពារប្រយោជន៍វណ្ណៈព្រាហ្ម
ណ៍ និង បុព្វសិទ្ធិខ្លួន ច្រើនជាងគិត ការពារយុត្តិធម៌ និង សមធម៌ ជូនដល់ប្រជារា
ស្ត្រ ម្យ៉ាងទៀតវណ្ណៈព្រាហ្មណ៍ច្រើនមាន ញាតិពន្ធន៍ ជាមួយវណ្ណៈក្សត្រ ដែលជា កត្តា
មួយ វណ្ណៈទាំងពីរ ចូលដៃគ្នាការពារញាតិខ្លួន ដែលជា អំពើនាំឲ្យ ខូចដល់
ប្រយោជន៍ប្រជាជាតិ។ គួរដឹងដែរថា នៅស្រុកខ្មែរ ពេលណា ស្តេចដាច់ពូជ ឡើង
គ្រោងរាជសម្បត្តិ ញាតិរបស់ព្រះគ្រូ ជាកំណើតព្រាហ្មណ៍ អាចឡើងសោយរាជ្យបា
ន។ ត្រូវដឹងថា អំណាចស្តេច មានធម្មជាតិ ជាអំណាច **អប្បជនាធិបតេយ្យ**⁷⁸
ដែលជា ធាតុ ឬ ដើមហេតុពិត នៃការរំលោភ និង អំណាចផ្តាច់ការ ហេតុនេះ
ឯង បានជា របបរាជានិយម ត្រូវប្រជាពលរដ្ឋ រាយរំលំ ស្នើតែអស់ ក្នុងពិភព
លោកនេះ។ ប្រក្សាស្ថាប័ន⁷⁹ របបរាជានិយមខ្មែរ ជាគ្រោះថ្នាក់ ជាប្រវត្តិសាស្ត្រ តែ
ប៉ុណ្ណោះ ប៉ុន្តែ យើងមានជំនឿថា ការរឹតត្រូវទប់នេះ មិនអាច បិទបេរបាតនោះ
ឡើយព្រោះ របបនេះ ទោះបី គេដាក់ខ្លួន នៅក្រោមច្បាប់ជាតិ យ៉ាងណាក៏ដោយ
តែរបបនេះនៅមាន ធាតុជា របបចង្រៃ សំរាប់ជាតិខ្មែរ បំរើ អំណាចផ្តាច់ការ
រណបបរទេស ដូច្នោះរបបនេះ នឹងរលាយជាមួយ របបប ចោរឃ្នកជាតិខ្មែរ សព្វ

⁷⁶ Artha=Utile et profit ប្រយោជន៍។Arthaçastraអាចប្រែជាភាសាខ្មែរថាអត្ថសាស្ត្រ។
⁷⁷ ពិរទ្ធាបេត្ត=អ្នកចាប់ពិរុទ្ធ.Censeur។
⁷⁸ អប្បជនាធិបតេយ្យ=របបដឹកនាំជាតិដែលនៅក្នុងកណ្តាប់ដៃមនុស្សមួយក្រុមតូច.Oligarchie។
⁷⁹ប្រក្សាស្ថាប័ន=ការបង្កើតឡើងវិញ។

ថ្ងៃ ជាពុំខាន។ ការលំនេះ គឺវានៅចាំ តែពេលវេលា ដែលនឹងត្រូវ មកដល់ នៅ ពេល នាប់នេះ ជាពុំខាន។

ផ្នែកទី៣

ព្រះមហាក្សត្រជាអណាតូតហេកនៃពុទ្ធសាសនា

បើយោងតាម វស្សិកប្រវត្តិសាស្ត្រ⁸⁰ របស់ចិន ព្រះពុទ្ធសាសនា ចាប់ផ្តើមមាន ឥទ្ធិពលមកលើ ប្រជារាស្ត្រខ្មែរ តាំងពី សតវត្សទី៧មកម្ល៉េះ ក្នុងពេលជាមួយគ្នានោះ ដែរ ជំនឿលើព្រះឥសូរ ក៏កំពុង ជ្រួតជ្រាបខ្លាំងឡើងៗ ក្នុងព្រះរាជវាំង និង ក្នុងម ជ្ឈដ្ឋាន អ្នកដឹកនាំ។ ជំនឿនេះ ហាក់បីគ្មានទំនាស់អ្វី គួរឲ្យភ័យខ្លាច ចំពោះពុទ្ធ សាសនានោះឡើយ។ ជំនឿទាំងពីរនេះ រស់ជាមួយគ្នា ប្រកបដោយ សុវត្ថភាព នៅ ក្នុងស្រុកខ្មែរ។ តាមសិលាចារិ ចុះក្នុងឆ្នាំ៧៩១ នៃគ.ស. បានចារទុកថា នៅស្រុក ខ្មែរ ក្នុងជំនាន់នោះ មានកសាង រូបបដិមាក ព្រះពុទ្ធ «លោកិស្សរ»។ គេអាចសួរ ជាសំណួរថា ព្រះពុទ្ធសាសនា និងព្រហ្មញ្ញសាសនា តើសាសនាណាមួយ បានជ្រាប ចូលមក ស្រុកខ្មែរមុនគេ ? ប្រវត្តិសាស្ត្រវិទូយល់ឃើញថា ចម្លើយ នឹងសំណួរនេះ គ្មានសារៈសំខាន់អ្វី ច្រើននោះឡើយ គេគ្រាន់តែដឹកថា អារ្យធម៌ឥណ្ឌា បានហូរ ចូលមកស្រុកខ្មែរ តាមរយៈ ពួកឈ្មួញសមុទ្រ ឬ តាមពួកអ្នកផ្សាយសាសនា ព្រា ហ្មញ្ញសាសនាគឺ ពុទ្ធសាសនាគឺ។

ក្នុងសម័យអង្គរ ចាប់តាំងពីសតវត្សទី១០មក ព្រះពុទ្ធសាសនាចាប់ផ្តើមមានឥទ្ធិ ពលខ្លះៗមកលើព្រះមហាក្សត្រខ្មែរ ដូចមានក្នុងរជ្ជកាល៖

- ព្រះបាទជ័យវរ្ម័នទី៥ (៩៦៨-១០០១)។

⁸⁰ វស្សិកប្រវត្តិសាស្ត្រ=Annales។

- សូរ្យវ័ន្តទី១ (១០០២-១០៥០)។

- តារាវិនិច្ឆ័យវ័ន្តទី១ (១១៥០-១២២០)។

ជាពិសេសនៅក្នុងរជ្ជកាលព្រះបាទជ័យវ័ន្តទី៧ (១១៨១-១២២០?) ព្រះពុទ្ធសាសនា បានស្គាល់សិរិយសខ្ពង់ខ្ពស់របស់ខ្លួនក្នុងរាជាណាចក្រកម្ពុជា ហេតុនេះឯងបាន ជាព្រះរាជានេះមានកេរ្តិ៍ឈ្មោះល្បីលេចឮសាយមកដល់បច្ចុប្បន្ននេះ ព្រោះព្រះអង្គ ជាស្តេចខ្មែរធ្វើសង្គ្រាមវាតទឹកដីបានធំទូលាយជាងពេលណាៗទាំងអស់ បានក សាងប្រាសាទជាច្រើន ដូចជាប្រាសាទបាយ័ន បន្ទាយក្តី តាព្រហ្ម ព្រះខាន់ នាគព័ន្ធ តាសោម ក្រោលគោ បន្ទាយឆ្មារ វត្តនគរ និងតាព្រហ្មនៅបាទី។ ក្នុងវិស័យ មនុស្សធម៌ ព្រះអង្គបានសាងសាលាសំណាក់ចំនួន១២១ និងមន្ទីរពេទ្យចំនួន ១០២ តែស្នាព្រះហស្តចម្បងរបស់ព្រះអង្គគឺពង្រឹងក្រុងអង្គរទី៣ សាងកំពែងនិង គូទឹកព័ន្ធជុំវិញមានគោបុរៈ៥ និងមានប្រាសាទបាយ័ននៅចំកណ្តាល។ ប្រវត្តិសា ស្ត្រវិទូជាច្រើន យល់ឃើញថា **អំពើលលារកភាពសំបើម**⁸¹នេះ ជាដើមមូលហេតុនៃ ការរលំមហានគរខ្មែរ ដោយសារព្រះរាជាអង្គនេះប្រើធនធាននគរឲ្យអស់ស្ងួតក្នុង សេចក្តីប្រាថ្នាស្វែងរកកិច្ចិយសរបស់ព្រះអង្គឲ្យមានជាអមកៈ។

ត្រូវដឹងថាព្រះពុទ្ធសាសនានៅសម័យអង្គរជាព្រះពុទ្ធសាសនា**មហាយាន**(យានធំ) ឯចំណែក **ហិនយាន** (អាចរិយវាទ) វិញ មានប្រភពចេញពីប្រទេសសៀម ហូរចូល ស្រុកខ្មែរខ្លាំងបន្តិចម្តងៗចាប់តាំងពីសតវត្សទី១៤ ហើយក៏បានក្លាយទៅជា សាសនាតែមួយរបស់ប្រជារាស្ត្រខ្មែរ ដែលនាំឲ្យបបរាជានិយមខ្មែរ ខំកែប្រែកិរិយា ខ្លួន យ៉ាងហោចណាស់ក្នុងទំនង **វាចកៈក្រៅ**⁸² នៃជំនឿដើមរបស់ខ្លួន ដើម្បីឲ្យ ស្របទៅនឹងសិក្ខាបទនៃហិនយាន ដែលទុកមនុស្ស ជាអត្ថរស របស់ធម៌ ច្រើន ជាង មហាយាន និងព្រហ្មញ្ញសាសនា។

81 អំពើលលារកភាពសំបើម = Folie de grandeur
82 វាចកៈ = សណ្ឋានក្រៅ ; Forme extérieure

យើងលើកយកព្រះពុទ្ធសាសនាក្នុងរបបរាជានិកាយខ្មែរមកសិក្សាក្នុងពីរសម័យ គឺថាក្នុងសម័យអង្គរ គឺជាសម័យមហាយាន និងសម័យក្រោយអង្គរ គឺជាសម័យ ហិនយាន ដើម្បីតាមយល់អំពីប្រភពនៃអំណាចនៅស្រុកខ្មែរ៖

១. សម័យអង្គរ សម័យពុទ្ធសាសនាមហាយាន

ក្នុងសម័យអង្គរ ទោះបីមានមហាក្សត្រខ្មែរខ្លះលើកព្រះពុទ្ធសាសនាមហាយានជា សាសនាជាផ្លូវការរបស់ព្រះអង្គ ក៏ការលើកនេះមិនរំខានអ្វីខ្លាំងនោះឡើយដល់ ពិធីពហុញ្ញសាសនាក្នុងព្រះរាជវាំង ព្រោះថាពិធីទាំងឡាយនោះ វាបានក្លាយរួច ស្រេចទៅហើយជាទម្លាប់របស់រាជអាជ្ញា និងអំណាចរបស់ព្រះមហាក្សត្រ ដូចយើង បានរៀបរាប់ខាងលើរួចមកហើយថាលទ្ធិទេវរាជជាគ្រឹះនៃឯកភាពជាតិ និង អំណាចផ្តាច់ការរបស់ព្រះមហាក្សត្រខ្មែរជំនាន់អង្គរ ដែលព្រះអង្គទុកព្រះអង្គជា ព្រះគន្ធរ និងជា **បញ្ញាព្រះផង** ក្នុងឋានលោកិយ។ គំនិតបែបនេះ វាមានដូចក្នុង ទ្រឹស្តីព្រះពុទ្ធសាសនាមហាយាន ដែលទុកព្រះពុទ្ធដែលបានត្រាស់រួចមកហើយនិង ព្រះពុទ្ធដែលនឹងបានត្រាស់នៅក្នុងអនាគតកាល ជា **សេរីរៈគោរពធម៌តឹងរឹង**⁸³ ដែលមានឈ្មោះថា **ធម្មាកាយ** (Dharmakaya) ដែលគេទុកធម៌នេះ ជាឥរិយាបថ របស់ព្រះពុទ្ធ។

ក្នុងទស្សនៈនេះ គេទុកព្រះមហាក្សត្រ តាមអត្ថរស់របស់ព្រះអង្គជាព្រះ ជាធម្មាកាយ គឺថា ជាព្រះពុទ្ធជាម្ចាស់ដ៏មានមហានុភាព ដែលជាស្រមោលរបស់ព្រះពុទ្ធដ៏ វិសេសវិសាល និងពោធិសត្វផង គឺ **ព្រះពុទ្ធលោកិស្សរ**។ ក្នុងឋាននេះ ព្រះអង្គ មានអំណាចអស្ចារ្យ និង អំណាចជា អធិធម្មជាតិ ក្នុងលោកិយ ជាអនុភាព ដ៏ ឧត្តមនៃពុទ្ធជម៌សង្គ្រោះ។ បើយើងសង្ខេបក្នុងទស្សនៈនេះ គឺថាក្នុងព្រហ្មញ្ញ សាសនាគឺ ក្នុងពុទ្ធសាសនាមហាយានគឺ ព្រះមហាក្សត្រខ្មែរក្នុងសម័យអង្គរ ព្រះ អង្គទុកសេរីរៈព្រះអង្គជាគំណាងព្រះគន្ធរ និងព្រះអរិយៈក្នុងរាជានិកាយរបស់ព្រះ

⁸³ សេរីរៈគោរពធម៌តឹងរឹង ; Corps mystique។

អង្គ បើយើងប្រៀបធៀបគំនិតនេះទៅនឹងនិយាយដ៏កន្លងវិញ គឺថាព្រះអង្គ ប្រាថ្នាដណ្តើមយកតែម្នាក់ឯងនូវអំណាចដ៏កន្លងវិញ ដោយទុកវាថា មានធម្មានុរូប ចេញមកពីព្រហ្មញ្ញសាសនា និងពុទ្ធសាសនា ព្រោះព្រះអង្គទុកខ្លួនជា បុគ្គលប្រកបដោយ ធម្មបិទិ ជា ព្រះអរិយៈ ដែលជា ម្ចាស់ របស់ អាណាប្រជានុរា ស្ត្រ ប្រទេស និងជា មគ្គទេសក៍ នៃសាសនាជាតិ។

ភាពខុសគ្នាក្នុងលទ្ធិពុទ្ធសាសនាមហាយាន និងហិនយាន គឺថាគ្រប់គ្រងថាមហាយាន ពោលអះអាងថានៅក្នុងលោកនេះមានព្រះពុទ្ធច្រើនអង្គ ចុះមកចាប់ កំណើតក្នុងរូបកាយ ព្រះពុទ្ធលោកិស្សរ ជារូបកាយមនុស្ស ដែលជារូបកាយមាន សណ្ឋានត្រៃសេរីវិៈ(Trikaya) ដែលមាន សារជាតិបីយ៉ាងខុសគ្នា⁸⁴ ក្នុងសេរីវិៈរបស់ ព្រះពុទ្ធមួយអង្គៗ៖

១. **ធម្មាកាយ** (Dharmakaya) គឺជាឧត្តមសច្ចៈដែលជាសញ្ញានៃអត្តសញ្ញាណរបស់ ពួកអ្នកមានសម្បជញ្ញៈសព្វកាល(ព្រះពុទ្ធ) ជាសេរីវិៈរស់ជាអនន្ត ដាច់ខាត អ្វី ដែលមានកើតឡើងគឺជាអត្តរសព្រះពុទ្ធ ដូច្នោះគ្រប់អំពើទាំងឡាយដែលមាន កើតឡើងក្នុងលោក គឺជាអំពើរបស់ព្រះអង្គ។

២. **សម្បរកាយ** (Sambhogakaya) ជាសេរីវិៈប្រកបដោយកិត្តិគុណ និង ប្រកបដោយភាពក្សេមក្សាន្ត របស់ព្រះពុទ្ធ។

៣. **នាគាកាយ**(Nirmakaya) ជាសេរីវិៈរបស់ ព្រះសក្យមុនី ដែលមនុស្សលោកយក គម្រាប់ ដើម្បីចេះយល់ធម្ម តាមបែបបទនៃពុទ្ធធម៌ ដើម្បីទុកក្នុងសតិជា **សន្តិដ្ឋានចេតនា**(៧) ព្រះសក្យមុនី មិនមែនជាមនុស្សដូចមនុស្សលោកឯទៀត នោះឡើយ ព្រះអង្គជាស្រមោលរបស់ព្រះពុទ្ធអធម្មជាតិ និងនិព្វាន គឺជាការ សំដែងជារូបធម្មការរបស់ព្រះអង្គគ្រប់ពេលវេលាក្នុងលោកតែប៉ុណ្ណោះ។ លទ្ធិត្រៃ

⁸⁴ Hypostase។

សេរី: គេឃើញមានក្នុងចារិកសាស្ត្រជាច្រើន ជាពិសេសចារិកសាស្ត្រពីរសំខាន់
ដែលមានសេចក្តីដូចខាងក្រោមនេះ:

ទី១. សិលាចារិកនៅវិមានអាកាស:

«ខ្ញុំច្រៀងរៀបរាប់អំពីសេរី:តែមួយគត់ក្នុងលោកនេះ គួរតែមានតែមួយ តែសេរី
រ:នេះបែងចែកជាបី មាន**ធម្មាកាយ សេចក្តីត្រេកត្រអាលកាយ និងការបង្កើត
កាយ** ; ដោយមានសន្តិភាពពិតជាគោលល្អ កើតពីគុណធម៌ គឺការចាកចេញ្ច
ផុតពីទុក្ខគ្រប់បែបយ៉ាង»។

ទី២. សិលាចារិកនៅភ្នំបន្ទាយណង:

«ការរកក្តីដល់ឧត្តមសច្ចៈប្រៀបបាននឹងវេហា ដែលបានរំដោះទុក្ខបីយ៉ាងរបស់
សត្វលោក ដើម្បីពាក់ជាថ្មីនូវសេរី:បី មាន **ធម្មាកាយ សេចក្តីត្រេកត្រអាលកាយ
និង ការប្រែប្រួលកាយ** »។

ត្រូវដឹងថា គ្រឹះនៃទស្សនៈរបស់មហាយានអំពីការសង្គ្រោះមនុស្សលោក គឺមិន
មែនថិតនៅការកំចាត់ចោលនូវ **អាត្ម័ន**⁸⁵ របស់បុគ្គលដើម្បីនិព្វាននោះទេ ប៉ុន្តែ
ធ្វើយ៉ាងណាឲ្យមានលក្ខណៈដ៏ប្រសើរដូចព្រះពោធិសត្វ ដែលជាមាត់ នៃការចេះ
ដឹងធម៌ ដែលជាយាននាំបុគ្គលទាំងឡាយឲ្យរួចរាល់ទៅជាព្រះពុទ្ធពិតប្រាកដ។
គ្រប់មនុស្សទាំងឡាយអាចត្រាស់ដឹងដូចព្រះពុទ្ធ ដោយយកមាត់ព្រះអង្គជាគំរូ
ស្វែងរកការរំដោះ តាមការខំប្រឹងប្រែងរបស់ខ្លួន ចេញផុតពីអាត្ម័នដែលជា
ប្រភពនៃ **អត្តទត្តភាព**⁸⁶ ដើម្បីឲ្យខ្លួនក្លាយជាអរហន្ត នៅពេលនោះខ្លួនមិនត្រឹម
តែអាចសង្គ្រោះខ្លួនឯងបាននោះទេ គឺអាចជាចំណែកមួយក្នុងការសង្គ្រោះសត្វ
លោក និងការបង្កើតអ្វីៗគ្រប់យ៉ាងសំរាប់មនុស្សលោក។

85 អាត្ម័ន= Individualité។
86 អត្តទត្តភាព= អាត្មានិយម។

ទស្សនៈនេះឯង ដែលព្រះមហាក្សត្រ ជាពុទ្ធសាសនិកជន នៅសម័យអង្គរយក មកធ្វើជាគ្រឹះនៃអំណាចរបស់ខ្លួនចំពោះអាណាប្រជានុរាស្ត្រ ដែលនាំគ្នាទុកព្រះ មហាក្សត្ររបស់ខ្លួនជាស្រមោលរបស់ព្រះពុទ្ធ ជាព្រះកំពូលលើអ្វីទាំងអស់ក្នុង លោក ហេតុនេះឯងបានជាព្រះមហាក្សត្រខ្មែរ ព្រះអង្គទុកខ្លួនជាតួអង្គព្រះពុទ្ធដ៏ ប្រសើរ ជាពោធិសត្វមានអត្ថរសជាសេរីរិះគោរពធម្មាកាយដូចព្រះពុទ្ធទាំងពួង។

គេអាចទុកបានថា **ធម្មាកាយ** ជាស្នូលនៃលទ្ធិថ្មីក្នុងរបបទេវរាជិបតេយ្យ និយម ព្រះពុទ្ធសាសនាមហាយានក្នុងសម័យអង្គរ ដូចគ្នានឹង **បញ្ញាព្រះ** ជាស្នូលនៃលទ្ធិ របបទេវរាជិបតេយ្យ និយមសាសនាព្រហ្មញ្ញនោះដែរ។ លទ្ធិទាំងពីរនេះមាន គោលចេតនាដូចគ្នា គឺធានាដល់ព្រះមហាក្សត្រខ្មែរឲ្យព្រះអង្គមានសេរីភាពគ្រប់ បែបយ៉ាងដើម្បីបំពេញតួនាទីជាអ្នកដឹកនាំប្រជាជាតិក្នុងផ្នែកសាសនា និង នយោបាយដឹកនាំរាជអាណាចក្រផង។ **ធម្មាកាយ** ក្នុងនាមជា **ច្បាប់លោកធាតុ** ដែលមានព្រះមហាក្សត្រជា អាណត្តិគហក ហើយផ្តល់ជារត្តធាតុសំរាប់បង្ហាញជាភ ស្តុតាងនូវភាពជាទេវរាជ ដែលមាននៅក្នុងបុគ្គលព្រះរាជា ហើយក៏ជាកសិណគ្រប់ គ្រាន់សំរាប់ទុករាជអាណាច និងលទ្ធិផ្តាច់ការរបស់ព្រះអង្គជាអំពើស្របច្បាប់នោះ ឯង។

ក. ឯកភាពនៃច្បាប់លោកធាតុ ធម្មាកាយ និងរាជអាណាចក្រ

ដូចយើងធ្លាប់ជំរាបខាងលើរួចមកហើយថា នៅក្នុងសម័យរាជអាធិបតេយ្យ និយម ព្រហ្មញ្ញសាសនា អធិបតេយ្យនយោបាយដឹកនាំជាតិមានគ្រឹះនៅលើអធិបតេយ្យ សាសនារបស់រាជអាណាចក្រ។ ផែនទីនៃសាសនាក្នុងប្រទេសខ្មែរក្នុងជំនាន់នោះ បែងចែកជាភាគតូចៗជាច្រើន ហើយមិតនៅក្រោមអាជ្ញារបស់អាទិទេពខុសៗ គ្នា ហើយអាទិទេពនីមួយៗជាម្ចាស់ទឹកដីរៀងៗខ្លួន ដូច្នេះការចាំបាច់ត្រូវមាន ការសម្របសម្រួលភាគតូចៗទាំងនោះ ដើម្បីយកមកដាក់ក្រោមអង្គភាព នយោបាយតែមួយ ដែលជាអង្គភាពមានកម្លាំងអំណាចពេញទំហឹង ត្រួតលើ អាជ្ញាតូចៗទាំងឡាយនោះ។ ដល់មកសម័យរាជិបតេយ្យ និយមពុទ្ធសាសនា មហាយានវិញ នៅពេលដែលព្រះមហាក្សត្រទុកធម្មាកាយជាអត្ថរសខ្លួន ព្រះ អង្គ ដែលជាសេរីរិះដើមមានក្នុង «**ធម្មរាជា**» របស់ព្រះពុទ្ធ ដែលព្រះអង្គបង្កើតឲ្យ ស្របនឹងទំហំលោកធាតុដើម្បីសេចក្តីត្រូវការរបស់លោកធាតុ។ ក្នុងឋានៈជាព្រះ

ធម៌ ព្រះមហាក្សត្រខ្មែរនិយមមហាយាន យកឋានៈនេះមកធ្វើឲមាន **សមាបត្តិ**⁸⁷ ឯកភាពសាសនា ដើម្បីយកឯកភាពនេះទៅធ្វើឲសម្រេចឯកភាពនយោបាយ ក្នុងនគរ។ ក្នុងឧបាយកលនេះ ស្តេចកាន់ព្រះពុទ្ធសាសនាមហាយាន យកមក អនុវត្តក្នុងនយោបាយដឹកនាំរបស់ខ្លួនដោយគាំទ្រខ្លួនឯងជានិមិត្តរូបឯកភាព ជាតិ។ ស្ថាប័ននៃជំនឿលើ**ពុទ្ធរាជ** ត្រូវព្រះមហាក្សត្រ យកមកជំនួសជំនឿលើ**ទេវ រាជ**។ លទ្ធិទេវរាជ ក៏ដូច លទ្ធិពុទ្ធរាជ មាន**អភិមាន**៖⁸⁸ ដូចគ្នា ទុកខ្លួន ជាលទ្ធិ សកល។

ក្នុងលទ្ធិពុទ្ធរាជនេះ ព្រះបាទជ័យវរ្ម័នទី៧ ព្រះអង្គយកវាមកធ្វើជាគ្រឹះនយោបាយ ដឹកនាំដើម្បីរក្សាឯកភាពជាតិ របៀបរយ និងវិន័យក្នុងសង្គមជាតិ មិនតែ ប៉ុណ្ណោះ ព្រះអង្គយកលទ្ធិនេះ មកបំរើនយោបាយរាជានិយម ដើម្បីកសាងមហា នគរខ្មែរ។ លទ្ធិទេវរាជក៏ដូចពុទ្ធរាជដែរ មានអាការៈពីរ គឺជាទ្វេកម្លាំង៖

ទី១ ជាកម្លាំងឃ្លាតចាកមជ្ឈមណ្ឌល ដែលជាកម្លាំងអូសនយោបាយរាជានិយមនៃ មហានគរខ្មែរ។

ទី២ ជាកម្លាំងចូលរកមជ្ឈមណ្ឌល ដែលជាកម្លាំងប្រមូលផែនដីដំបូងទាំងឡាយឲ មកចិតនៅក្រោមរាជទណ្ឌ។

ដើម្បីឲព្រះរាជាមានទ្វេកម្លាំងនេះ គេមានធ្វើពិធីស្រោចទឹក ពិសិដ្ឋថ្វាយព្រះរាជា ហើយទឹកពិសិដ្ឋ គេយកពីគ្រប់ទីកន្លែងក្នុងមហានគរ ស្រោចលើព្រះអង្គដើម្បីឲ រូបព្រះអង្គក្លាយជា ជីវមជ្ឈមណ្ឌល នៃមហានគរខ្មែរ។ ក្នុងសិលាចារឹកនៅប្រាសាទ ព្រះខាន់មានចារថា៖

⁸⁷ សមាបត្តិ = ធ្វើឲបានសំរេច ; Réalisation។
⁸⁸ អភិមាន = Universalité។

«រៀងរាល់ថ្ងៃព្រាហ្មបុរោហិតយកទឹកដែលព្រះសុរិយាមាននា ព្រះរាជានគរដ្ឋា យួន ចំប៉ា (មានស្តេចពីរព្រះអង្គ) មកធ្វើពិធីជំរះកាយព្រះបាទជ័យវរ្ម័នទី៧ ដែលជាមហាក្សត្រមានអធិរាជភាពលើនគរទាំងឡាយនោះ»។

ឯកភាពសាសនា ឯកភាពនយោបាយដឹកនាំជាតិ ដែលយកគ្រឹះលទ្ធិពុទ្ធរាជ និង ធម្មាកាយជាតំនឹង ជាលទ្ធផលជារតនាគុណសំរាប់ធ្វើនិមិត្តរូបចំបាច់នៃអារ្យធម៌ និង ជំនឿខ្មែរនៅក្នុងសម័យអង្គរ និយមពុទ្ធសាសនាមហាយាន។

ខ. ធម្មានុរូបនៃអំណាចរាជានិយម ទស្សនៈដែលទុកព្រះរាជាជាអ្នកសង្គ្រោះមនុស្សជាតិ

គេឃើញមានក្នុងលទ្ធិពុទ្ធសាសនាមហាយាន ដែលរាជាធិគេយ្យ យកមកធ្វើជាសម្បទាននយោបាយដឹកនាំជាតិ ទុកសណ្តាប់ធ្នាប់មនុស្សលោក ជាសណ្តាប់ធ្នាប់មួយ មានធម្មជាតិដូចជាសណ្តាប់ធ្នាប់សាកលលោក ហើយវាដើរស្របគ្នាជានិច្ច។ ច្បាប់លោកគាត់ដែលជាច្បាប់អភិបាលលើសណ្តាប់ធ្នាប់មនុស្សលោកក្នុងព្រាហ្មណ៍ធម្ម ដែលមាន **បញ្ញាព្រះ** (ព្រះបូជា ដែលមានកម្លាំងស្មើនឹងព្រះឥន្ទ្រ) ជាគ្រឹះនេះ ត្រូវបានគេយកពុទ្ធធម៌មកជំនួសវិញ។ ដូចយើងដឹងរួចហើយ គេទុកធម្មាកាយ ជាការសំដែងរូបនៃព្រះពុទ្ធដ៏វិសេសវិសាល ហើយជួនការព្រះអង្គមានឈ្មោះថា «បីតាសត្វលោក»។

ព្រះមហាក្សត្រខ្មែរ ដែលព្រះអង្គរំលាយអត្តរសរបស់ព្រះអង្គក្នុងធម្មាកាយ ដែលជាធម្ម នៃព្រះពុទ្ធទាំងឡាយ ក៏ក្លាយតាមរបៀបនេះ ជាស្រមោលរបស់ព្រះពុទ្ធអធិធម្មជាតិតែម្តង ហើយក្នុងឋានៈនេះ ព្រះអង្គបានទទួលអំណាចពីព្រះពុទ្ធដើម្បីថែរក្សាការប្រព្រឹត្តល្អរបស់សត្វលោក និងរក្សាសន្តិភាពក្នុងលោកិយនិងសុខដុមក្នុងសាកលលោក។ ទស្សនៈនេះគ្មានអ្វីខុសផ្អែកពីទស្សនៈព្រាហ្មញ្ញសាសនានោះឡើយ តែពុទ្ធសាសនាមិនយកការបូជា និង **វិគីវាចា**⁸⁹ មកធ្វើជាពិធីសាសនា

⁸⁹ វិគីវាចា = Parole rituel។

មាតារបស់ព្រះបានជ័យវ័ន្តទី៧ជាប្រាជ្ញាព្រះមាតា គឺជាមាតារបស់ព្រះពុទ្ធ ដូចគ្នានេះដែរ លើសិលាចារិកនៅប្រាសាទព្រះខាន់ មានចារថា ជ័យពុទ្ធា ជាឧត្តម អ្នកសង្គ្រោះរាស្ត្រ»។

ក្នុងទស្សនៈទុកព្រះរាជាជាអ្នកសង្គ្រោះរាស្ត្រនេះ ដែលនាំឲ្យប្រជារាស្ត្រទទួលស្គាល់ថា អំណាចផ្តាច់ការព្រះមហាក្សត្រខ្លួនជាអំណាចស្របពុទ្ធធម៌ បើស្របពុទ្ធធម៌ គឺពិតជាស្របច្បាប់នោះឯង។

គ. អំណាចផ្តាច់ការនិយម

របបរាជាធិបតេយ្យ និយមពុទ្ធសាសនាមហាយាន ទុកធម៌ព្រះពុទ្ធជាប្រភពគ្រប់ច្បាប់នៃមនុស្សលោក ក្នុងវិស័យសីលធម៌ក្តី គិតយុត្តក្តី។ ដោយយកពុទ្ធធម៌ជាអគ្គរូបរបស់ខ្លួន ពុទ្ធស្តេចទុកព្រះអង្គស្មើនឹងពុទ្ធធម៌ គឺថាជាស្តេចនៃច្បាប់ហើយ ទទួលស្គាល់តែពុទ្ធធម៌ជាធម៌ដែលទុកជាកំរិតនៃអំណាចរបស់ព្រះអង្គ។ ការទុកពុទ្ធធម៌ជាអធិការលើអំណាចខ្លួននេះ ក៏ជាការប្រកាស ជាមួយគ្នាដែរថាអំណាចផ្តាច់ការស្តេច ជាអំណាចនយោបាយដឹកនាំជាតិ តែមួយគត់គឺមាននរណាប្រកែកបាន ដូច្នោះរាជាអាជ្ញា គឺគ្មានលក្ខណៈជាអាជ្ញាបំពានទៅលើសិទ្ធិសេរីភាពរបស់អាណាប្រជានុរាស្ត្រនោះឡើយ ព្រោះថារាជាអាជ្ញានេះជាពុទ្ធធម៌។ ការពិតក្នុងការទាក់ទងរវាងព្រះរាជាជាមួយនឹងបញ្ចូល គឺពិតនៅត្រឹមកំរិតការទាក់ទងក្នុងវិស័យសាសនាតែប៉ុណ្ណោះ ដូច្នោះនៅចំពោះមុខរាជាអំណាច គឺគ្មានអំណាចទីពីរណាមួយ អាចមានទម្ងន់ស្មើនឹងវានោះឡើយ។ កំរិតនៃអំណាចផ្តាច់ការរបស់ស្តេចគឺជាស្វ័យកំរិត គឺថាក្នុងការិយាកម្មនៃអំណាចនេះ គឺវាគ្មានអ្វីអាចកំរិត ហាមស្តេច មិនធ្វើអ្វីមួយបាននោះឡើយ។

ពិតមែនគេឃើញមាននៅក្នុងរាជា **បស់សកថា**⁹³ សរសើរថា ព្រះរាជាប្រកាសដោយខ្លួនថា ព្រះអង្គជាស្តេចគោរពធម៌ ហើយធ្វើតាមសិក្ខាបទឥតខ្ចោះរបស់

⁹³ បស់សកថា= សុទ្ធរកថាសរសើរ ; Panegyrique។

ព្រះពុទ្ធ តែតាមការពិតវិញ ការសរសេរសរសើរនេះ គឺបិតនៅត្រឹមជាអក្សរសាស្ត្រ ដែលគេសរសេរឡើងសំរាប់តែ ពីរោះស្តាប់តែប៉ុណ្ណោះ។

គេដឹងថា គ្រប់អំណាចផ្តាច់ការមាននៅក្នុងធាតុខ្លួនជានិច្ច នូវការរំលោភ និង អំពើកំណាច ទៅលើមនុស្ស ដូច្នោះអំណាចនេះ វាមានភាពផ្ទុយស្រឡះពីឱវាទរបស់ ព្រះសម្មាសម្ពុទ្ធ។ ដូចយើងដឹងថាវាជាអំណាចជាអំណាចឥតមានកំរិត ដូច្នោះ អំណាចនេះ មានធម្មជាតិជាអំណាចផ្តាច់ការ ព្រោះថាវាជាអំណាចឥតបញ្ចប់រឿន នៃព្រះមានព្រះភាគ ដែលទ្រង់មានភាគនៃអត្តរស ធម្មរស វិមុត្តិរស អធិសីល អធិចិត្ត និងអធិបញ្ញា។

២. សម័យក្រោយអង្គរ សម័យពុទ្ធសាសនាមហាយាន

នៅស្រុកខ្មែរ ចាប់ផ្តើមពីសតវត្សទី១៤មក ពុទ្ធសាសនាមហាយាន បានត្រូវគេប្តូរ រយកពុទ្ធសាសនាហិនយាន ដែលជាលទ្ធិសាសនាជិតនឹងលទ្ធិដើមរបស់ព្រះ សម្មាសម្ពុទ្ធ មកជំនួស។ លទ្ធិហិនយាន ដែលមានដើមកំណើតនៅប្រទេសសេរី លង្កា ដែលគេយកភាសាបាលីជាយាន សំរាប់សិក្សាធម៌ព្រះពុទ្ធ។ លទ្ធិនេះមាន ឈ្មោះថាលទ្ធិ «ទេវតា»។

ទិដ្ឋភាពនៃលទ្ធិថ្មីនេះ វាខុសគ្នានឹងលទ្ធិចាស់ គឺថា មហាយានឲ្យសំខាន់ទៅលើ **បរិបក្ស**⁹⁴ **បរមត្ថវិជ្ជា** ដែលជាទិដ្ឋភាពមួយដូចមានក្នុងព្រាហ្មញ្ញសាសនា គឺថាគេ ទុកព្រះពុទ្ធជា **អតិសេដ្ឋជន**⁹⁵ **អធិធម្មជាតិជន**⁹⁶ **ធម្មាកាយា** ដែលជាសេរីនៃ វាចានុន្ទានអប់រំរបស់ព្រះពុទ្ធ ត្រូវបានពួកបព្វជិតមហាយាន យកមកធ្វើជាសេរី រះធម៌វិន័យ ដែលមានកំរិតក៏រឹងបំផុត។ ក្នុងគំនិតនេះពួកគេពន្យល់ថា ការស

94 បរិបក្ស= ការសិក្សាខាងទ្រឹស្តី. Spéculation។
95 អតិសេដ្ឋជន= ឧត្តមជន ; Etre transcendant។
96 អធិធម្មជាតិជន= Etre surnaturel។

ប្រោះមនុស្សលោកមិនមែនទូន្មានចមនុស្សស្វែងរកឋាននិព្វាននោះទេ គឺទូន្មាន
អាត្មា តាមផ្លូវធម៌ ដើម្បីបំបាត់ **ទោសៈ មោហៈ មានៈទិដ្ឋិ កាម កិលេស** ។ល។

ក្នុងទស្សនៈហិនយាន គេទុកបុគ្គលលក្ខណៈរបស់ព្រះពុទ្ធជាមនុស្សលោកធម្មតា
មានអនុភាពក្នុងចិន្តា និងមានវិចារណាភិច្ចពិសេស ដែលនាំឲ្យទាក់ទងរវាង
ព្រះរាជានឹងរាស្ត្រ ឥតមានសភាពតឹងរឹង ដែលជាការបង្កើតមូលដ្ឋានមេត្រីភាព
ប្រកបដោយសេចក្តីស្ងប់កើតមកពីសន្តិភាពត្រឹមត្រូវតាមសីលធម៌។ ក្នុងការ
ទាក់ទងនេះ ព្រះរាជា លែងទុកព្រះអង្គជាស្រមោលនៃ «អ្នកសង្គ្រោះរាស្ត្រដ៏ឧត្តម»
ផ្ទុយទៅវិញ ទ្រង់ទុកខ្លួនព្រះអង្គ ជាមនុស្សដូចមនុស្សដទៃទៀត ឥតកំណាញ់វណ្ណៈ
ដែលជាបុគ្គលបានទទួលគុណបការជាផល បានមកពីការប្រព្រឹត្តអំពើល្អពិជាតិ
មុនៗ ដែលនាំឲ្យព្រះអង្គកើតក្នុងជាតិថ្មី ក្នុងស្ថានភាពខ្ពស់លើមនុស្សទាំងឡាយ
ប្រកបដោយសុក្រឹតភាពខ្លាំងទៀត អាចឲ្យព្រះអង្គពាក់ងារ ជា «ព្រះធម៌» ដែល
ជាអ្នកការពារអាណាប្រជានុរាស្ត្រ រស់ក្នុងសង្គមពុទ្ធបរិស័ទ ដែលមានព្រះអង្គជា
មគ្គទេសក៍ ដូចគ្នានៅក្នុងវត្តអារាម ដែលព្រះសម្មាសម្ពុទ្ធ ព្រះអង្គបានទូន្មាន
ដល់សមណៈទាំងឡាយ ចេះគោរពគ្រូអាចារ្យខ្លួនដូចជាបិតា។ បើព្រះរាជា ជាព្រះ
ធម៌ ដូច្នោះព្រះអង្គ ជាបិតារបស់ពុទ្ធបរិស័ទនោះឯង ដូច្នោះការទាក់ទងរវាងព្រះ
រាជានឹងពុទ្ធសាសនិកជនទាំងឡាយក្នុងនគរ គឺជាការទាក់ទងឈរលើភក្តីភាព។
ក្នុងគំនិតនេះ ប្រជាពលរដ្ឋខ្មែរ គាត់ទុកព្រះមហាក្សត្រ ជាបិតា ដែលជាមនុស្ស
មានអត្ថរសប្រសើរ ដែលជាបិតាបានទទួលរាជសម្បត្តិកើតពីគុណបការ របស់ព្រះ
អង្គដែលទ្រង់បានសាងពិជាតិមុនៗមក។ គំនិតស្តេចជាបិតា របស់រាស្ត្រ ត្រូវបាន
អ្នកតែងច្បាប់ គេកត់ទុកក្នុងមាត្រា៤៧នៃ «**ក្រមស្រុក**» ហើយគេឃើញមានដែរ
ក្នុងម្លាមួយនៃច្បាប់ «**ត្រៃភូមិ**» ដែលមានចែងថា៖

«ប្រជារាស្ត្រដ៏កន្តៅដោយស្តេចដែលជាបិតា ដែលជាវ័ន្ត ជាពុទ្ធសាសនិកជន ទុកធម៌
ជាគរណិយកិច្ច យកបញ្ចជិតជាទីប្រឹក្សាសំរាប់នាំផ្លូវឲ្យដើរតាមកន្លងធម៌វិន័យ
និងធ្វើបដិបត្តិកិច្ចវិន័យដើម្បីសំរេចនូវធម៌ដែលរំលត់កិលេស រំលត់ទុក្ខ»ដូច្នោះ
ស្តេចល្អ គឺជាស្តេចមាន**ទសពិធម៌**៖

សេចក្តីសប្បរស (Dana) គុណធម៌ ឬសីលធម៌ (Sila) ភក្តីភាព ឬ អត្តពលកម្ម
(Pariccaga) សេចក្តីទៀងត្រង់ (Ajjava) ចិត្តល្អ និងសេចក្តីអាសូរ (Maddava) សេ

ចក្ខុវិស័យ (Tapa) ភាពស្ងប់ (Akkodha) អហិង្សា (Avihimsa) ខន្តិ (Khanti) **អនាគតិ**⁹⁷ (Avirodhita) ។

គេមើលឃើញថានៅស្រុកខ្មែរ ពុទ្ធជម៌ គ្មានឥទ្ធិពលទៅលើ រចនាសម្ព័ន្ធសង្គម នោះទេ ដែលជាសង្គមមានធាតុជាសង្គមសក្តិភូមិ ដែលអ្នកដឹកនាំ គេខំថែរក្សា វាទើបថែរក្សាបាន ដើម្បីការពារបុព្វសិទ្ធិរបស់ពួកគេ ដែលជាពួកកំណាញ់រណ្តោះ។ ក្នុងអំពើនេះ ពុទ្ធជម៌ គ្មានសារៈសំខាន់អ្វីបន្តិចឡើយចំពោះពួកគេ។ ពិត មែនមានព្រះរាជាខ្មែរ បានយកលទ្ធិហិនយានមកគោរពបូជាដោយបដិបត្តិបូជា ដែលនាំឲ្យព្រះអង្គក្លាយជា រក្សា ប៉ុន្តែបើយើងបានសិក្សាអំពីប្រវត្តិសាស្ត្រជាតិ ខ្មែរ យើងឃើញថា ព្រះមហាក្សត្រ ប្រភេទបែបនេះមានភាគតិចបំផុត។ មហា ក្សត្រខ្មែរម្តងម្កាត់ ព្រះអង្គបានដឹកនាំព្រះនគរ តាមវិធីផ្តាច់ការ តាមភាព កំណាច ជួនកាលរហូតដល់ប្រើអំពើឥតមនុស្សធម៌ ដែលនាំឲ្យប្រជារាស្ត្រកើតសេ ចក្តីក្តៅក្រហាយក្នុងសតិ រស់ក្នុងទុក្ខ ទុកការប្រកាសរបស់ស្តេចខ្លួនថាព្រះអង្គជា បិតារបស់ប្រជារាស្ត្រ ជា **វញ្ញការ**⁹⁸ ហើយជួនកាល រហូតហ៊ានធ្វើកុបកម្មប្រឆាំង នឹងស្តេចតែម្តង។

ការរំលោភ និងអំពើកំណាចលើប្រជារាស្ត្រគឺពុំអាចកាត់ចេញបានពីប្រព័ន្ធផ្តាច់ ការខ្មែរបាននោះឡើយ មិនថាឡើយក្នុងរបបរាជាធិបតេយ្យនិយមព្រហ្មញ្ញ សាសនា ឬ និយមពុទ្ធសាសនា សូម្បីក្នុងរបបប្រជាធិបតេយ្យ អាស្រ័យរដ្ឋនុញ្ញ បច្ចុប្បន្ន ក៏នៅតែមានការរំលោភ និងអំពើកំណាចលើប្រជារាស្ត្រជានិច្ច ព្រោះថា អំណាចផ្តាច់ការនៅស្រុកខ្មែរ វាមាននៅក្នុងធម្មជាតិរបស់សង្គមខ្មែរ ដែលជា កត្តាលំបាកមួយក្នុងការសាងលទ្ធិប្រជាធិបតេយ្យ។ យើងឃើញច្បាស់ ទោះស្តេច មិនស្តេច អ្នកដឹកនាំខ្មែរនៅពេលណាខ្លួនមានអំណាច តែងតែមានសភាវគតិ ជាតិរច្ចានជានិច្ច ប្រើអំណាចសំរាប់ការពារប្រយោជន៍ខ្លួនតែប៉ុណ្ណោះ ហើយធ្វើ ប្រជាភិថុតិ យកសាសនាជាឧបាយកលរបស់ខ្លួន សំរាប់ជាជំហរនិងបិទបាំង

⁹⁷ អនាគតិ = Impartialité។
⁹⁸ វញ្ញការ = អាការបោកប្រាស។

អំណាចផ្តាច់ការរបស់ខ្លួន។ ការនេះជាទុក្ខធំសំរាប់ប្រជាជាតិខ្មែរ ដែលធ្វើឲ្យជាតិ
ខ្មែរគ្មានពន្លឺ មិនរុងរឿង ដែលនាំឲ្យប្រជាពលរដ្ឋមិនយល់ច្បាស់ មិនប្រាកដអំពី
សិទ្ធិរបស់ពលរដ្ឋ។

ជំពូក ទី២ - រដ្ឋខ្មែរ ហើយនឹង ការរៀបចំក្នុងសម័យដើម

ផ្នែកទី១

គំនិតចូលចិត្តនៃរដ្ឋខ្មែរ

យើងបានដឹងរួចហើយថាអំណាចស្តេច ក្នុងសម័យដើមជាប្រព័ន្ធអំណាចផ្តាច់ការ និងមហានិទេព ដែលជាអំណាចផ្អែកលើច្បាប់លោកធាតុ ដែលមានស្តេចជា ប្រតិភូ ជាអ្នកដឹកនាំរដ្ឋដោយ យក ឬក៏⁹⁹ ព្រហ្មណ៍ធម៌ ឬក៏ ពុទ្ធជម៌ ជា ពំនឹង អំណាច ទៅតាមជំនឿសាសនារបស់ស្តេច។

ការនេះបង្ហាញឲ្យឃើញថា ការរៀបចំរាជអាជ្ញាក្តី រចនាសម្ព័ន្ធអំណាចក្តី ការបែង ចែកមុខងារ ដូចជាមុខការប្រតិបត្តិ គុណការ ជាពិសេសផ្នែកបញ្ជា បិទនៅ ក្នុង **អនិស្សរភាព**¹⁰⁰ នៃធម៌សាសនារបស់ព្រះរាជា និងការសម្របសម្រួលជាមួយ នឹងជំនឿប្រជារាស្ត្រនៅតាមដំបូងនានា ដើម្បីរក្សាឯកភាពជាតិ។ គេសួរជា សំណួរពីរថា៖

១. តើនរណាជាម្ចាស់អំណាចពិតក្នុងរាជានិយមក្ស ព្រះមហាក្សត្រ ? ឬ ស្ថាប័នរដ្ឋ ?

⁹⁹ ឬក៏= Soit។
¹⁰⁰ អនិស្សរភាព= នៅក្នុងចំណុះ ; Dépendre។

២. តើការរៀបចំរដ្ឋ និងការរៀបចំអំណាចស្តេច តើការរៀបចំ ណាមួយដែលមាន ភាពខ្ពស់ជាងគេ ?

បើយើងយកទ្រឹស្តីសុទ្ធ របស់រាជអំណាចមកបកស្រាយ យើងឃើញថាអធិបតេយ្យ នៃស្តេច គ្រាន់ជាអធិបតេយ្យជារាជប្រតិភូតែប៉ុណ្ណោះ ព្រោះថាអធិបតេយ្យនេះវា ចិតនៅក្នុងអនិស្សរភាពច្បាប់លោកធាតុ។ ក្នុងចំណុចនេះ គេអាចសួរជាសំណួរ បានទៀតថា តើនរណាជាអ្នកប្រគល់អធិបតេយ្យនេះដល់ព្រះរាជា ?

បើយោងតាម **សិទ្ធិបញ្ជាការ**¹⁰¹ របស់ស្តេច ដែលអាទិទេពថ្វាយព្រះអង្គ ដែលគេ ទុករាជា **នីតិអត្ថនោម័តិ**¹⁰² របស់ព្រះអង្គ ដែលជាច្បាប់ រស់និក្សនៅក្នុងតែកំនិត ព្រះអង្គផ្ទាល់ និង **អាជ្ញាគតិយុត្ត**¹⁰³ របស់ព្រះអង្គ ជាអំណាចព្រះរាជា ដែលព្រះ អង្គមានបំណងក្នុងកំនិត ឲ្យគ្រប់ស្តេច ស្នងរាជ្យ បន្តពីព្រះអង្គ នាំគ្នាគោរព អំណាចនេះជានិច្ច គេអាចសន្និដ្ឋានបានថា ដោយផ្អែកលើសិទ្ធិ និងអាជ្ញាខាង លើនេះ អ្នកដែលប្រគល់អធិបតេយ្យដល់ស្តេចគឺស្តេចខ្លួនឯងតែម្តង។

តែបើគេទុក **រាជ្យ**¹⁰⁴ ជារត្តពិតអរូប មាននិច្ចភាព ហើយជារត្តវិសេសវិសាល (អតិ សេដ្ឋ) ដែលមានបុគ្គលស្តេចជាតំណាង ដែលជាបុគ្គលមិនចិកថេរ ដូចមនុស្ស ធម្មតា មានគុណទីក្នុងតំណែងស្តេចជាអ្នកបង្គាប់ ដូច្នោះ **អាជ្ញាគតិយុត្ត** របស់ ព្រះអង្គ ដែលព្រះអង្គបានតាក់តែងឡើងក្នុងរជ្ជកាលព្រះអង្គ មិនអាចចិកថេរ បាននោះឡើយ បើគ្មាន **រាជ្យ** ដែលជាអង្គភាពមានលក្ខណៈជានិច្ចភាព ជាអ្នក រក្សា **អាជ្ញាគតិយុត្ត**ស្តេច ដូច្នោះគេអាចសន្និដ្ឋានបានថារាជ្យ ជាអធិបតេយ្យរបស់ ជាតិ ហើយបានប្រគល់អធិបតេយ្យនេះ ដល់ព្រះរាជា។

101 សិទ្ធិបញ្ជាការ= Droit de commendement។
102 នីតិអត្ថនោម័តិ= ច្បាប់ដែលមាននៅតែក្នុងកំនិត ; Droit subjectif។
103 អាជ្ញាគតិយុត្ត= Ordonnancement juridique។
104 រាជ្យ= Royauté។

ក្នុងចំណុចនេះលោក G. Coedès អ្នកប្រវត្តិសាស្ត្របារាំង បានធ្វើការបកស្រាយ ដូចតទៅ៖

ក្នុងសម័យអង្គរ (សតវត្សទី៩) សម័យដែល ព្រះបាទជ័យវរ្ម័នទី២ (៨០២-៨៥០) បានធ្វើ **ប្រក្សាស្ថាប័ន**¹⁰⁵ មហានគរខ្មែរបានឡើងវិញ ហើយនិងការបង្កើតជំនឿ ថ្មីសំរាប់ជាតិខ្មែរ មានឈ្មោះថាជំនឿ“**ទេវរាជ**”ក្នុងគោលបំណងយក **រាជ្យ** ដែលជា អង្គភាពមាននិច្ចភាព មកធ្វើជាមធ្យោបាយ សំរាប់ធ្វើឲ រដ្ឋសក្តារបស់ព្រះមហា ក្សត្រខ្មែរ ដែលសុទ្ធជា **អនិច្ចបុគ្គល**¹⁰⁶ ដូចជាមនុស្សឯទៀត មានលក្ខណៈជា និច្ចភាពដូច **រាជ្យ** គឺជាការបង្កើតអត្តរស នៃរបបរាជានិយមខ្មែរ ដូច្នេះទង្វើនេះ មិនមែនជាសកម្មភាពធម្មតា ហើយគ្រាន់ជាការកាត់ស្មានយល់ក្នុងវិញ្ញាណរបស់ អ្នកប្រវត្តិសាស្ត្រនោះទេ ព្រោះគេឃើញមានចារទុកលើសិលាចារិកខ្មែរជាច្រើនដូច នៅប្រាសាទកោះកែ បញ្ជាក់ថា «**ម្ចាស់នៃលោកគឺរាជ្យ**» ដូច្នេះស្តេចគ្រាន់ជាអ្នក បន្ត ក្នុងមុខងារព្រះអង្គ នូវនិច្ចភាព របស់ **រាជ្យ** តែប៉ុណ្ណោះ។

ក្នុងទស្សនៈនេះ គេឃើញមានដែរនៅក្នុងទ្រឹស្តីនៃ «**រដ្ឋខ្មែរ**» ដែលជាអង្គភាពយរ លើអត្តរសនៃ **រាជ្យ** ដែលជា **ហេតុនៃនីតិសិទ្ធកម្ម**¹⁰⁷។ ការយកនិច្ចភាពនៃ **រាជ្យ** មកធ្វើជាគោលការណ៍នេះ គឺគ្មានអ្វីក្រៅពីមានគោលបំណងចង់ **ចាក់ប្រស សំណង់គតិយុត្តជាតិ**¹⁰⁸ ដែលលក្ខណៈជាការគោលការណ៍ នៃ **នីតិរដ្ឋ** ខ្មែរ ក្នុង សម័យអង្គរ។

សិលាចារិកនៅភ្នំបាខែង ជាកសិណ នូវលក្ខណៈ និច្ចភាពនៃ **រាជ្យ** ដែលមានសេចក្តីដូចតទៅ៖

«**ក្នុងឆ្នាំដែលព្រះបាទជ័យវរ្ម័នទី៥ (៩៦៨-១០០០) បានឡើងគ្រោងរាជសម្បត្តិបន្ត ពីព្រះបាទរាជេន្ទ្រវរ្ម័នទី២(៩៤៤ ៩៦៨) ព្រះអង្គបញ្ជាឲរាជេដ្ឋាភិបាលប្រថាប់គ្រា**

105 ប្រក្សាស្ថាប័ន= ការស្ថាបនាឡើងវិញ ; Restaurer។
106 អនិច្ចបុគ្គល= បុគ្គលដែលត្រូវតែទទួលអនិច្ចកម្ម។
107 ហេតុនៃនីតិសិទ្ធកម្ម= Sujet de droit titulaire។
108 ចាក់ប្រសសំណង់គតិយុត្តជាតិ= Fonder l'édifice juridique national។

ទុកជាផ្លូវការគ្រប់រាជកិច្ចរបស់ **រាជបុព្វការី**¹⁰⁹ ព្រះអង្គ ទុកជាច្បាប់ជាធរមាន សំរាប់រដ្ឋកាលរបស់ព្រះអង្គ។

ដោយគ្មានរដ្ឋធម្មនុញ្ញ នៅជំនាន់នោះ ជាអ្នកធានារក្សានូវនិច្ចភាពនៃ **អាជ្ញា ភតិយុត្តស្តេច** ដូច្នេះរាល់រដ្ឋកាលថ្មី អាជ្ញានេះ វាគ្រាន់តែមានតម្លៃត្រឹមតែជា តម្លៃ «**ភាគពូកិច្ចជាសីលធម៌**» របស់ **ព្រះរាជា**¹¹⁰ ថ្មី តែប៉ុណ្ណោះ ព្រោះថាព្រះអង្គ ជា **តួអង្គជីវន្ត**¹¹¹ នៃរដ្ឋ ដែលជាតំណាងថ្មីនៃ **រាជ្យ**។ ប្រព័ន្ធនៃរបបផ្តាច់ការនិយម អាទិទេព ជាប្រព័ន្ធមាន **ហេតុនៃនិតិសិទ្ធកម្ម** តែមួយគត់ គឺរាជានិយម និង **អនុសាធារ**¹¹² របស់វា ដែលគេទុក ជា **សិទ្ធិបញ្ជាការ** កំពូលរបស់ស្តេច។ ដូច្នេះ អំណាចស្តេច ក្នុងសម័យអង្គរ ជា **អំណាចបុគ្គលផ្ទាល់**¹¹³ តែអំណាចនេះ គេយក **រាជ្យ** មកធ្វើគោលការណ៍របស់គេ ដែលជាគោលការណ៍អរូបី មានលក្ខណៈនិច្ច ភាពដើម្បីឲ្យមាននិច្ចភាពដូច **រាជ្យ**។

ក្នុងរបបនេះ គេឃើញមានគំនិតធំពីរ ដែលអាចយកមកបញ្ជាក់បានថាក្នុង សម័យអង្គរ ប្រជាជាតិខ្មែរ មានទ្រឹស្តី នៃ **រដ្ឋ** ពិតប្រាកដ ទោះបីទ្រឹស្តីនោះមាន ភាពលាយឡំគ្នាជាមួយនឹង **អំណាចបុគ្គលផ្ទាល់** របស់ព្រះរាជាក៏ដោយ។ គេសួរ ថា តើរដ្ឋមាន **អត្ថន័យភតិយុត្ត** ដូចម្តេច សំរាប់សំគាល់ «**សញ្ញាណ**» របស់ខ្លួន ក្នុងប្រព័ន្ធដឹកនាំក្នុងសម័យអង្គរ ?

ក្នុងវិទ្យាសាស្ត្រភតិយុត្ត និងវិទ្យានយោបាយ គេអត្ថន័យទៅលើ **រដ្ឋ** ថាជា ផលិតផល នៃសង្គមក្នុងដំណាក់កាលនៃការលូតលាស់ ជាមធ្យោបាយ របស់អ្នក ដឹកនាំ សំរាប់ធ្វើការបង្កើតបង្អួចទៅលើអ្នកត្រូវគេដឹកនាំ។ តាមវិធីនយោបាយ និង ប្រវត្តិសាស្ត្រ **រដ្ឋ** អត្ថន័យខ្លួនឯងថាជា **អង្គហេតុ**¹¹⁴ ដែលមានកំណើតពី **ការ**

109 បុព្វការី= អ្នកមុន ; Prédécesseur។
110 ព្រះរាជា= ស្តេចកំពុងគ្រងរាជសម្បត្តិ។
111 តួអង្គជីវន្ត= Personnification vivante។
112 អនុសាធារ= Corollaire។
113 អំណាចបុគ្គលផ្ទាល់= Pouvoir personnalisé។
114 អង្គហេតុ= Fait។

ព្រែកឲ្យឃើញភាពខុសគ្នា)¹¹⁵ តាមនយោបាយ រវាងអ្នកដឹកនាំ និងអ្នកដែលត្រូវ គេដឹកនាំ។ ការព្រែកឲ្យឃើញភាពខុសគ្នានេះ ជាឧបករណ៍ របស់អ្នកដឹកនាំសំរាប់ គ្រប់គ្រងរដ្ឋ។ ទស្សនៈនេះជាកំនិតប្រាកដនិយម ជាធម្មជាតិរបស់វិទ្យាសាស្ត្រ នយោបាយ និងប្រវត្តិសាស្ត្រវិទ្យា ដែលគេទុកវាជា **វិទ្យាសាស្ត្រនៃអង្គហេតុ**។ ផ្ទុយ ពី **នីតិសាស្ត្រ**¹¹⁶ ដែលជា **វិទ្យាសាស្ត្រធម្មនិយម**¹¹⁷ គេឲ្យអត្ថន័យ គតិយុត្ត នៃរដ្ឋ ជា សារព័ន្ធ នៃ **បទដ្ឋាន**¹¹⁸ ដែលមាន «ហេតុ»¹¹⁹ ជាអង្គហេតុ មានតម្លៃ នៃ សង្គម នៅក្នុងបទដ្ឋាន នៃគតិយុត្ត និងបច្ចេកទេស»។

គេអាចបញ្ជាក់ថា «អង្គហេតុមានតម្លៃនៃសង្គមនេះ ជាអង្គហេតុដ៏ប្រសើរ ជា បាតុភូត នៃសង្គមវិជ្ជា ដ៏បរិសុទ្ធមួយ ដែលមានការព្រែកឲ្យឃើញភាពខុសគ្នារវាង អ្នកដឹកនាំ និងអ្នកដែលត្រូវគេដឹកនាំ ដើម្បីងាយស្រួលក្នុងការព្រែកនៃមុខនាទី របស់អង្គភាពទាំងពីរនេះ។

ដូច្នេះ បើយើងសាងល្បងឲ្យអត្ថន័យគតិយុត្ត នៃរដ្ឋខ្មែរ តាម**វិទ្យាសាស្ត្រធម្មនិយម** ក្នុងសម័យអង្គរ យើងអាចនិយាយបានថារដ្ឋខ្មែរ ជា បទដ្ឋាន នៃ «ការ ការពារ» អាណាប្រជានុរាស្ត្រ ដែលជាកូននាទីសំខាន់របស់ព្រះរាជា ហើយបទដ្ឋាន នេះបិតនៅលើការទទួលស្គាល់ **នីតិអត្ថនាម័តិ** របស់ព្រះរាជាពីសំណាក់ប្រជារាស្ត្រ ដែលជា «សិទ្ធិបុគ្គលផ្ទាល់»របស់ព្រះអង្គ ជា **នីតិបុគ្គលផ្ទាល់** ជា **អនិច្ចសិទ្ធិ**¹²⁰ដែល ត្រូវរលាយសូន្យ ជាមួយនឹងមរណៈភាពរបស់ព្រះរាជា។

ដូចយើងដឹងហើយថា ស្តេចនិងរាស្ត្រជាអង្គភាពពីរខុសគ្នា មួយជាអ្នកដឹកនាំ មួយទៀតជាអ្នកត្រូវគេដឹកនាំ ស្តេច ជា **អនិច្ចបុគ្គល** តែរាជកិច្ចព្រះអង្គ ត្រូវ បានស្តេចស្នងរាជ្យបន្តយកមកអនុវត្តក្នុងសករាជថ្មីបន្ទាប់ពីស្តេចថ្មីនេះបាន

115 ការព្រែកឲ្យឃើញភាពខុសគ្នា= Différenciation។
 116 នីតិសាស្ត្រ= Droit។
 117 វិទ្យាសាស្ត្រធម្មនិយម= Science normative។
 118 បទដ្ឋាន= Norme។
 119 ហេតុ= ប្រើក្នុងន័យភាសាបារាំងថា Sujet។
 120 អនិច្ចសិទ្ធិ= សិទ្ធិត្រូវតែបាត់បង់ ; Droit périssable។

ប្រកាសរំលាយវាចោលសិនមុននឹងព្រះអង្គអនុគ្រោះឲ្យកមកអនុវត្តឡើងវិញ។ ការរកនិច្ចភាព ជាលក្ខណៈសំខាន់របស់ខេមរៈរាជ្យខ្មែរ ដែលជាសណ្ឋាននៃរដ្ឋខ្មែរ ក្នុងសម័យអង្គរ និងនៅក្នុងសម័យក្រោយអង្គរ។ ការទទួលស្គាល់របស់ព្រះរាជាថ្មី នូវអាជ្ញាគតិយុត្ត របស់ស្តេចចមកជន¹²¹ នេះបានក្លាយជាវាជប្បវេណីដែលគេ យកមកធ្វើជា កិច្ចវិធី¹²² បញ្ចូលវាក្នុងពិធីរាជអភិសេកស្តេច ដែលមានលំដាប់ លំដោយដូចរៀបរាប់ខាងក្រោមនេះ៖

« ក្រោយពីព្រះរាជានុល រាជទណ្ឌ រួចហើយ ព្រះអង្គធ្វើជាអធិបតីក្នុងរាជពិធីហូត ត្រាមុខងារ ពិរាជមន្ត្រី ដែលពួកគេបានទទួលវាពីស្តេចចមកជន បន្ទាប់ពីព្រះ រាជាថ្មីបានពាល់ត្រានោះរួចហើយ មានន័យថា ព្រះអង្គបានដកហូតងារ ទាំងឡាយនោះសិន រួចហើយទើបព្រះអង្គធ្វើការប្រកាសប្រគល់ត្រាងារត្រឡប់ទៅ ឲ្យព្រះរាជមន្ត្រី នៅពេលនោះឯង រាជមន្ត្រីទាំងនោះបានទទួលភ្លាមនូវមុខ តំណែងចាស់ខ្លួនឡើងវិញ »។

តាមកិច្ចវិធីនេះ គឺជាការយល់ព្រមទទួលស្គាល់តំណែងចាស់របស់រាជមន្ត្រី និង អាជ្ញាគតិយុត្តនៃរដ្ឋកាលចាស់ ពីសំណាក់ព្រះរាជាថ្មី។ ពិធីនេះ ធ្វើឡើងសំរាប់បញ្ជាក់អំពី អំណាចបុគ្គលផ្ទាល់ របស់ព្រះរាជាថ្មីក្នុងរដ្ឋកាលថ្មី ដែលគេទុកជាមូលដ្ឋាន នៃការរៀបចំអំណាចព្រះរាជានៅក្នុងរដ្ឋខ្មែរនាសម័យដើម។

គេឃើញមានក្នុងសិលាចារិកខ្មែរសរសេរជាភាសាសំស្ក្រឹត បញ្ជាក់ថារដ្ឋផ្តំដោយវត្ត ធាតុ៧យ៉ាង៖

« ប្រមុខរដ្ឋ រាជសេនា ប្រជាពលរដ្ឋនិងទឹកដី រាជបុរី រតនសម្បត្តិ កងទ័ព និង សម្ពន្ធមិត្រ »។

121 ស្តេចចមកជន= Roi défund។
122 កិច្ចវិធី= Acte rituel។

វត្ថុធាតុទាំងឡាយនេះ មានន័យពីរគឺ **អង្គ(anga)** និង **prakrti** (ឬ ប្រទេស)៖

ទី១. អង្គ (សេរី:ឬអរយវៈ)មានន័យថាវត្ថុធាតុទាំង៧យ៉ាងនេះ ជាអរយវៈនៃ ខ្លួនរដ្ឋ។ ក្នុងគំនិតនេះ គេឃើញមានចារលើសិលាចារិកនៅប្រាសាទប្រែរូប ថា៖

«ព្រះឥសូរ ព្រះអង្គយកអានុភាពរបស់ព្រះអង្គដែលកើតឡើងពីតណ្ហាដាក់ក្នុងអរយវៈព្រះអង្គ ឯចំណែកព្រះវិស្ណុ ជាអ្នកសង្គ្រោះនៃសត្វលោក ព្រះអង្គមានវត្ថុធាតុទាំង៧យ៉ាងជាស្រេចនៅក្នុងអរយវៈរបស់អង្គ ដែលវាមានកំណើតពីសេចក្តីអាសូររបស់ព្រះអង្គ »។

ក្នុងគំនិតនេះគេចង់ប្រដូចអរយវៈនៃខ្លួនរដ្ឋ ទៅនឹង អរយវៈ ព្រះហរិហរ (ព្រះឥសូរ និង ព្រះវិស្ណុ រំលាយខ្លួនចូលគ្នាតែមួយ។

ទី២. Prakrti វិកតែមានន័យល្អិតល្អន់ផង និងពិបាកយល់ផង គឺថា «prakrti កើតឡើងពី **អនុភាព** អ្វីមួយក្នុងពេលមួយ ហើយមាន **និយតភាព**¹²³ ដូចជា មាស កើតឡើងដោយខ្លួនឯង សំរាប់គេយកវាមកធ្វើ ជា ក្រវីលត្រចៀក។

គេឃើញមានចារលើសិលាចារិក ក្នុងសម័យសាងអង្គរវត្ត សរសេរប្រើរូបមន្តជា ពាក្យកាព្យស្តី អំពីព្រះបាទស្រីសុរ្យវរ្ម័ន ដែលមានសេចក្តី ដូច ទ្រឹស្តីខាងលើនេះ៖

«ដោយសារព្រះអង្គកង់ក្នុងមណ្ឌលនៃវត្ថុធាតុទាំង៧យ៉ាង ដែលជាអានុភាពរបស់ ព្រះអង្គ ទើបជាតិមានវិបុលភាព និងជោគជ័យ »។

គេដឹងថាទ្រឹស្តីនេះជាទ្រឹស្តីរបស់ពួកហិណ្ឌូ ដែលខ្មែរយើងចម្លងយកមកធ្វើជាទ្រឹស្តី គឺរដ្ឋខ្មែរ។ ទ្រឹស្តីហិណ្ឌូក្តី ខ្មែរក្តី គេឃើញថាក្នុងចំណោមនៃវត្ថុធាតុទាំង៧យ៉ាងនេះ

123 និយតភាព= Régularité។

គេឲ្យម្តែងទៅលើប្រមុខរដ្ឋ ដូចក្នុងគំនិតខ្មែរ គេទុកស្តេចជាវត្តមាន ចម្បង ជាប្រធានរបស់ប្រទេស (**Pradhana Prakrti**)។

ទោះបីគេទុកស្តេចជាវត្តមានចម្បងក៏ដោយ តែបើព្រះអង្គជាស្តេចគ្មានគុណ ធម៌ ក៏ព្រះអង្គអាចនឹងធ្វើឲ្យចបដំនូវវត្តមានដ៏ទៃទៀតជាពុំខាន។ ដូច្នេះ ប្រមុខរដ្ឋ ឬព្រះរាជា ក្នុងគ្រឹះស្ថានជាដឹកនាំ ត្រូវតាំងខ្លួនជាជំរកសំរាប់ការពារ មិនឲ្យខ្លួនជួបប្រទះនឹងបាបធម៌គ្រប់បែបយ៉ាង។ ជំរកការពារនេះត្រូវបានព្រាហ្ម ណ៍ **Kautilya** ជាអ្នកនិពន្ធក្បួន **Arthaçastra** ពន្យល់ថា " ស្តេចមាន **អត្តគុណ ភាព**¹²⁴ ប្រើអំណាចដែលព្រះអង្គបានទទួល ធ្វើឲ្យវត្តមានដែលគ្មានភាពរុងរឿង វាក្លាយទៅជាភាពប្រសើរបាន តែបើស្តេចគ្មានអត្តគុណភាពវិញ ព្រះអង្គធ្វើ **និរោធ**¹²⁵ ប្រទេសមួយដែលជាប្រទេសមានភាពរុងរឿងប្រកបដោយភក្តីភាព។

ក្នុងអត្តគុណភាពនេះ គេទុកព្រះរាជាជាអ្នក**អបរាជ័យ**(អ្នកឈ្នះ)លើសត្រូវយ៉ាង គឺ **កាមរត, កំហឹង, លោភលន់, អភិមាន, មាយាការ** និង **សេចក្តីច្រណែន**¹²⁶ គ្រប់ព្រះរាជាណាដែលពុំអាចមានជ័យជំនះលើសត្រូវទាំងនេះបាន គេទុកព្រះ អង្គជាព្រះរាជាគ្មានអត្តិភាពជាព្រះមហាក្សត្រ។

សិលាចារិកខ្មែរឯទៀតៗចារថា " ព្រះបាទរាជេន្ទ្រវរ្ម័ន ទ្រង់ប្រតិបត្តិរាជករណីយកិច្ច របស់ព្រះអង្គចំពោះវត្តមានទាំង៧យ៉ាង ក្នុងគោលបំណងធ្វើឲ្យព្រះអង្គក្លាយជា ម្ចាស់នៃប្រទេស។

សិលាចារិកមួយទៀតចារទុកបង្ហាញភាពល្បីល្បាញព្រះបាទតារានិទ្រ្ទវរ្ម័នថា « ទោះបី ព្រះអង្គមាន **ទិវាយុ**¹²⁷ ក៏ដោយ តែព្រះអង្គនៅតែព្យាយាមជានិច្ចធ្វើមហា អភិវឌ្ឍន៍ នៃវត្តមាន៧យ៉ាងដើម្បីឲ្យប្រទេសមានភាពរឹងប៉ឹង »។

124 អត្តគុណភាព=Qualité personnelle។
125 និរោធ=បំផ្លាញឲ្យស្ងួត ; Destruction។
126 La volupté ; colère ; cupidité ; orgueil ; illusion ; jalousie។
127 ទិវាយុ=អាយុច្រើន Grand age។

គេសន្និដ្ឋានបានថាទ្រឹស្តីនៃវត្តធាតុ៧ជាធាតុផ្គុំនៃរដ្ឋ ជាមូលដ្ឋានសំខាន់នៃ គំនិតនយោបាយពួកហិណ្ឌូដែលគេឃើញមាននៅក្នុងសម័យផ្ដើមអង្គរ។ គំនិត នេះត្រូវអ្នកប្រាជ្ញខ្មែរជំនាន់នោះយកមកកែច្នៃឲ្យតែមានជម្រៅសំរាប់ប្រើជា គោលការណ៍នៃវិធីដឹកនាំជាតិខ្មែរ។

ស្ដេចខ្មែរក្នុងសម័យដើម មុននៅឡើងក្រុងរាជសម្បត្តិ ព្រះអង្គត្រូវរៀនចេះនូវ គម្ពីរវេទទាំងបួន។ ការនេះ គេឃើញមានចារទុកលើសិលាចារិកនៅប្រាសាទប្រៃ រូបថា"ព្រះបាទរាជេន្ទ្រវរ្ម័ន ទ្រង់បានសិក្សាគ្រប់មុខវិជ្ជា១៤យ៉ាង គម្ពីរវេទ៤យ៉ាង និងគម្ពីរវេទអាជ្ញា៦យ៉ាង។

ស្ដេចខ្មែរក្នុងសម័យដើម ត្រូវចេះចំណេះស្នាក់ដើម្បីដឹកនាំរដ្ឋនូវវិទ្យាសាស្ត្រ នយោបាយ ហៅថាវាជានិយម និងសិស្តា ហៅថាធម្មាសាស្ត្រ និងវិទ្យាសាស្ត្រយោ ធា។ គេតែងទុកព្រះរាជាណាដែលមានចំណេះចេះដឹងជ្រៅជ្រះ ជាករី និងអ្នក ស្គាល់រស់ជាតិ ជាស្ដេចចេះគោរពទ្រឹស្តីចារ្យដែលជាគ្រូបាធារណៈមានការពិសោធគ្រប់ បែបយ៉ាងដូចមានចារទុកក្នុងសិលាចារិកថា"ព្រះអង្គស្រឡាញ់ពួកទ្រឹស្តីចារ្យ យណាស់ ដើម្បីសូមឲ្យពួកគាត់បង្រៀនព្រះអង្គគ្រប់មុខវិជ្ជាដែលពួកគាត់ធ្លាប់ ចេះដឹង។

ការចេះដឹងរបស់ស្ដេចនេះ មានគោលបំណងតែមួយគត់ គឺការពារប្រជារាស្ត្រនិង ប្រទេស ដែលគេឃើញមានចារទុកលើសិលាចារិកនៅប្រាសាទប្រៃរូបថា៖

«ព្រះអង្គកើតចេញពីដៃព្រះព្រហ្ម ដែលមានកំណើតពីផ្កាលូក មាន បដិញ្ញាណ¹²⁸ ជាក្សត្រ ដែលជាងារមានលក្ខណៈសម្បត្តិកើតមានបានមកអំពីរាជកិច្ចនៃការស ង្រ្គោះចោកផុតអំពីសេចក្ដីវិនាសកម្ម ដែលជារាជកិច្ចមួយមានក្នុងធាតុព្រះអង្គ តែម្ដង »។

128 បដិញ្ញាណ=ងារដែលគេទទួលស្គាល់ Titre de reconnaissance។

ផ្នែកទី២

ការរៀបចំអំណាចស្តេច និងរដ្ឋនៅសម័យអង្គរ

រដ្ឋបាលមជ្ឈិម

គេដឹងថាព្រះមហាក្សត្រខ្មែរជា **ក្លោងមូលដ្ឋាន**¹²⁹ នៃការរៀបចំរដ្ឋបាលនៃខេមរៈ រាជ្យខ្មែរ ដែលជាអ្នកគ្រប់គ្រងកិច្ចការប្រតិបត្តិ និងតុលាការ។ តាមឯកសារចិន ក្នុងសម័យឆ្នើមអង្គរ ព្រះរាជាខ្មែរ ព្រះអង្គធ្វើរាជសវនាការបិទ្វៃម្តងនៅទីតាំងកណ្តាលនគរដើម្បីចាត់ចែងកិច្ចការរដ្ឋជាមួយនិងរាជមន្ត្រីនៃរាជរដ្ឋបាលមជ្ឈិម។ តាមការកត់ទុករបស់ជនជាតិចិនឈ្មោះ **ជីវតាខ្វាន់** ព្រះមហាក្សត្រនៅក្នុងសម័យអង្គរក៏នៅតែបន្តធ្វើរាជសាធារណសវនាការដូចសម័យដើមដែរ។ ដើម្បីជួយធុរៈព្រះអង្គក្នុងកិច្ចការរដ្ឋ ទ្រង់មានជំនួយពីសំណាក់ **ក្រុមហ៊ុន**¹³⁰ ដែលដាក់តាម **យថាភូមិ** ជាបួនថ្នាក់៖ **ឯក ទោ ត្រី ចត្វា**។ ការបែងចែកនេះ គេធ្វើឡើងស្របទៅនឹងការបែងចែកប្រទេសជាបួនសម្បត្តិ **យាវជីវិក**¹³¹ គឺមានចំណែក ព្រះរាជា ព្រះរាជទាយាទ ព្រះឧបរាជ និងព្រះរាជជនី(ម្តាយស្តេច)ឬអគ្គមហិសី។ ការបែងចែកនេះ គេដឹងថាមានតាំងពីសម័យឆ្នើមអង្គរមកម្ល៉េះ តែគេឥតឃើញមាននៅក្នុងអក្សរចារឹកទាល់តែសោះថានៅក្នុងសម័យអង្គរមានការបែងចែកបែបនេះ។ នៅក្នុងរាជបញ្ជី គេមិនដែលឃើញមានសរសេរបញ្ជាក់អំពីតួនាទីព្រះអគ្គមហិសីអមព្រះរាជានោះទេ លើកលែងតែនៅក្នុងសម័យជិតចប់អង្គរ ក្នុងរដ្ឋកាលព្រះបាទស្រីន្ទ្រវរ្ម័ន ឬស្រីន្ទ្រវរ្ម័នទី៣(១២៩៥-១៣០៧) មានចារអំពីព្រះអគ្គម

129 ក្លោងមូលដ្ឋាន=មូលដ្ឋានសំខាន់ Clé de route។
 130 ក្រុមហ៊ុន=Corps de fonctionnaires។
 131 យាវជីវិក=ប្រព្រឹត្ត ឬ មានដរាបដល់អស់ជីវិត។

ហិស៊ីព្រះអង្គ។ នៅក្នុងសម័យអង្គរ លើសិលាចារឹក គេមិនដែលឃើញពាក្យព្រះ
ឧបរាជនោះដែរ។ បើតាមកញ្ញា **Bongert** ប្រវត្តិវិទូបារាំង ប្រមើលគិតថាការបែង
ចែករាជសម្បត្តិជាបួនចំណែកនេះ ប្រហែលជាមហាក្សត្រខ្មែរសម័យនោះចម្លង
តាមទ្រឹស្តីព្រាហ្មណ៍ **Kautilya** នៅប្រទេសឥណ្ឌាធ្វើអនុសាសន៍ចែកប្រទេសជាបួន
ខណ្ឌ¹³² ដើម្បីស្រួលគ្រប់គ្រងកិច្ចការសារពើពន្ធសំរាប់រដ្ឋ។

តាមក្បួននយោបាយដឹកនាំ ឬគតិយុត្តសាស្ត្រ ព្រះមហាក្សត្រខ្មែរមានឧបការីសំ
ខាន់ៗជាច្រើនសំរាប់ជួយព្រះអង្គក្នុងកិច្ចការដឹកនាំនគរ មានពួកព្រាហ្មណ៍ ម
ន្ត្រី បុរោហិត និងអាចារ្យ។ ពួកនីមួយៗអបអមដោយទីព្រឹក្សារៀងៗខ្លួនសំរាប់
ជួយកិច្ចការរបស់ខ្លួន។ អ្នកទាំងឡាយនោះសុទ្ធតែមានងារជាអភិជនដែលព្រះ
រាជាបំពាក់ផែនកិត្តិយស។ គេចែកឧបការីស្តេចជាពីរកិត្តិមជន មានពួកព្រាហ្ម
ណ៍ដែលមានងារខ្ពង់ខ្ពស់ជាព្រះរាជគ្រូ និងពួករដ្ឋមន្ត្រីជាគ្រហស្ថ ដែលគេតែង
ហៅជំនាន់នោះថាមន្ត្រី។

ក. ពួកព្រាហ្មណ៍និងព្រះរាជគ្រូ

តាមសិលាចារឹក ជួនសរសេរជាភាសាសំស្ក្រឹត ជួនជាភាសាខ្មែរ បញ្ជាក់បង្ហាញ
ពីសារៈសំខាន់នៃព្រាហ្មណ៍ដែលមានគុណសម្បត្តិជាព្រះវរៈគ្រូនៅអមព្រះមហាក្សត្រ
ជាពិសេសចំពោះព្រះយុវក្សត្រដែលព្រះអង្គត្រូវការសិក្សាគ្រប់មុខវិជ្ជាពីវរៈគ្រូដើម្បី
ឲ្យមានចំណេះសំរាប់ដឹកនាំប្រទេស ដូចមានជាឧទាហរណ៍ក្នុងដើមដំបូងនៃ
រជ្ជកាលព្រះបាទរាជេន្ទ្រវរ្ម័ន និងព្រះបាទជ័យវរ្ម័នទី៥។

ព្រះវរៈគ្រូជាអ្នកទទួលបន្ទុកបង្រៀនព្រះរាជាគ្រប់មុខវិជ្ជាសំរាប់ដឹកនាំនគរ និង
ជាប្រធានវិធីការនៃការថ្វាយរាជសម្បត្តិដល់ព្រះមហាក្សត្រ ក្នុងមុខនាទីនេះ វរៈគ្រូ
មានអាជ្ញាខាងផ្លូវសីលធម្ម និងអំណាចនយោបាយក្នុងព្រះរាជាណាចក្រ ដែលជា
បេសកកម្មដែលឃើញមានចារក្នុងសិលាចារឹកខ្មែរជាច្រើនទុកជាប្រវត្តិសាស្ត្រ។

¹³² ខណ្ឌ= ប្រើទីនេះក្នុងន័យ ; Division administrative។

យើងលើកយកចារឹកសាស្ត្រស្តីអំពីគ្រួសារព្រាហ្មណ៍ឈ្មោះ **çivakaivalya** គាត់ធ្វើតាមសក្ខីបទរបស់ព្រះវរ្ម័នទី២ **Hiranyadana** ដែលជាអ្នកបង្កាប់ឲ្យគាត់ធ្វើប្រព្វពិធីព្រះបាទជ័យវរ្ម័នទី២ (៨០២-៨៥០) ក្លាយជាទេវរាជា ដែលជាជំនឿថ្មីនៅក្នុងស្រុកខ្មែរ។ គ្រួសារព្រាហ្មណ៍ល្បីៗ ដូចជាគ្រួសារ **Saptadévakula Anintapura** ជាគ្រួសារដែលមានកូនចៅខ្លួនធ្វើការក្នុងព្រះរាជវាំងក្នុងឋានៈជាវរ្ម័ន ជាហោរា ជាបុរោហិត ជាអាចារ្យ និងជាឧត្តមមន្ត្រីដែលជាមុខងារសំរាប់គ្រហស្ថ ដូចជាប្រធានតុលាការជាន់ខ្ពស់ ជាអធិការពិនិត្យស្នងសម្បត្តិ និងតុលាការ។ មហាក្សត្រខ្មែរស្រឡាញ់រាប់អានក្រុមគ្រួសារព្រាហ្មណ៍ទាំងនោះណាស់ ហើយគេឃើញជាញឹកញយគ្រួសារស្តេចនឹងគ្រួសារព្រាហ្មណ៍ធ្វើញតិពន្ធជាមួយគ្នាដូចយ៉ាងអាពាហ៍ពិពាហ៍រវាងបុត្រីព្រះបាទរាជេន្ទ្រវរ្ម័នទី២ ព្រះនាមគន្ធារស្តីជាមួយនឹងកូនប្រុសរបស់ព្រាហ្មណ៍ព្រះអង្គម្ចាស់ស្រី ជាព្រះអនុជព្រះបាទជ័យវរ្ម័នទី៥បានរៀបការជាមួយព្រាហ្មណ៍ទេវាការព្រាហ្មណ៍សាដាស្រីក្រោយពីបានរៀបការជាមួយញាតិរបស់ព្រះបាទឧទយោទិត្យវរ្ម័នទី២ ខ្លួនត្រូវបានព្រះរាជាតែងតាំងជាព្រះរាជគ្រូព្រះនាងម្នាក់ដែលជាប្អូនថ្លៃរបស់ព្រះបាទសូរ្យវរ្ម័នទី១ ក៏ត្រូវបានព្រះរាជាផ្សំផ្គុំជាមួយព្រាហ្មណ៍សំខាន់ម្នាក់ដែរ។ ដូចយើងធ្លាប់បាននិយាយខាងលើរួចមកហើយថា នៅក្នុងសម័យអង្គរ វណ្ណៈព្រាហ្មណ៍និងវណ្ណៈក្សត្រិយៈ តាមសម្ព័ន្ធនៃអាពាហ៍ពិពាហ៍ មានប្រស្រ័យជិតស្និទ្ធនឹងគ្នាណាស់ គេអាចទុកប្រស្រ័យនេះជាប្រស្រ័យរកប្រយោជន៍វណ្ណៈដើម្បីពង្រឹងលទ្ធិទេវរាជដែលជាមូលដ្ឋាននយោបាយដឹកនាំជាតិនៅក្នុងសម័យនោះ។ គេឃើញថាការរបស់ព្រះរាជគ្រូដែលស្តេចបានប្រគល់ទៅឲ្យព្រាហ្មណ៍ជាភារៈមួយសម្របទៅនឹងសិក្ខាបទ និងជំនឿនៃព្រាហ្មញ្ញសាសនាគោរពកម្ពីរវេទ។ មុខងាររបស់ព្រះរាជគ្រូមានច្រើនយ៉ាង មានមុខងារគ្រូបង្រៀន និងពន្យល់ដល់មហាក្សត្រអំពី **ធម៌ក្រិក្សា**¹³³ អប់រំផ្នែកសាសនា និងធ្វើជាពិធីការក្នុងពិធីប្រសិទ្ធិស្តេច។ មុខងារសំខាន់ទាំងពីរនេះហើយដែលជាមុខងារផ្តាច់មុខរបស់ព្រាហ្មណ៍ ដែលមានចែងនៅក្នុងកម្ពីរវេទ។

¹³³ ធម៌ក្រិក្សា= ករណីយកិច្ចសីលធម៌ជាទូទៅ, Ensemble des devoirs moraux។

យោងទៅតាមការប្រស្រ័យជិតស្និទ្ធរវាងរណ្ត:ក្សត្រនិងព្រាហ្មណ៍ និងតួនាទីជាគ្រូ
របស់ព្រះរាជា គេអាចស្មានបានថានៅក្នុងសម័យអង្គរ ទោះបីគេទុកស្តេចជាកូ
លោងមូលដ្ឋាននៃអំណាចផ្តាច់ការ តែការដឹកនាំជាតិមានលក្ខណៈជាអង្គការ

សហវិភតា¹³⁴ ដែលមានពួកព្រាហ្មណ៍ និងក្រុមទីប្រឹក្សាជាសមាជិកនៅក្នុងអង្គ
ការនេះ។ កំរិតសមគំនិតដ៏ខ្ពស់មួយរៀងពួកព្រាហ្មណ៍បុរោហិតជាមួយនឹង
មហាក្សត្រខ្មែរ នាំគេអាចសន្មតបានថា វាជាវិបត្តិមួយនៃការប្រព្រឹត្តទៅជាធម្ម
តារវាងអំណាចប្រតិបត្តិ និងអំណាចសាសនាដែលជាអំណាចទី២សំរាប់ជួយ
បង្ហាញផ្លូវដល់ព្រះរាជាឲ្យដើរតាមធម៌ក្រិស្ណា។ នៅពេលដែលព្រះរាជាដឹងបំណងនៃ
ពួកព្រាហ្មណ៍ថាជាមនុស្សមានចំណង់ចង់មានបានកិត្តិយស មាសប្រាក់ដូច
មនុស្សធម្មតា ព្រះអង្គច្បាស់ជារកមធ្យោបាយទិញពួកនេះឲ្យខ្វះខាតក្នុងគណ្ណ
ឥតកំរិតរបស់មនុស្សលោក។ ការនេះក៏មានបញ្ហាសំរាប់ពួកព្រាហ្មណ៍វិញដែរ គឺ
ថានៅពេលដែលពួកគេស្គាល់ចំណុចខ្សោយរបស់ព្រះរាជា ច្បាស់ជាពួកគេឆ្លៀតរក
ប្រយោជន៍តាមឧបាយបញ្ឆោតស្តេចឲ្យដើរតាមមាតិកាដែលគេបញ្ឆោតឲ្យដើរដើម្បី
រកផលប្រយោជន៍ដែលពួកគេចង់បាន។ ការប្រព្រឹត្តិបែបនេះជាការបើកទ្វារចំហ
ដល់គ្រប់អំពើពុករលួយអាចហូរចូលដោយសេរីក្នុងអំណាចដឹកនាំជាតិ និង
អំណាចសាសនា។ អំពើទាំងនេះបានធ្វើឲ្យនៅក្នុងមជ្ឈដ្ឋានអ្នកដឹកនាំ ក្លាយជា
មជ្ឈដ្ឋាននៃល្បិចកលទុច្ចរិតដើម្បីរកប្រយោជន៍ឯកជនក្លាមៗដែលនាំឲ្យខូច
ប្រយោជន៍ជាតិ។ ចំណេរកាលតមក គុណវិបត្តិគ្រប់សារពើនេះបានដុះផ្សិតនៅអូ
អាប័យក្នុងគំនិតអ្នកដឹកនាំជាតិ ធ្វើឲ្យពួកគេយកអំពើពុករលាយជាមូលដ្ឋាន
នយោបាយដឹកនាំជាតិរបស់ខ្លួន ដើម្បីរក្សាអំណាចផ្តាច់ការ និងស្វែងរកភោគ
លាភលើទុក្ខវេទនារបស់រាស្ត្រដែលពួកគេតែងតែប្រកាសជាកំរិតជានិច្ចថាខ្លួនជា
អ្នកដឹកនាំ គឺជាអ្នកការពារ និងជាអ្នកថែរក្សាសេចក្តីសុខដល់អាណាប្រជានុរាស្ត្រ
។។

134 សហវិភតា=Collégial។

ខ. រាជវង្សានុវង្សខ្មែរ

តាមការកត់ទុករបស់ជនជាតិចិន ឈ្មោះជីវិតាខ្លាន់ មហាក្សត្រខ្មែរមានមហិសី ប្រាំនាក់ **អគ្គមហិសី**មួយ និងអនុមហិសីបួននាក់ទៀតដែលមានតួនាទីជា កំណាង **ទិលានុទិស**¹³⁵ បើយោងតាមសិលាចារឹក គេឃើញថាអនុមហិសីទាំងបួន

គ្មានតួនាទីអ្វីជាសំខាន់នៅជិតអមមហាក្សត្រខ្មែរ ឯចំណែកអគ្គមហិសីវិញ គេ ឃើញមានចារលើសិលាចារឹកស្តីអំពីអភិសេកព្រះម្ចាស់ស្រ្តីតន្ត្រីទេវី មានងារជា អគ្គមហិសីព្រះបាទជ័យវរ្ម័នទី៧ និងការប្រគល់ **នាមបច្ចុមរណៈ**¹³⁶ ដល់ព្រះអគ្គ មហិសីក្រោយពីបានទទួលមរណៈដូចមហាក្សត្រដែរ ការនេះបញ្ជាក់ឲ្យឃើញថាអគ្គ មហិសីមានតួនាទីសំខាន់មួយដែរក្នុងអំណាចស្តេច។ តាមសិលាចារឹកដែរ អគ្គម ហិសីរបស់ស្តេចមួយភាគធំច្រើនតែជាកូនស្រីរបស់ពួកឧត្តមមន្ត្រីដែលពួកគេ ថ្វាយដល់ព្រះរាជា ឲ្យធ្វើជាស្ត្រីស្តេចជាអាទិ ហើយបន្ទាប់មកស្ត្រីខ្លះក៏បានស្តេចលើក តាំងជាអគ្គមហិសី ឧទាហរណ៍ដូចជាអគ្គមហិសីព្រះបាទជ័យវរ្ម័នទី៨ ព្រះនាមច ក្រាវាវាទេវី អគ្គមហិសីព្រះបាទស្រីន្ទ្រជ័យវរ្ម័ន ត្រូវជាប្អូនស្រីពៅរបស់លោករដ្ឋម ន្ត្រីមធុត្រាសុរិល...។ មហិសីស្តេច និងព្រះអង្គម្ចាស់ស្រ្តីច្រើនមានងារជា **កន្សា**¹³⁷ លោក Dupond, ប្រវត្តិវិទូ, សរសេរថាពាក្យនេះជាពាក្យមានប្រភពពីជនជាតិ ឥណ្ឌូណេស៊ី។

យើងនិយាយអំពី **ព្រះរាជទាយាត** តាមឃើញចារលើសិលាចារឹកខ្មែរ ព្រះអង្គមាន សម្បត្តិផ្ទាល់របស់ព្រះអង្គ ដែលព្រះរាជាថ្វាយដល់ព្រះអង្គ។ ក្នុងរជ្ជកាលព្រះបាទ ជ័យវរ្ម័នទី៧ ព្រះអង្គបានថ្វាយងារជាព្រះរាជទាយាតព្រមនឹងឧបយោគគ្រប់ សារពើក្នុងស្រុកខ្មែរដល់ព្រះអង្គម្ចាស់ចាមម្នាក់ ព្រះនាមវិជ្ជាណន្តា ដែលបានរក មកសូមជ្រកកោនក្រោមអំណាចព្រះអង្គ។ ការនេះបញ្ជាក់បង្ហាញថាព្រះរាជ ទាយាតមិនមែនសំរាប់ប្រើចំពោះតែអ្នកដែលអាចស្តង់រាជ្យស្តេចបាននោះឡើយ

¹³⁵ ទិលានុទិស=Les quatre points cardinaux។
¹³⁶ នាមបច្ចុមរណៈ=ឈ្មោះគេដាក់អោយក្រោយស្លាប់, Nom posthume។
¹³⁷ កន្សា=កញ្ញា, Jeune fille។

ងារនេះក៏អាចជាងារជាកិច្ចិយសម្បយដែលព្រះរាជាថ្វាយនរណាម្នាក់។ ព្រះរាជទាយាតត្រូវបានតែងតាំងឡើងតាមពីជីអភិសេកជាឧទ្ធារិក ការនេះជាការបញ្ជាក់បង្ហាញពីតួនាទីសំខាន់មួយក្នុងអំណាចស្តេច។

នៅប្រទេសឥណ្ឌាក្នុងសម័យបុរាណ ងារជា **រាជបុត្រា** ជាងារដែលគេអាចផល់បុគ្គលណាមួយមិនចាំបាច់បុគ្គលនោះមានត្រកូលជាស្តេចនោះទេ។ នៅស្រុកខ្មែរគេឃើញមានប្រើងារពីរ ហើយគ្មានការបែងចែកច្បាស់នោះឡើយ ងារពីរនេះគឺ“រាជបុត្រា”និង“រាជាកុមារ” ជាងាររបស់ព្រះអង្គម្ចាស់គ្រប់រូបដែលបានទទួលការដឹកនាំកិច្ចការសំខាន់ពីព្រះរាជា ដូចមានចារទុកលើសិលាចារឹកក្នុងសម័យនគរភ្នំបូណ្ណណនថា“ព្រះអង្គម្ចាស់គុណធាវ័នត្រូវព្រះរាជាតែងតាំងជាម្ចាស់ដឹកនាំដែលជាដែនដីចាក់ដីធ្វើឲ្យស្រែលើដីល្បប់ទន្លេមេកុង។ ដែនដីនេះ ជាដីវាលកក់នៅប្រទេសឡាវសព្វថ្ងៃនេះ។ បញ្ជីព្រះបាទជ័យវរ្ម័នទី៥ បញ្ជាក់ឲ្យឃើញដែរថាព្រះអង្គម្ចាស់មួយអង្គ ដែលទ្រង់ បង្គាប់សាងវិហារដ៏ធំមួយត្រូវបានព្រះអង្គប្រទានងារជា **កំរាលដែន**¹³⁸ អញ្ជាវាជាកុមាររាជបុត្រា។

ក. រដ្ឋមន្ត្រីឬមន្ត្រី

ដំណែងនេះ ព្រះរាជាច្រើនប្រគល់អោយពួកអភិជន ដែលជាជនមានជាប់ញាតិសន្តាននិងត្រកូលស្តេច តែគេឃើញមានពួកព្រាហ្មណ៍កាន់ដំណែងនេះដែរ។ នៅក្នុងឋានានុក្រម ឋានៈរដ្ឋមន្ត្រីជាឋានៈបន្ទាប់ពីពួកបុរោហិត តែគណរដ្ឋមន្ត្រីជាមូលដ្ឋានជាសារវន្តរបស់ម៉ាស៊ីននៃរាជការ និងនយោបាយដឹកនាំរបស់របបរាជាធិបតេយ្យដែលមានចែងនៅក្នុងនីតិសាស្ត្រ និងធម៌សាស្ត្រ។ តាមទ្រឹស្តីព្រាហ្មណ៍ **Kautilya** (នៅប្រទេសឥណ្ឌា)ពួករដ្ឋមន្ត្រីជារត្តធាតុមួយក្នុងចំណោមរត្តធាតុទាំងប្រាំពីរយ៉ាងដែលគេទុកជាខ្លួននៃរដ្ឋ។ ទ្រឹស្តីនេះប្រហែលស្តេចខ្មែរយើងយកមកអនុវត្តនៅស្រុកខ្មែរ បើយោងតាមសិលាចារឹកនៅប្រាសាទប្រែរូប ដែលមានសេច

¹³⁸ កំរាលដែន=ជាម្ចាស់ដែនដី កំរាលកំរាល=គ្រោប គ្រប់គ្រង តែនឬដែន=ដំបន់ ដែនដី។

ក្តីថា «ព្រះរាជា(រាជេន្ទ្រវរ្ម័ន) មានគ្រប់សីលធម៌ដែលព្រះអង្គប្រាថ្នាចង់ បាន ដោយសារព្រះអង្គតែងតែស្តាប់យោបល់មន្ត្រីរបស់ព្រះអង្គជានិច្ច»។

រួមសេចក្តីមក គេអាចសន្និដ្ឋានបានថា តាមទ្រឹស្តី អំណាចរាជានិយមជាឯកភូត អំណាច ដែលមានស្តេចជាម្ចាស់តែមួយតែបើគេពិនិត្យមើលតាមរបៀបធ្វើ វិញ គេឃើញថាអំណាចផ្តាច់ការនៃរាជាធិបតេយ្យក្នុងសម័យបុរាណខ្មែរ ជា អំណាចមានសណ្ឋានជា **អប្បជនាំធិបតេយ្យ**¹³⁹ ដែលជារបៀបគ្រប់គ្រងអំណាច នៅក្នុងកណ្តាប់ដៃជនមួយក្រុមតូច មានពួកព្រះអង្គញម្ចាស់ ពួកអភិជន ពួក ព្រាហ្មណ៍ និងពួកលោកម្ចាស់សក្តិភូមិ ដែលជាញាតិសន្តាននឹងពូជស្តេច។

ឃ. កិច្ចការបញ្ញត្តិ

បើគេយកកិច្ចការប្រតិបត្តិ កិច្ចការបញ្ញត្តិ និងកិច្ចការតុលាការ ដែលមាននៅ ក្នុងសង្គមនយោបាយដឹកនាំខ្មែរ ក្នុងសម័យនិយមព្រាហ្មញ្ញសាសនា មកពិនិត្យ មើលគេអាចស្មានបានថា កិច្ចការទាំងបីនេះ ជាពិសេសកិច្ចការបញ្ញត្តិ ទោះបីគេ ឃើញមានវាក្នុងការអនុវត្តខ្លះក្តី តែក្នុងទ្រឹស្តីវិញ វាមិនសូវមានសារៈសំខាន់ច្រើន នោះឡើយ ព្រោះថានីតិវដ្តដែលមានដើមកំណើតពីគិរិយុត្តវិទ្យាដែលយកធម៌ វេទ ដែលជាធម៌កើតចេញពីដង្ហើមព្រះឥន្ទ្រ មិនមែនជាស្នាដៃមនុស្សនោះ ឡើយ បើជាស្នាដៃអាទិទេព មនុស្សជាអ្នកគោរពព្រះគ្មានសិទ្ធិណាខ្លួនជាអ្នក ទទួលខុសត្រូវលើកិច្ចការបញ្ញត្តិ ដែលមានអាទិទេពជាម្ចាស់។ ស្តេចដែលជា មនុស្ស ព្រះអង្គគ្មានមុខនាទីណាក្នុងកិច្ចការបញ្ញត្តិ តែព្រះអង្គត្រូវមាន ករណីយកិច្ចគោរពនិងប្រតិបត្តិឥតខុសនូវអ្វីដែលព្រះបង្កើតឡើង ក្នុងឋានៈ ព្រះអង្គជាតំណាងព្រះក្នុងឋានមនុស្សលោក។ ដូចដែលយើងធ្លាប់បាននិយាយពី ខាងលើរួចមកហើយថាការវិវឌ្ឍន៍ច្បាប់សត្វលោកគឺជាការវិវឌ្ឍន៍មួយស្របតាម

¹³⁹ អប្បជនាំធិបតេយ្យ=របៀបគ្រប់គ្រងអំណាចក្នុងកណ្តាប់ដៃជនមួយក្រុមតូច, Oligarchie។

ច្បាប់លោកធាតុ ដូច្នោះមនុស្សមិនអាចមានដើមកំនិតបង្កើតច្បាប់សំរាប់
មនុស្សក្រៅពីចាំទទួលយកច្បាប់លោកធាតុមកអនុវត្តតែប៉ុណ្ណោះ។

ដូច្នោះមហាក្សត្រខ្មែរក្នុងសម័យអង្គរ ព្រះអង្គមានកិច្ចការសំខាន់តែពីរប៉ុណ្ណោះ
គឺ កិច្ចការប្រតិបត្តិ និងតុលាការ ដែលជាអំណាចសំរាប់បង្ខំមនុស្សឲ្យគោរពច្បាប់
អាទិទេពក្នុងនគរ ហើយដាក់ទោសដល់ជនណាដែលមិនគោរពច្បាប់នោះ កិច្ច
ការទាំងពីរនេះ ខ្មែរហើយហៅរួមថា “ដំណែងនៃការប្រតិបត្តិធម៌” ដែលមានព្រះ
មហាក្សត្រជា **សិទ្ធកម្មជន**¹⁴⁰។

ង. កិច្ចការគតិយុត្ត

ព្រះមហាក្សត្រជាឧត្តមចៅក្រមក្នុងព្រះរាជាណាចក្រ តុលាការគ្រប់ជាន់ថ្នាក់ដែល
មាននៅក្នុងនគរបិទនៅក្រោមអំណាចព្រះរាជា ហើយគ្មានយុត្តិធម៌ណាមួយដែល
បិទនៅក្រៅពីយុត្តិធម៌ព្រះមហាក្សត្រនោះឡើយ។ ក្នុងសម័យអង្គរ ព្រះមហាក្សត្រ
ទោះបីព្រះអង្គជាឧត្តមចៅក្រមតែមួយគត់ក្នុងព្រះរាជាណាចក្រ តែព្រះអង្គមិន
បំពេញកិច្ចការតុលាការផ្ទាល់នោះទេ។ ការរៀបចំកិច្ចការតុលាការមានមូលដ្ឋាន
ជាការផ្សំគ្នារវាងប្រព័ន្ធយុត្តិធម៌ពីរ គឺ **យុត្តិធម៌ព្រះមហាក្សត្រ**¹⁴¹ និង **យុត្តិធម៌រាជ
ប្រតិភូ**¹⁴²។

យោងតាមសិលាចារឹកខ្មែរ ក្នុងពេលធម្មតា អំណាចតុលាការហាក់បីដូចជាព្រះ
រាជាប្រគល់អោយតំណាងព្រះអង្គជាអ្នកបំពេញជំនួសព្រះអង្គ ប្រតិភូនេះមាន
ងារជា «**អធិការគុណសម្បត្តិ និងគុណវិបត្តិ**» ជារដ្ឋមន្ត្រីក្រសួងយុត្តិធម៌ហ្នឹង
ហើយ រដ្ឋមន្ត្រីនេះមានប្រធានរាជតុលាការជាអ្នកជំនួយ មានងារជា **សម្បត្តិព្រះ
(Sabbapati)** ដំណែងទាំងពីរនេះ ព្រះរាជាច្រើនប្រគល់ឲ្យស្បែកជនខ្ពង់ខ្ពស់ក្នុង

140 សិទ្ធកម្មជន=អ្នកកាន់ដំណែង, Titulaire។
141 យុត្តិធម៌ព្រះមហាក្សត្រ=យុត្តិធម៌បំពេញផ្ទាល់ដោយអង្គការកំពូលណាមួយ, Justice retenue។
142 យុត្តិធម៌បំពេញដោយតំណាងស្តេច, justice déléguée។

រាជាណាចក្រ។ ឥស្សរជនទាំងពីរនេះ មាននៅក្រោមអំណាចខ្លួន ចៅក្រមជា ច្រើនក្នុងនគរបំពេញកិច្ចការតុលាការក្នុងឋានៈជាប្រតិភូ។

តែកិច្ចការយុត្តិធម៌ខ្លះ ព្រះមហាក្សត្រយកមកសម្រេចផ្ទាល់ខ្លួនឯង ព្រះអង្គ បំពេញកិច្ចការនេះក្នុងឋានៈជាចៅក្រមសាលាឧទ្ធរណ៍ ឬជាអ្នក **វិនិច្ឆ័យដោយ គ្មានលើកផ្លូវឧទ្ធរណ៍**¹⁴³ យុត្តិធម៌ព្រះមហាក្សត្រនេះគឺឃើញមានចារលើសិលា ចារិកនូវលាប្រាសាទ អ្នកដើមចោទមានឈ្មោះវាមស្នា មិនសុខចិត្តការវិនិច្ឆ័យ របស់អធិការតុលាការសម្បត្តិ និងតុលាការប្រតិភូ ពីរឿងដោះស្រាយកម្មសិទ្ធិរបស់ខ្លួន ដាក់ ពាក្យបណ្តឹងទៅព្រះមហាក្សត្រសូមអោយព្រះអង្គជួយរកយុត្តិធម៌អោយខ្លួន។

កិច្ចការនេះមានចារលើសិលាចារិកថា «ព្រះរាជាពិនិត្យពាក្យបណ្តឹងជាមួយរដ្ឋមន្ត្រី និងទីប្រឹក្សាកិច្ចការតុលាការ ទទួលស្គាល់ថាអធិការតុលាការសម្បត្តិ និងតុលាការ ប្រតិភូមិនបានធ្វើការវិនិច្ឆ័យបានត្រឹមត្រូវនោះឡើយ។ តាមសិលាចារិកនៅ ប្រាសាទប្រែរូបមានចារថា"ព្រះរាជាធ្វើព្រះរាជាសវនាការរកយុត្តិធម៌ជារៀងរាល់ ថ្ងៃ មិនថាថ្ងៃឬយប់នោះឡើយ»។

២. កិច្ចការប្រតិបត្តិ

ក្នុងសម័យអង្គរកិច្ចការប្រតិបត្តិរបស់ព្រះរាជាមានពីរ៖

២១/ កិច្ចការការបរទេស

គឺមានសកម្មភាពនយោបាយការបរទេសដូចជាការទំនាក់ទំនងជាផ្លូវទូកមួយ ប្រទេសចិន ឥណ្ឌា ជ្វា និងប្រទេសជិតខាងដទៃទៀត។

២២/ កិច្ចការក្នុងប្រទេសសកម្មភាពនយោបាយផ្ទៃក្នុងមាន៖

¹⁴³ វិនិច្ឆ័យដោយគ្មានលើកផ្លូវឧទ្ធរណ៍=Juger en dernier ressort។

ការបង្កើតមូលស្ថាបនាសាសនា ការរៀបចំភូមិដែលនៅជិតប្រាសាទសាសនា
បានល្អ ការកសាងមន្ទីរពេទ្យ ការប្រកាសរាជបញ្ញត្តិសាសនាស្តីអំពីការចាត់ទុក
កន្លែងណាមួយជាកន្លែងសាសនាជាទីសក្ការបូជា អំណោយរបស់ព្រះមហាក្សត្រជា
ទីដី ឬទ្រព្យអ្វីមួយសំរាប់ថែរក្សាសាសនា ឬរក្សាជំនឿនៃប្រជារាស្ត្រ។ល។

សកម្មភាពដែលគេឃើញមានច្រើនគឺការបញ្ជាក់ពីព្រះរាជានូវការទទួលស្គាល់នៃ
ការលក់ដូទីដីឯកជន ឬរាងឯកជននឹងឯកជន។ សកម្មភាពនេះគេឃើញ
មានចារលើសិលាចារឹកនៅទូលប្រាសាទស្តីអំពីប័ណ្ណកម្មសិទ្ធិទីដីដែលព្រះរាជា
ប្រគល់ឲ្យប្រតិភូជាអ្នកចាត់ចែង។ ទីដីដែលមានប័ណ្ណកម្មសិទ្ធិត្រូវអ្នករាជការ
មកបោះបង្គោលជាផ្លូវការនៅពេលណាដែលព្រះរាជាចេញបញ្ជាតិអោយជាអំណោយ
ទីដីនោះដល់ម្ចាស់កម្មសិទ្ធិ។ ក្នុងចំណុចនេះបញ្ជាក់ឲ្យឃើញថាព្រះមហាក្សត្រជា
ម្ចាស់កម្មសិទ្ធិទីដីទាំងអស់ក្នុងព្រះរាជាណាចក្រ ក្នុងឋានៈព្រះអង្គជាអាណត្តិក
ហកនៃព្រះធរណី ដែលខ្មែរជំនាន់នោះច្រើនហៅស្តេចថា «កំរកែនផ្ទៃក្រោម »
ដែលមានន័យថា «ម្ចាស់ផ្ទៃដី »។ ងារកំរកែននេះ ប្រហែលជាមានន័យដែរ ថា «
កំរាលដែនដី » ។

ផ្នែកទី៣

ការរៀបចំអំណាចស្តេច និងរដ្ឋនៅសម័យក្រោយអង្គរ

នៅក្នុងសម័យក្រោយអង្គរ រាជាអំណាចនៅតែជាអំណាចអប្បធានាធិបតេយ្យ ព្រះ
មហាក្សត្រនៅតែជាអ្នកកាន់អំណាចផ្តាច់ការ អមដោយពួកព្រះអង្គម្ចាស់ ពួករដ្ឋ
មន្ត្រី និងទីប្រឹក្សា ហើយពួកបុរោហិតនៅតែមានតួនាទីសំខាន់ដដែលនៅក្នុង
ក្រុមទីប្រឹក្សារបស់ព្រះរាជា ប៉ុន្តែឥទ្ធិពលនយោបាយរបស់ពួកបុរោហិតនៅជិត
អមស្តេចមានការចុះថយច្រើនណាស់ក្នុងរបបរាជាធិបតេយ្យនៅសម័យក្រោយ
អង្គរ។ ចំណេរកាលបន្តិចមក ពួកបុរោហិតគ្រាន់ជាសំណល់នៃអតីតកាល ដែល
របបរាជានិយមខ្មែររក្សាទុកសំរាប់ធ្វើជាពិធីករក្នុងពិធីបុណ្យប្រពៃណីក្នុងព្រះរាជ
វាំងតែប៉ុណ្ណោះ។ ក្នុងសម័យទំនើបខ្មែរ គេចាត់ទុកពួកបុរោហិតខ្មែរជាជនប្រសើរ
លុះត្រាតែពួកទាំងនេះតាំងខ្លួនជាពុទ្ធសាសនិកជនពិតប្រាកដ។ នៅក្នុងគ្រប់
បុព្វកថានៃរាជច្បាប់ គេយកឈ្មោះសម្តេចព្រះសង្ឃរាជ្យមកដាក់ជំនួសព្រះរាជគ្រូ

បន្ទាប់ពីស្តេច តែទោះបីសម្តេចសង្ឃរាជ្យមាន **ឧបយោគ**¹⁴⁴ នៅក្នុងព្រះរាជាណាចក្រក៏ដោយ តែព្រះអង្គពុំសូវមានឥទ្ធិពលនយោបាយទៅលើព្រះរាជាដូចព្រះរាជគ្រូនោះឡើយ គួនាទីរបស់ព្រះសង្ឃរាជ្យមានកំរិតត្រឹមតែជាទីព្រឹក្សាព្រះមហាក្សត្រក្នុងវិស័យ **សតិបញ្ញា**¹⁴⁵ ឬសាសនា។

ក្នុងសម័យក្រោយអង្គរ ឥស្សរជនសំខាន់ ដែលជាអ្នកជំនួយព្រះរាជាក្នុងកិច្ចការនគរក៏រដ្ឋមន្ត្រី មានចំនួនប្រាំនាក់៖

អគ្គមហាសេនា (រដ្ឋមន្ត្រីទី១), **រាំង** (រដ្ឋមន្ត្រីកិច្ចការរាំង), **យោមរាជ្យ** (រដ្ឋមន្ត្រីកិច្ចការយុត្តិធម៌), **ក្រឡាហោម** (រដ្ឋមន្ត្រីកិច្ចការសមុទ្រ) និង **ចក្រី** (រដ្ឋមន្ត្រីកិច្ចការសង្គ្រាម)។

ទោះបីព្រះមហាក្សត្រជាអ្នកផ្តាច់ការនិយមយ៉ាងណាក៏ដោយ តែពួករដ្ឋមន្ត្រី ដែលមានទ្រង់ទ្រាយជាគណៈរដ្ឋមន្ត្រី មានអំណាចអាចសម្រេចកិច្ចការបាន ជូនកាលអាចជាក្រឡឹងទប់នឹងការបំពាន ឬការភាន់ច្រឡំនៃការសម្រេចរបស់ព្រះមហាក្សត្រ ដូចមានឧទាហរណ៍ក្នុងរជ្ជកាលព្រះបាទជ័យជេត្តាទី២ គណៈរដ្ឋមន្ត្រីអនុញញាតិតាមលិខិតព្រះបញ្ជាជិតប៉ុរទុយដៃរ(Portugais)ខាងសាសនាយេស៊ូគ្រីស្ត មានសិទ្ធិគ្រប់គ្រាន់ធ្វើបរិវត្តន៍ចំពោះបុគ្គលខ្មែរណា ឬអ្នកងារ(ទាសៈទាសី)ដែលមានបំណងចង់កាន់សាសនាយេស៊ូជំនួយសព្វសាសនាបាន។ ក្នុងលិខិតនេះ មានបញ្ជាក់ថាគណៈរដ្ឋមន្ត្រីជាអ្នកអនុញ្ញាតិអនុវត្តសេចក្តីសម្រេចនេះមុននឹងមានការសម្រេចជាស្ថាពរពីព្រះរាជា។ ប្រាកដមែនពិតហើយថាព្រះមហាក្សត្រមានអំណាចផ្តាច់ការអាចហូតតំណែងរដ្ឋមន្ត្រីបានតាមព្រះរាជហឫទ័យ តែការសម្រេចបែបនេះជាអំពើមួយដែលខ្មែរទុកជាអំពើទុរាចាររបស់ស្តេច ដូចយើងធ្លាប់និយាយខាងលើរួចមកហើយថា អំណាចរាជានិយមជំនាន់អង្គរ ក្រោយអង្គរ

144 ឧបយោគ=មានកិត្តិយស, Jouissance។
145 សតិបញ្ញា=វិញ្ញាណ ប្រាជ្ញា, Spirituel។

ក្តីជាអំណាច **អប្បជនាធិបតេយ្យ** ដូច្នោះអ្នកដែលកាន់ដំណែងរដ្ឋមន្ត្រី សុទ្ធជា **អង្គជាតិជន**¹⁴⁶ នៃប្រព័ន្ធរាជអំណាច។

ក្នុងសម័យក្រោយអង្គរ ព្រះមហាក្សត្រខ្មែរនៅតែជាម្ចាស់នៃអំណាចប្រតិបត្តិ និងអំណាចគុណការ តែសេរីភាពគ្មានកំរិតរបស់ព្រះអង្គក្នុងវិស័យធ្វើទណ្ឌកម្មមានការចុះថយច្រើន ព្រោះព្រះអង្គតែងទុកព្រះអង្គជាពុទ្ធសាសនិជនពិតប្រាកដដែលមិនមែនជាជនប្រកាសទោស ធ្វើអំពើអាក្រក់របស់ខ្លួនដោយពាក្យសម្តី ឬដោយកាយវិការណាមួយនោះឡើយ។ ស្តេចល្អជាស្តេចគោរព**ទសពិធម៌**ដែលមានចែងក្នុងធម៌រាជា មានមារយាទជាបីការរបស់រាស្ត្រ ជាមគ្គុទ្ទេសក៍ ច្រើនជាងជាអ្នកគ្រប់គ្រង។ តែទោះបីព្រះមហាក្សត្រខ្មែរជំនាន់នោះខំធ្វើអាកប្បកិរិយាឲ្យស្របនឹងពុទ្ធម៌យ៉ាងណាក៏ដោយ ក៏ព្រះអង្គមិនទុកពុទ្ធម៌ជាអំណាចនីតិបញ្ញត្តិនោះដែរ ព្រះអង្គ ដូចព្រះមហាក្សត្រខ្មែរនៅសម័យអង្គរដែលជាបុព្វាធិការី ទុកធម៌សាស្ត្រាជារចនាសម្ព័ន្ធជម្ពុតា មានពុទ្ធសិក្ខាបទជាវិធាននៃ **នីតិធម្មនិយាម**¹⁴⁷ តែប៉ុណ្ណោះ ដូច្នោះវិធានទាំងនោះ វាគ្មានលក្ខណៈជាវិធានមានដើមហេតុសំរាប់តាំងគោលការណ៍ជាសារវន្ត និងជាទូទៅនៃវិធានរបស់នីតិសាស្ត្រដែលជាច្បាប់សំរាប់រកហេតុក្នុងវិវាទកម្មដែលអាចមានកើតឡើង។

តាមការសំគាល់ខាងលើនេះ ក្នុងករណីទី១ គ្រប់ **ច្បាប់វិជ្ជាមាន**¹⁴⁸ និងច្បាប់ធម្មជាតិ ច្បាប់ទាំងនោះ គឺមានតែច្បាប់វិជ្ជាមានទេដែលជាច្បាប់មានសណ្តាប់ធ្នាប់ គេស្គាល់ជាដាច់ខាតនូវការបង្កើតឡើង នឹងលក្ខណៈនៃវិធានពិសិដ្ឋរបស់វា **គឺសុក្រឹតភាពពេញលក្ខណៈ**¹⁴⁹ **ភាពមិនប្រែប្រួលបាន**¹⁵⁰ និង **អផុសនីយភាព**¹⁵¹។

146 អង្គជាតិជន=ជនដែលជារត្តិធាតុទាំងស្រុងរបស់ប្រព័ន្ធអ្វីមួយ, L'homme qui est en partie du système។
147 នីតិធម្មនិយាម=ច្បាប់សំរាប់សំគាល់បទដ្ឋាន, Droit normative។
148 ច្បាប់វិជ្ជាមាន=ច្បាប់បង្កើតដោយមនុស្សដូចជាច្បាប់រដ្ឋជាអាទិ, Loi positive។
149 គឺសុក្រឹតភាពពេញលក្ខណៈ:= perfection achevée។
150 ភាពមិនប្រែប្រួលបាន= immuabilité។
151 អផុសនីយភាព(ភាពមិនអាចប៉ះពាល់បាន= intangibilité។

គេដឹងថានៅស្រុកខ្មែរក្នុងសម័យព្រហ្មញ្ញសាសនា គឺគ្មានការចែកជាក់លាក់រវាងសិទ្ធិវិជ្ជាមាន និងសិទ្ធិធម្មជាតិ ព្រោះសិទ្ធិទាំងពីរនេះរស់ជាមួយគ្នាក្នុងសកលភាព។ ដូច្នេះអ្វីដែលជាសិទ្ធិស្តេចធ្វើអ្វីមួយ គឺត្រូវទុកទង្វើនេះជាអំពើក្នុងអំណាចនីតិប្រតិបត្តិ និងអំណាចតុលាការរបស់ព្រះអង្គ មិនមែននៅក្នុងអំណាចនីតិបញ្ញត្តិនោះទេ។ គេដឹងថា រាជានិយមខ្មែរក្នុងសម័យអង្គរ បើយោងតាមទ្រឹស្តីមិនមានកិច្ចការបញ្ញត្តិស្តេចណាមួយដែលគេអាចទុកជានីតិបញ្ញត្តិនោះឡើយ តែថាកិច្ចការនេះ ដែលវាមានរចនាសម្ព័ន្ធធម្មតា យកសិក្ខាបទសីលធម៌ និង **វិធានធម្មនិយាម** ជាគោលការណ៍ សំរាប់បន្ថយនូវសិទ្ធិពិសិដ្ឋរបស់ស្តេច ក្នុងលក្ខណៈបន្ថយនេះ គេអាចទុកកិច្ចការខ្លះជាក់លើតនៃកិច្ចការបញ្ញត្តិរបស់ស្តេចដែលវាកំពុងក្លាយជាអំណាចនីតិបញ្ញត្តិ។ សេចក្តីប្រកាសរបស់ស្តេចតម្រូវឲ្យប្រជារាស្ត្រគោរពបទដ្ឋានណាមួយ លុះត្រាតែការប្រកាសនេះ វាស្របទៅនឹងគោលការណ៍សីលធម៌។ ដើម្បីឲ្យការប្រកាសព្រះអង្គមានតម្លៃជាច្បាប់ នៅក្នុងសម័យក្រោយអង្គរ ព្រះមហាក្សត្រខ្មែរ ព្រះអង្គតែងតែកាន់តវិយាបថរបស់ព្រះអង្គឲ្យស្របជានិច្ចជាមួយគោលការណ៍សីលធម៌។ ឧទាហរណ៍ឃើញមាននៅក្នុងបុព្វកថារបស់ក្រម(ច្បាប់)នានា ដូចមាននៅក្នុងក្រមបំណុល ក្រមការជំនុំ។ល។ សេចក្តីប្រកាសរបស់ព្រះរាជាតែងតែចាប់ផ្តើមពាក្យថា ព្រះរាជាគោរពពុទ្ធសិក្ខាបទនិងធម៌សាស្ត្រា ប្រកាសជាផ្លូវការឲ្យគោរពរាជក្រមរបស់ព្រះអង្គ។

គេអាចនិយាយសង្ខេបបានថា ពុទ្ធសាសនាក្នុងសម័យក្រោយអង្គរផ្តល់ឲ្យបបរាជានិយមនូវបច្ចេកទេសការតែងច្បាប់រដ្ឋ និងសីលធម៌សណ្ឋិតលើគោលការណ៍មនុស្សធម៌ដែលជាការធ្វើឡើងវិញដ៏ល្អនូវច្បាប់ជាច្រើនដែលមាននៅក្នុងសម័យព្រហ្មញ្ញសាសនាមានលក្ខណៈជាច្បាប់មានសប្បុរសធម៌ក្នុងការផ្តន្ទាទោស មានសម្បជញ្ញក្នុងការការពារបរិស្ថាន ការពារសិទ្ធិភរិយានៅចំពោះមុខទុរាចារភាពរបស់ស្វាមី ។ល។

ព្រះពុទ្ធសាសនាជា **បដិរូបការី**¹⁵² ធ្វើឲ្យសង្គមខ្មែរមានភាពជាសង្គមមានគំនិត មនុស្សធម៌ជាគោលការណ៍សង្គម ព្រោះថានៅក្នុងក្រមទាំងឡាយត្រូវតែយក គោលការណ៍ពុទ្ធធម៌ជាគ្រឹះជានិច្ច។

សុក្រឹតភាពពេញលក្ខណៈ ភាពមិនប្រែប្រួលបាន និង**អវុសនីយភាព**(ភាពមិន អាចប៉ះពាល់បាន)នៃពុទ្ធធម៌នាំឲ្យនេះមានលក្ខណៈខុសពីច្បាប់ធម្មជាតិ ដែលជាច្បាប់មិនអាចកើតទុកជាមុនបាន១០០% ភាពទាំងបីរបស់ពុទ្ធធម៌ខាង លើនេះឯង ដែលនាំឲ្យគេសន្មតបានថាធម៌ព្រះពុទ្ធជាដើមកំណើតមួយនៃនីតិ បញ្ញត្តិនៅប្រទេសខ្មែរ។

¹⁵² បដិរូបការី= ជាអ្នកកែប្រែ, Réformateur។

ជំពូក ទី៣ - រដ្ឋខ្មែរ ហើយនឹងការរៀបចំអំណាចក្នុងសម័យ អាណានិគមបារាំង

១. ការរៀបចំអំណាចក្នុងសម័យអាណានិគមបារាំង

គេអាចចោទសួរជាសំនួរថា អាណាព្យាបាលបារាំងជាអ្នកស្រោចស្រង់ជាតិខ្មែរ ឬ ជាអ្នករំដោះរាជានិយមខ្មែរពីនឹមយួនសៀម? យើងជាខ្មែរ តើយើងអាចមានលទ្ធភាពនឹងឆ្លើយសំនួរខាងលើនេះបានដែរឬទេ? បើខ្មែរយើងជាអ្នកចេះភាសាបរទេសគាត់បានអានសុសសព្វសៀវភៅប្រវត្តិសាស្ត្ររបស់ប្រវត្តិវិទូល្បីៗជាជនជាតិបរទេស ជាពិសេសជនជាតិបារាំង ដែលលោកបានសរសេរអំពីសម័យអាណាព្យាបាលបារាំងនៅស្រុកខ្មែរ អ្នកចេះទាំងនោះច្បាស់ជាធ្វើឲ្យគាត់ទាក់ចិត្តលើរបៀបធ្វើប្រយោគរបស់អ្នកនិពន្ធច្រើនជាងន័យដែលមាននៅក្នុងប្រយោគ។ ក្រោមឥទ្ធិពលនៃសេក្តិណភាពនៃប្រយោគ និងអានុភាពនៃពាក្យបរទេសធ្វើឲ្យខ្មែរយើងព្រមទទួលទាំងអស់នូវអ្វីដែលពួកអ្នកនិពន្ធបានសរសេររូបរាងអំពីទស្សនៈរបស់គេ ដោយភ្លេចគិតថាខ្លួនឯង និងជាតិរបស់ខ្លួន ជាតូចម្យ៉ាងរស់នៅក្នុងព្រឹត្តិការណ៍ដែលអ្នកនិពន្ធទាំងនោះលើកយកមកសរសេរ ជាពិសេសសំរាប់ធ្វើជាសៀវភៅសិក្សាខ្លួនសិក្សា។ ការខ្វះប្រតិកម្មនេះនាំឲ្យអ្នកនិពន្ធទាំងនោះក្លាយទៅជាក្រូនៃគំនិតខ្មែរ ព្រោះអ្វីៗដែលគេបានសរសេរ វាក្លាយទៅជាការពិតដាច់ខាត ឥតមានខ្មែរណា ឬនរណាម្នាក់ទៀតអាចដូរមួយពាក្យបាននោះឡើយ។

អភិញ្ញាណ¹⁵³ របស់គេអំពីជាតិខ្មែរមានលក្ខណៈជា **ការចេះគុណវុឌ្ឍិ**¹⁵⁴សាកល ឬការចេះទាំងអស់ ដែលយើងអាចឲ្យឈ្មោះថាជាលទ្ធិផ្តាច់ការលើសម្បជញ្ញខ្មែរ។

¹⁵³ អភិញ្ញាណ = ការចេះដឹង ; Connaissance
¹⁵⁴ ការចេះគុណវុឌ្ឍិ = ការចេះមានដែលមានគុណភាព ; Connaissance qualifiée

ឯកាធានា¹⁵⁵នេះនាំឲ្យយើងក្លាយជាអ្នកទស្សនាអកម្មនៃប្រវត្តិសាស្ត្ររបស់ ជាតិខ្លួនឯង ឯចំណែកប្រវត្តិវិទូបារាំងបានក្លាយដោយចេតនាភ្នំឬអចេតនាភ្នំ ជាអ្នកចក្រពនិយមនៃការចេះអំពីប្រវត្តិសាស្ត្រខ្មែរ ហើយគេទុកការចេះដឹងអាយ របស់ខ្មែរទាំងឡាយអំពីជាតិខ្លួនជាការចេះដឹងមួយឥតមានមូលដ្ឋានវិទ្យាសាស្ត្រ ត្រឹមត្រូវ ឬជារឿងព្រេងតែប៉ុណ្ណោះ។

នៅក្នុងកំឡុងឆ្នាំ១៩៦០ សព្វសម្តេចស៊ីហានុបានអនុញ្ញាតិឲ្យបង្កើតមហាវិទ្យាល័យ ប្រវត្តិសាស្ត្រ តែទ្រង់បានមានបញ្ជាច្បាស់លាស់ថាមហាវិទ្យាល័យនេះមាន បេសកកម្មសំរាប់អប់រំតែអ្នកអភិរក្សប្រាសាទបុរាណខ្មែរតែប៉ុណ្ណោះ មិនមែនជា មជ្ឈមណ្ឌលសំរាប់អប់រំអ្នកប្រវត្តិសាស្ត្រនោះឡើយ ព្រោះថាប្រវត្តិសាស្ត្រខ្មែរ ចំពោះ សព្វស៊ីហានុ មិនមែនជាមុខវិជ្ជាសំរាប់យុវជនខ្មែរយកមកសិក្សានោះទេ តែវាជា មនោគមវិជ្ជារបស់របបរាជានិយមដែលគេបានតាក់តែងរួចស្រេចអស់ហើយសំ រាប់យុវជនខ្មែរយកមកធ្វើជាជំនឿពិសិដ្ឋ ហើយយកវាមករៀនសូត្រចេះចាំតែ ប៉ុណ្ណោះ ហេតុនេះឯងបានជាខ្មែររហូតមកដល់បច្ចុប្បន្នកាលនេះនៅតែនាំគ្នាសូត្រ ប្រវត្តិសាស្ត្រជាតិខ្លួនឯងដូចសេកដែលម្ចាស់រាបង្ហាត់និយាយតាមដូច្នោះឯង។

ក្នុងរយៈពេល៩០ឆ្នាំ(១៨៦៣ ១៩៥៣)ស្រុកខ្មែរវិចិតនៅក្រោមអាណាព្យាបាល បារាំង ដែលជាប្រទេសមួយដែលគេទុកជាអ្នកការពារសេរីភាព ភាគរាជានិយម និង សមភាពរបស់ប្រជាពលរដ្ឋបារាំង បើនិយាយឲ្យខ្លីគឺជាប្រទេសការពារសិទ្ធិមនុស្ស មានកេរ្តិ៍ឈ្មោះក្នុងពិភពលោក តែទ្រឹស្តីជាសាកលរបស់បារាំងនេះ គេមិនបាន យកមកអនុវត្តនៅស្រុកខ្មែរនោះឡើយ ទី១ព្រោះគេយល់ឃើញថាប្រជារាស្ត្រខ្មែរ មិនទាន់មាន**បក្កភាព**¹⁵⁶អាចយល់បាននូវអ្វីដែលហៅថាសិទ្ធិមនុស្ស ទី២ព្រោះគេ ទុកអារ្យធម៌របស់ជាតិសាសន៍គេខ្ពស់ជាងអារ្យធម៌ជាតិសាសន៍ខ្មែរ ដូច្នោះប្រជារា ស្ត្រខ្មែរត្រូវចាំបាច់ប្រើពេលវេលាដ៏យូរដើម្បីខំប្រឹងធ្វើ **សមាសកម្ម**¹⁵⁷ ឲ្យបាន ដូចចិត្តបារាំងសិនទើបអាចយល់បាននូវអ្វីដែលហៅថាវិទ្យាសាស្ត្រ អ្វីដែលហៅថា

155 ឯកាធានា= ភ្នាក់មុខ ; Monopole។
156 បក្កភាព= មជ្ឈមវ័យ ; Maturité។
157 សមាសកម្ម= ធ្វើឲ្យដូច ; Assimilation។

ភាពទំនើប ទី៣ព្រោះគេទុកស្រុកខ្មែរជាទឹកដីដែលគេដណ្តើមបានសំរាប់ធ្វើ
ជំនួញដើម្បីប្រយោជន៍គេ។ ការវិនិច្ឆ័យទុកជាមុនបែបនេះហើយដែលនាំឲ្យអាណា
និគមជនបារាំងនៅស្រុកខ្មែរ ក្នុងទិវរវេលាកាលសម័យអាណាព្យាបាលបារាំង ទុក
ខ្លួនជាឧត្តមបុគ្គលប្រៀបធៀបនឹងបុគ្គលខ្មែរ និងជា **ខ្សែនាយក**¹⁵⁸ នៃ
នយោបាយចក្រពត្រុនិយម លើប្រទេសអាណានិគមរបស់ខ្លួន នៅក្នុងពិភពលោ
ក។

ក្នុងរយៈពេល៩០ឆ្នាំ បារាំងបានបង្ហាញ"មនុស្សខ្មែរ"ឲ្យដឹងថាជា"អនុមនុស្ស
បារាំង"ដែលធ្វើឲ្យមនុស្សខ្មែរក្លាយឥតដឹងខ្លួនជា **អនុករ**¹⁵⁹ នូវអាកប្បកិរិយានៃ
មនុស្សបារាំង។ បារាំងដូចជាមនុស្សខ្មែរតាមការអប់រំ ដូចជាការផ្លាស់ភាសា
សិក្សាពីខ្មែរទៅបារាំង តាមវប្បធម៌ ដូចជាអក្សរសាស្ត្រ កំណាព្យ តាមវិទ្យាវិទ្យាសា
ស្ត្រគ្រប់វិស័យ តាមអំណាចដឹកនាំ អំណាចតុលាការ ។ល។ **បារាំងការប្តូរនិយម**
ដោយបង្ហាញនេះបានជ្រាបចូលជាពិសេសក្នុងសតិវរជនខ្មែរ ដែលបានសិក្សាមុខ
វិទ្យាវិទ្យាសាស្ត្រទំនើប ហើយនាំគ្នាទុកការចេះថ្មីនេះជាភាពឧត្តមបំផុតលើវប្បធម៌
ជាតិខ្លួនឯង ហើយបាន យល់ឃើញថាបើចង់ខ្លួនក្លាយជា«**តួអង្គមនុស្ស**¹⁶⁰ ដ៏
ឧត្តមឧត្តម» គឺខ្លួនត្រូវតាំងខ្លួនជាអ្នកចេះដឹងនូវចំណេះទំនើបរបស់បារាំង
ដោយបំភ្លេចថាខ្លួនជាមនុស្សខ្មែរ។ រវជនខ្មែរជំនាន់នោះទុកអ្វីដែលជារបស់
បារាំងឬបរទេសសុទ្ធជាវត្តមានតម្លៃខ្ពស់ជាងរបស់ជាតិខ្លួនឯង គំនិតនេះបាន
ក្លាយទៅជាវប្បធម៌របស់រវជនខ្មែររហូតមកដល់សព្វថ្ងៃនេះ នាំគ្នាទុកវប្បធម៌
ជាតិ ជាពិសេសអក្សរជាតិ ភាសាជាតិ អក្សរសាស្ត្រជាតិខ្លួនឯងជាអនុវប្បធម៌
ប្រៀបធៀបទៅនឹងវប្បធម៌របស់បស្ចិមប្រទេស។ ក្នុងវប្បធម៌បែបនេះ រវជនភាគ
ច្រើនក្នុងសម័យអាណាព្យាបាលបារាំងមិនត្រឹមតែទុកបារាំងជាចៅហ្វាយខ្លួន
នោះទេ គឺគេនាំគ្នាទុកបារាំងជាម្ចាស់គំនិតរបស់គេថែមទៀត ដែលយើងអាច
ឈ្មោះគំនិតនេះបានថាជា «**វប្បធម៌ខ្ពស់បរទេស**»។

158 ខ្សែនាយក= Ligne directrice។
159 អនុករ= អ្នកធ្វើតាមគេ ; Imitateur។
160 តួអង្គមនុស្ស= Etre។

រហូតដល់ឆ្នាំបរទេសនេះនាំឲ្យរជនខ្មែរដាក់អ្វីដែលជាបច្ចេកទេសបរទេសនៅក្នុងសតិខ្លួនជាប្រដូររបស់ខ្លួនតែម្តង ដែលមានភាពខុសគ្នាស្រឡះពីគំនិតរជនជប៉ុនក្នុងសម័យ Meiji គឺជាសម័យ (១៨៦៨-១៩១២)ដែលប្រទេសជប៉ុនគេបើកទ្វារប្រទេសគេមានការទំនាក់ទំនងនឹងមជ្ឈិមប្រទេស គំនិតរជនជប៉ុនក្នុងសម័យនោះគឺគេចាត់ទុកគំនិតជាតិគេជាម្ចាស់នៃបច្ចេកទេសបរទេស ព្រោះវាគ្រាន់តែជាមធ្យោបាយសំរាប់បំរើគំនិតជាតិដើម្បីរកប្រយោជន៍ជូនដល់ជាតិគេ ដែលគេហៅគំនិតនេះថា «គំនិតជប៉ុនបច្ចេកទេសបរទេស» ក្នុងគំនិតនេះគេទុកគំនិតជាតិគេជាប្រាជ្ញារបស់គេ។ ប្រាជ្ញាជាតិនេះវាមាននៅក្នុងអក្សរជាតិ ភាសាជាតិគេ រហូតដល់ជាតិ ហេតុនេះឯងបានជាគេនាំគ្នាខំប្រែគ្រប់ចំណេះរបស់បរទេសជាភាសាជាតិគេក្នុងគោលដៅធ្វើប្រជាធិបតេយ្យនីយកម្មចំណេះទាំងឡាយនោះឲ្យជនជាតិគេអាចយកមកសិក្សាចំណេះនេះបាន របៀបបែបនេះគេឲ្យឈ្មោះថា “ការយកចំណេះថ្មីនេះមកធ្វើជារបស់ជាតិ” គឺថាអ្វីដែលគេបានចេះពីបរទេសគឺដោយសារប្រាជ្ញាជនជាតិជប៉ុន ដែលគេទុកជាឧត្តមប្រាជ្ញាព្រោះគេយល់ឃើញថាបច្ចេកទេសជាចំណេះសាកល ឯចំណែកគំនិតជាតិជាឧត្តមគម ប្រាជ្ញាបរិច្ឆ័ន្ឋ¹⁶¹ របស់ជាតិនិមួយៗដូច្នោះគេទុកគំនិតជាតិមានភាពឧត្តមបំផុតលើបច្ចេកទេសបរទេស។ ក្នុងសម័យ Meiji រជនជាតិជប៉ុនទុកចំណេះពួកបស្ចឹមប្រទេសជាចំណេះថ្មីដែលត្រូវតែរៀនចេះ តែចំណេះនេះគេមិនទុកជាម្ចាស់នៃគំនិតរបស់គេដូចរជនខ្មែរក្នុងសម័យអាណាព្យាបាលបារាំង(១៨៦៣-១៩៥៣)នោះឡើយ។ ឧទាហរណ៍បែបនេះមិនមែនមាននៅតែក្នុងប្រទេសជប៉ុននោះទេគេឃើញនៅក្នុងប្រទេសជិតខាងយើងដែរ ដូចជានៅប្រទេសវៀតណាម និងប្រទេសសៀមដែលគេឲ្យនិច្ចទៅលើគំនិតជាតិគេលើសគំនិតបរទេស ឧទាហរណ៍ជាក់ស្តែងគឺមានការបោះពុម្ពច្រើនណាស់សៀវភៅភាសាជាតិគេនូវគ្រប់មុខវិជ្ជាវិទ្យាសាស្ត្រ អក្សរសាស្ត្រ ទស្សនៈវិជ្ជាស្ត្ររបស់អ្នកប្រាជ្ញបស្ចឹមប្រទេសសំរាប់ឲ្យរជនរបស់គេយកមកសិក្សា និងពិចារណាប្រៀបធៀបនឹងចំណេះដែល

¹⁶¹ ប្រាជ្ញាបរិច្ឆ័ន្ឋ= Intelligence spécifique។

មានក្នុងគំនិតជាតិគេដើម្បីរក «តម្លៃបន្ថែម¹⁶²» ដែលមានក្នុងចំណេះដឹងនេះ ដែលគេអាចទាញយកជាប្រយោជន៍ពីវាសំរាប់ជាតិគេ។

វេជនយួនសៀមគេទុកភាសា អក្សរ វប្បធម៌ជាតិគេជាតម្លៃជាតិ និងតម្លៃខ្លួនគេ ផ្ទាល់ផងលើនាកអន្តរជាតិ ប៉ុន្តែគេព្យាយាមរៀនភាសាអង់គ្លេសក្តី បារាំងក្តី ភាសាបរទេសដទៃទៀតក្តីសំរាប់ជាតម្លៃបន្ថែមនៃការចេះដឹងរបស់គេតែឆ្ពោះ តែ ទោះបីយ៉ាងណាក៏ដោយក៏គេមិនដែលទុកតម្លៃបន្ថែមនេះជាសញ្ញានៃឧត្តមភាព របស់គេចំពោះមុខជនជាតិរបស់គេនោះឡើយ។ អ្នកចេះដឹងយួនសៀមនៅពេល ណាគេមានកំរិតការចេះដឹងគេកាន់តែខ្ពស់ឡើង គេពិតជាចេះភាសាជាតិគេ ច្បាស់លាស់ហើយគេប្រើជានិច្ចភាសាជាតិសំរាប់ឲ្យតម្លៃដល់ជាតិគេលើនាកអន្តរ ជាតិ។ ស្ថានភាពនេះវាមានភាពផ្ទុយស្រឡះពីអ្នកចេះដឹងខ្មែរយើង គាត់មិនសូវ ហានសេសសេរភាសាជាតិទេ ដូចលោកប៊ុណ្ណចន្ទមុលគាត់ធ្លាប់បានសរសេរក្នុង សៀវភៅរបស់គាត់មួយមានចំណងជើងថា «គុកនយោបាយ»ថា វេជនខ្មែរគាត់ មិនសូវចង់ចេះភាសាខ្មែរទេព្រោះគាត់ខ្លាចថាខ្លួនមិនមែនជាអ្នកចេះ សរសេរជា ភាសាបារាំងឬអង់គ្លេសក៏ជាសញ្ញាចេះដឹងរបស់អ្នកចេះដឹងខ្មែរ គំនិតនេះមាននៅ ក្នុងសតិវេជនខ្មែររហូតមកដល់សព្វថ្ងៃនេះ ដែលយើងបាននិយាយរួចមកហើយ ថាជា «គំនិតខ្ញុំគេ»។ វេជននៃប្រទេសជឿនលឿនតែងតែទុកការចេះដឹងរបស់ គេម្នាក់ៗជាការទទួលខុសត្រូវក្នុងការការពារប្រយោជន៍ជាតិ មិនមែនជាភាពក្រ អីតក្រអោងចំពោះមុខរាស្ត្រនោះឡើយ។

អស់រយៈទឹកមួយសតវត្ស អាជ្ញាធរអាណាព្យាបាលបារាំងនៅតែបន្តដឹកនាំប្រជារា ស្ត្រខ្មែរដូចរបបរាជានិយម ហើយបារាំងនៅតែទុកខ្មែរជា រាស្ត្រ¹⁶³ របស់ព្រះរាជា ខ្មែរដែលមានបារាំងជាអ្នកការពារ និងជាអ្នកធានារក្សាសន្តិសុខរបស់ព្រះអង្គ។ ក្នុងលក្ខណៈនេះ យើងអាចធ្វើអនុមានបានថា អំណាចអាជ្ញាធរបារាំងមិនមែន មកជំនួសអំណាចផ្តាច់ការស្តេចនុះទេ តែវាមកដាក់តម្រូវគ្នាទៅជាទម្ងន់ថ្មីមួយ

162 តម្លៃបន្ថែម= Valeur ajoutée។
163 រាស្ត្រ= ប្រជាពលរដ្ឋ ក្រោមការត្រួតត្រា របស់អ្នកដឹកនាំ ; Sujet។

ទៀតសំរាប់ប្រជារាស្ត្រខ្មែរ ខ្មែរម្នាក់ត្រូវតែខ្លាចអំណាចស្តេចផង ហើយត្រូវតែ គោរពអាជ្ញាធរបារាំងថែមទៀត អំណាចទាំងពីរនេះជាដំរុយបំបាក់ចោលនូវ អត្តសញ្ញាណនៃ“មនុស្សខ្មែរ” ឲ្យរស់មានលក្ខណៈត្រឹមត្រូវជា **បសុសត្វ**¹⁶⁴ សំរាប់បំរើ អំណាចតែប៉ុណ្ណោះ។ នៅក្នុងឥណ្ឌូចិនបារាំងដែលផ្សំដោយប្រទេសប៊ី ខ្មែរយួន ឡាវ អាជ្ញាធរអាណានិគមបារាំងគេធ្វើការចាត់ជាថ្នាក់ដែនដីនៃប្រទេសទាំងបី ជា **ដែនដីអភិបាលតាមឋានានុក្រមលំដាប់ស័ក្តិ**¹⁶⁵ ដូចជាគេយកប្រទេសយៀក ណាមធ្វើជាប្រទេសមជ្ឈិម និងជាមជ្ឈមណ្ឌលអប់រំជាន់ខ្ពស់ គេយកប្រទេសខ្មែរ និងឡាវធ្វើត្រឹមជាប្រទេសខេត្ត និងជាមជ្ឈមណ្ឌលអប់រំមធ្យម តាមការធ្វើបែប នេះ បារាំងបានឲ្យសិទ្ធិច្បាស់ដល់ជនជាតិយួន ជ្រើសរើសតែជនជាតិយួនយក មកធ្វើជាឧបការីគេនៅក្នុងរដ្ឋបាលមជ្ឈិម ហើយជួយជនជាតិយួនលើសខ្មែរ និងឡាវបានរៀនវិជ្ជាជាន់ខ្ពស់គ្រប់វិស័យ ដែលនាំឲ្យជនជាតិយួនក្លាយជាជន ជាតិមានគុណវុឌ្ឍិខាងវិជ្ជាជីវៈគ្រប់វិស័យលើសជនជាតិខ្មែរនិងឡាវនៅក្នុង សម័យអាណានិគមបារាំង។ ក្នុងចំណុចនេះ បារាំងអាចលើកយកច្បាប់នៃចំនួន ភាគច្រើននៃជនជាតិយួននៅក្នុងឥណ្ឌូចិនមកធ្វើជាហេតុផល តែហេតុផលនេះ វាមានភាពផ្ទុយស្រឡះពីសន្តិសញ្ញាអាណាព្យាបាលបារាំងជាមួយប្រទេសកម្ពុជា ដែលជាសន្តិសញ្ញារវាងរដ្ឋមួយនិងរដ្ឋមួយ ដែលបារាំងគ្មានសិទ្ធិណាមួយសោះអាច បញ្ចូលប្រទេសកម្ពុជានៅក្នុងឥណ្ឌូចិនបារាំងដែលជាការបង្កើតរបស់ខ្លួនសំរាប់ តែរកប្រយោជន៍ផ្ទាល់របស់ខ្លួន ហើយនាំឲ្យប្រយោជន៍ជាតិខ្មែរដែលជាប្រទេស នៅក្នុងការឧបត្ថម្ភរបស់ខ្លួន។ ការបង្កើតឥណ្ឌូចិនបារាំងនេះទៀតគឺពិតជា គ្រោះកាចរបស់ប្រជាជាតិខ្មែរ។ ខ្មែរយើងមួយចំនួននៅតែយល់ឃើញថាសន្តិសញ្ញា អាណាព្យាបាលបារាំងវាមានប៉ែកជាវិជ្ជាមានរបស់វា គឺដោះប្រទេសខ្មែរពីនឹម យួនសៀម តែបើខ្មែរយើងលើកយកលទ្ធផលផ្តាច់ព្រ័ត្ររបស់អាណាព្យាបាល បារាំងមកពិនិត្យ យើងឃើញថាប្រទេសខ្មែរយើងបានបាត់ទឹកដីមានទំហំជាង ពាក់កណ្តាលនៃផ្ទៃដីខ្មែរយើងបច្ចុប្បន្ន **ជាកម្រៃចំពោះ**¹⁶⁶ ប្រទេសយួនសៀម។

164 បសុសត្វ = Animaux domestique។
 165 ដែនដីអភិបាលតាមឋានានុក្រមលំដាប់ស័ក្តិ = Territoire administratif hiérarchisé។
 166 ជាកម្រៃចំពោះ = Au profit de។

ពិតណាស់ហើយថាបារាំងបានទាមទារបានមកវិញពីប្រទេសសៀមមកទីខ្មែរវិញ នូវអាណាខេត្តមួយចំនួន ដូចយ៉ាងខេត្តបាត់ដំបង សៀមរាប ម្លូព្រៃ បារាំងបាន នាំមកនូវប្រព័ន្ធ អប់រំវិទ្យាសាស្ត្រ រដ្ឋការទំនើប សាធារណសុខាភិបាលសម័យ បង្កើត **ហេដ្ឋារចនាសម្ព័ន្ធ**¹⁶⁷ សំរាប់ធ្វើអភិវឌ្ឍន៍សេដ្ឋកិច្ច តែការខ្វះការកែទម្រង់ រចនាសម្ព័ន្ធសង្គមសក្តិភូមិខ្មែរ របៀបដឹកនាំផ្តាច់ការផុតសម័យ វាធ្វើឲ្យមិនទាន់ កម្មវិធីមានរបស់បារាំងដែលយើងបានរៀបរាប់ខាងលើនេះ ហើយបារាំងគេ ទុកជាជំនួយរបស់គេដល់ជាតិខ្មែរ មិនមានលក្ខណៈជាជំនួយសំរាប់ធ្វើ**អភិវឌ្ឍន៍ បីតថេរ**¹⁶⁸ សំរាប់ជាតិខ្មែរ។

ក្រោយពីសម័យអាណាព្យាបាលបារាំង ប្រទេសខ្មែរបានជួបប្រទះនូវវិបត្តិ នយោបាយពុំអាចជំនះបាន ដែលនាំឲ្យប្រទេសខ្មែរខានបានធ្វើដំណើរលើមាត់ លទ្ធិប្រជាធិបតេយ្យសេរីពិតប្រាកដដែលជាកត្តាមួយដែលនាំឲ្យប្រជាពលរដ្ឋខ្មែរ ជួបប្រទះនូវទុក្ខវេទនាគ្រប់បែបយ៉ាងរហូតមកដល់សព្វថ្ងៃនេះ។

តែខ្មែរយើងពុំអាចដាក់កំហុសទាំងស្រុងទៅលើអាណានិគមបារាំងនៅឡើយទេ អំពីការជួបប្រទះនូវទុក្ខគ្រប់បែបយ៉ាងរបស់ខ្លួននោះឡើយ ការដាក់កំហុសនេះ ដែលខ្មែរយើងតែងតែលើកយកមកធ្វើការដោះស្រាយដើម្បីគេចពីការទទួល ខុសត្រូវរបស់ខ្លួន។ ក្នុងចំណុចនេះគួរយើងនាំគ្នាអង្គុយគិតមួយរយៈ ហើយសួរជា សំនួរដល់ខ្លួនឯងថា "ហេតុអ្វីបានជាប្រទេសជិតខាងយើង មានយួនសៀមជាអា ទ័ គេតែងតែមានជ័យជំនះលើយើងជានិច្ចក្រោយពីសម័យអង្គរមក ? តើបរាជ័យ យើងជាក្រោះថ្នាក់មួយដងមួយកាលរបស់ជាតិយើងតែប៉ុណ្ណោះឬទេ ? យើងគួរ យល់ថាបរាជ័យទីមួយរបស់ខ្មែរយើង យើងអាចទុកវាជាក្រោះថ្នាក់បាន ហើយ យើងអាចយកមកធ្វើជាការដោះស្រាយយករួចខ្លួនបាន តែបើបរាជ័យរបស់ ខ្មែរយើងវាមានគ្រប់ពេលវេលាចាប់ពីសតវត្សទី១៥មកដល់បច្ចុប្បន្នកាល ស្ថាន ភាពបែបនេះ តម្រូវឲ្យខ្មែរយើងពិចារណាមូលផលពិតនៃបរាជ័យនេះដើម្បីរក

¹⁶⁷ ហេដ្ឋារចនាសម្ព័ន្ធ= Infrastructure។
¹⁶⁸ អភិវឌ្ឍន៍បីតថេរ= Développement durable។

ថ្នាំកែស័ក្តិសិទ្ធិ មិនមែននៅត្រឹមតែនាំគ្នាបួងសួងព្រះសូមព្រះអង្គនាំមកនូវសេចក្តីក្លាហាននៃបុព្វបុរសខ្មែរយើងនៅសម័យអង្គរធម៌កបដិសន្ធិក្នុងព្រលឹងខ្មែរ យើងបច្ចុប្បន្នដើម្បីជួយសង្គ្រោះជាតិដែលកំពុងជួបប្រទះនឹងគ្រោះថ្នាក់ដល់ អាយុជីវិត តែអ្នកសំបូងសង្រួង(បួងសួង)ទាំងនោះឥតបានគិតថា សម័យអង្គរ ជាសម័យសក្តិភូមិ នៅពេលនោះត្រូវអំណាចផ្តាច់បង្ខំឲ្យបុរសខ្មែរយើងយកសេចក្តីក្លាហានរបស់គាត់មកបម្រើអំណាចដើម្បីប្រយោជន៍អំណាចតែប៉ុណ្ណោះ ដូច្នោះ ត្រូវខ្មែរយើងបច្ចុប្បន្ននេះទេដែលត្រូវមានសេចក្តីក្លាហានខ្លួនឯងដើម្បីសង្គ្រោះ ជាតិ និងរំដោះព្រលឹងបុព្វបុរសយើងពីអំពើឃោរឃៅនៃអំណាចផ្តាច់ការដែល គាត់ជាអ្នករងគ្រោះ ទោះបីស្លាប់បាត់ទៅហើយ រហូតមកដល់សព្វថ្ងៃនេះ។ ដំណោះស្រាយថ្មីដើម្បីរំដោះជាតិពីកយន្តរាយដែលជាតិខ្មែរយើងកំពុងជួបប្រទះសព្វថ្ងៃ នេះ ខ្មែរយើងពុំអាចរកវាឃើញនៅក្នុងអតីតកាលរបស់ជាតិយើងបាននោះ ឡើយ ព្រោះខ្មែរយើងមិនមែនជាម្ចាស់នៃអតីតកាលរបស់ខ្លួន ម្ចាស់របស់អតីត កាលខ្មែរគឺអាណានិគមនៃរាជានិយមខ្មែរដែលមានជំនួយពីអាណានិគមនៃប្រវត្តិវិទូ បរទេសមួយចំនួនជាអ្នកធ្វើអន្តរាគមន៍និយមខ្មែរក្លាយទៅជាម្ចាស់កម្មសិទ្ធិផ្តាច់ មុខនៃប្រវត្តិសាស្ត្រជាតិខ្មែរ។ គួរខ្មែរយើងទទួលស្គាល់ថាជោគជ័យរាជានិយមខ្មែរ ដែលគ្មាននរណាអាចប្រកែកបានគឺជាជោគជ័យនៃឧបាយបញ្ជោតតាមមេរៀន ប្រវត្តិសាស្ត្រជាតិ នៅក្នុងមេរៀននោះ ស្តេចគ្រប់ជំនាន់ គេបានលើកគុណបការ របស់គេយកមកអួតដើម្បីឲ្យប្រជាពលរដ្ឋខ្មែរកោតគោរពរហូតមកដល់សព្វថ្ងៃ នេះ។ ដូចយើងឃើញស្រាប់ហើយ ក្នុងសម័យអាណាព្យាបាលបារាំងក្តី សម័យឯក រាជ្យក្តី សម័យសង្គ្រាមរំដោះជាតិពីយួនកុម្មុយនិស្ត(១៩៧០-១៩៧៥) និង (១៩៧៥- ១៩៨៩) សម័យ UNTAC ក្តី គេតែងតែយករាជានិយមខ្មែរមកធ្វើជាការដោះស្រាយតែមួយគត់សំរាប់ជាតិខ្មែរ ទោះបីគេដឹងច្បាស់ថាការដោះស្រាយនេះជាការ ដោះស្រាយដែលគេលែងយកមកប្រើហើយក៏ដោយ។ ដូច្នោះបើអ្នកស្នេហាជាតិសព្វ ថ្ងៃនៅតែយល់ឃើញថារាជានិយមជាការដោះស្រាយនូវបញ្ហាខ្មែរគឺច្បាស់ជាគាត់នាំ គ្នាដើរតាមស្នាមរំដោះអន្តរាគមន៍ដែលជាពុំខានឡើយ។ ការដោះស្រាយបញ្ហាខ្មែរ ដែលខ្មែរកំពុងជួបប្រទះសព្វថ្ងៃនេះគឺមានក្នុងសម្បជញ្ញជាតិរបស់ខ្លួនម្នាក់ៗ ដែលជាកម្លាំងជាតិពិតប្រាកដ។ បើខ្មែរយើងមិនទុក «កំនិតខ្ញុំគេ» ជាកំនិត

ពេលលេញ¹⁶⁹ នោះទេ ខ្មែរយើងនៅតែរស់ក្នុងទុក្ខជាតិ ដែលយើងតែងតែទុក វាជាកម្មពៀររបស់ជាតិខ្មែរយើង។ យើងដឹងរួចហើយថាក្នុងសម័យអាណាព្យាបាល បារាំង បារាំងគេមិនបានជួយបើកទ្វារ“ផ្លូវការពិត”ឲ្យប្រជាពលរដ្ឋខ្មែរដើរទៅរក សុភមង្គលដោយខ្លួនឯង តែនៅក្នុងសម័យឯករាជ្យ ខ្មែរយើងក៏មិនខំប្រឹងប្រែង ស្វែងរកមូលហេតុពិតនៃទុក្ខរបស់ខ្លួនឯងនោះដែរ យើងឃើញថា នាច្បាប់ប្រទេស នេះ ប្រជាពលរដ្ឋខ្មែរកំពុងរស់ឥតស្គាល់អតីតកាលខ្លួនពិត និងគ្មានសេចក្តី សង្ឃឹមក្នុងអនាគតកាលខ្លួន ស្ថានភាពនេះហើយដែលជាគ្រោះថ្នាក់ដល់អាយុ ជីវិតពិតរបស់ជាតិខ្មែរ។ អ្នកដែលមានកំហុសគឺខ្មែរយើងតែម្តង ឧទាហរណ៍ជាក់ ស្តែងគឺការហូរចូលនៃជនជាតិយួនមកក្នុងទឹកដីខ្មែរដូចទឹកជំនន់ហូរចូលឥត មានទំនប់ទប់ និងការបាត់បង់ទឹកដីជាតិដែលមានប្រទេសវៀតណាមជាអ្នក ទទួលផល។

២. អំណាចរបស់អាជ្ញាធរអាណាព្យាបាលបារាំងនៅស្រុកខ្មែរ

អាជ្ញាធរបារាំងនៅស្រុកខ្មែរក្នុងសម័យអាណាព្យាបាលបារាំង (១៨៦៣-១៩៥៣) ជាអាជ្ញាធរដាក់ក្រោមការត្រួតត្រាអាជ្ញាធរអាណានិគមបារាំងនៅឥណ្ឌូចិន ដែល មានទីតាំងនៅក្រុងហាណូយក្នុងប្រទេសវៀតណាម ដែលជាទីស្តីការនៃ **អភិបាល នាយក**¹⁷⁰ បារាំងនៅឥណ្ឌូចិន ឯចំណែកនៅស្រុកខ្មែរក៏ដូចជាស្រុកឡាវដែរ អ្នក តំណាងអគ្គអភិបាលនៅក្នុងប្រទេសទាំងពីរនេះ មានងារជា **អ្នកប្រចាំការជាន់ ខ្ពស់**¹⁷¹ ហើយនៅតាមខេត្តនីមួយៗមានអ្នកប្រចាំការបារាំងម្នាក់ មានងារជា **អ្នកប្រចាំការខេត្ត** ក្នុងតួនាទីជា **អនុរក្ស**¹⁷² មើលកិច្ចការរដ្ឋបាលខ្មែរ ដែលមាន ចៅហ្វាយខែត្រខ្មែរជាអ្នកដឹកនាំផ្ទាល់។

169 ពេលលេញ = Temps révolu។
 170 អភិបាលនាយក = Gouverneur général។
 171 អ្នកប្រចាំការជាន់ខ្ពស់ = Résident supérieur។
 172 អនុរក្ស = surveillant។

ចាប់ពីឆ្នាំ១៨៧០ អាជ្ញាធរបារាំងចាប់ផ្តើមពង្រឹងអំណាចគេនៅស្រុកខ្មែរ ដោយ មានការបែងចែកកិច្ចការរដ្ឋបាលជាពីរផ្នែក៖

១. កិច្ចការដែលអាជ្ញាធរបារាំងគេទុកដាក់ក្រោមអាណាព្យាបាលបារាំង ដូចជាវិស័យសាធារណៈការ សុខាភិបាល និងសិក្សាធិការ។

២. កិច្ចការដែលអាជ្ញាធរបារាំងគេទុកឲ្យរដ្ឋបាលខ្មែរដឹកនាំផ្ទាល់ ដូចជាវិស័យទារ ពន្ធពីប្រជារាស្ត្រ កសិកម្ម ពាណិជ្ជកម្ម និងចោរឃាតតាមសមុទ្រ។

គួរកត់សំគាល់ដែរថាក្នុងឆ្នាំ១៨៧០ ស្តេចនរោត្តមបានបង្កើត“ពន្ធបុគ្គល”មាន អ្នកជាប់ពន្ធជាជនជាតិខ្មែរ អាណិកជនយួន សៀម ឡាវ និងជ្វាដែលរស់នៅលើ ទឹកដីខ្មែរ ឯចំណែកជនជាតិចិនវិញ បារាំងគេទុកជា **អនីតជន**¹⁷³ ពីច្បាប់ខ្មែរ ដូច្នោះចិនផុតរួចពី «ពន្ធបុគ្គល» ដោយហេតុនេះអាជ្ញាធរខ្មែរមិនទុកអាណិកជន ចិនជា «រាស្ត្ររបស់ស្តេចខ្មែរ » នេះដែរ។ មកដល់ឆ្នាំ១៨៨២ **អាជ្ញាបារាំងបង្ខំ ស្តេចនរោត្តម**¹⁷⁴ ឲ្យបង្គាប់ «ពន្ធបុគ្គល» ពីជនជាតិយួនដែលរស់នៅលើទឹកដីខ្មែរ ដូច្នោះជនជាតិយួនជាកសិករនៅបង់ត្រឹមតែពន្ធ «ដីស្រែ» ឲ្យរាជការខ្មែរតែប៉ុណ្ណោះ។ វិធានការនេះបង្កើតឡើងដោយអាជ្ញាធរបារាំងនៅ **កូសាំងសិន** (ទឹកដីកម្ពុជាក្រោមបច្ចុប្បន្ន) ដើម្បីទាក់ទាញជនជាតិយួនមករស់នៅកម្ពុជាកាន់តែ ច្រើនក្នុង **គោលលំបងលេបទឹកដីខ្មែរនេះឲ្យទៅជនជាតិយួន**។

យើងឃើញមានការវិវឌ្ឍន៍នៃសន្តិសញ្ញារវាងអាណាចក្រកម្ពុជា និងប្រទេស បារាំងចុះថ្ងៃទី១១កក្កដាឆ្នាំ១៨៦៣ដែលស្តេចខ្មែរទទួលយល់ព្រមឲ្យប្រទេសបារាំង ធ្វើជាអ្នកអាណាព្យាបាលព្រះអង្គ ដូរនឹងការអនុញ្ញាតឲ្យព្រះចៅអធិរាជបារាំង តែងតាំងព្រះរាជតំណាងរបស់ព្រះអង្គនៅអមព្រះចៅកម្ពុជា មានមុខនាទីជា អ្នកការពារស្តេចខ្មែរ។ ក្នុងសេចក្តីសន្តិសញ្ញានេះ បារាំងគេហាមដាច់ខាតដល់ព្រះ រាជាខ្មែរមិនអនុញ្ញាតឲ្យកុងស៊ុលប្រទេសណាមួយមកតាំងតំណាងក្នុងព្រះរាជាណា

173 អនីតជន= ជននៅក្រៅច្បាប់ : Personne qui n'est pas soumise à la loi។
174 Alain Forest – Le Cambodge et la colonisation française។

ចក្រខ្មែរដោយគ្មានការអនុញ្ញាតពីអ្នកប្រចាំការជាន់ខ្ពស់បារាំងនៅក្នុងស៊ុន អនុញ្ញាតឲ្យជនជាតិបារាំងមករស់នៅក្នុងព្រះរាជាណាចក្រកម្ពុជាដោយសេរីហើយ មានសិទ្ធិជាម្ចាស់នៃកម្មសិទ្ធិរបស់ខ្លួនដែលគេមាននៅស្រុកខ្មែរ ដូចនឹងការអនុញ្ញាតឲ្យជនជាតិខ្មែរមានសិទ្ធិទៅរស់នៅក្នុងគ្រប់ដែនដីបារាំង ហើយជាម្ចាស់នៃ កម្មសិទ្ធិរបស់ខ្លួនលើទឹកដីបារាំងវិញដែរ។ បន្តមកក្នុងអនុសញ្ញាចុះថ្ងៃទី១៧មិថុនា ឆ្នាំ១៨៨៤ រវាងអភិបាលក្រុងស៊ុន លោក Charles Thomson និងព្រះរាជា ខ្មែរ ដែលជាអនុសញ្ញាអាជ្ញាធរបារាំងមានអំណាចគ្រប់គ្រាន់ធ្វើការកែទម្រង់ រចនាសម្ព័ន្ធក្នុងវិស័យ រដ្ឋបាល តុលាការ និងពាណិជ្ជកម្មក្នុងព្រះរាជាណាចក្រខ្មែរ នៅពេលណាដែលបារាំងគេយល់ឃើញថាមានប្រយោជន៍ក្នុងបេសកកម្មអាណា ព្យាបាលរបស់គេ។ ការវិវឌ្ឍន៍នេះនាំឲ្យប្រទេសខ្មែរដូរដោយមិនចំពើលក្ខន្តិកៈខ្លួន ជាប្រទេសក្រោមអាណាព្រាបាលទៅជាប្រទេសក្រោមអាណានិគមបារាំងដូច ប្រទេសវៀតណាម។

បើយើងយកសន្ធិសញ្ញារវាងរាជាណាចក្រកម្ពុជានិងប្រទេសបារាំងចុះថ្ងៃទី១១កក្កដា ឆ្នាំ១៨៦៣មកពិនិត្យ យើងឃើញថាបារាំងគេការពារស្រុកខ្មែរនៅពេលណា ដែលគេអាចមានប្រយោជន៍ក្នុងការការពារនោះ ហើយជាពិសេសគេតែងតែទុក ប្រយោជន៍របស់បារាំងជាជំនួយការសម្រេចអ្វីមួយ ដូចយ៉ាងការកាត់ផ្តាច់ទឹក ដីកម្ពុជាក្រោមទៅប្រទេសវៀតណាមខាងត្បូង ។ល។

ប្រទេសកម្ពុជានៅក្រោមអាណាព្យាបាលបារាំងបានផុតភ័យខ្លះពិតមែនពីមហិច្ឆិតា ភាវកទឹកដីពីសំណាក់ប្រទេសជិតខាងមានយួននិងសៀម តែអាណាព្យាបាល បារាំងនេះតម្រូវឲ្យស្រុកខ្មែររស់ជាប្រទេសឯកោ ឈប់មានការទំនាក់ទំនងនឹង ប្រទេសដទៃទៀតដែលខ្លួនធ្លាប់មានរាប់សតវត្សរ៍មកហើយ ដូច្នោះការទាក់ទង ជាមួយបារាំងមិនមែនជាការបើកទ្វារប្រទេសកម្ពុជាដល់ពិភពលោកខាងក្រៅ នោះឡើយ ផ្ទុយទៅវិញជាការបិទទ្វារប្រទេសសំរាប់ទុកឲ្យប្រទេសបារាំងតែមួយ គត់សម្រេចលើជោគវាសនារបស់ប្រជាពលរដ្ឋខ្មែរ។ យើងអាចប្រៀបបានអាណា ព្យាបាលបារាំងទៅនឹងផ្ទៃមេឃដែលខ្មែរយើងមើលឃើញពីបាតអណ្តូង មានពណ៌ ខៀវភ្លឺល្អ តែគ្រាន់តែជាពន្លឺតូចមួយបំភាន់ភ្នែកខ្មែរតែប៉ុណ្ណោះ។

៣. អំណាចអាជ្ញាធរបារាំង និងអំណាចស្តេចខ្មែរ

ក្នុងសម័យអាណាព្យាបាល អាជ្ញាធរបារាំង គេមិនបានលុបអំណាចប្រពៃណីព្រះ
 រាជាខ្មែរនោះទេ តែគេបង្កើតអំណាចថ្មីនៅអមអំណាចប្រពៃណីស្តេច នៅចំពោះ
 មុខអំណាចស្តេច បារាំងគេទុកគេជាទីប្រឹក្សាជាន់ខ្ពស់ ឧទាហរណ៍ **អ្នកប្រចាំការ**
នាយក បារាំងនៅស្រុកខ្មែរមានសិទ្ធិអាចចូលជួបព្រះរាជាបានតាមចិត្តគេ ដើម្បី
 ពិភាក្សាកិច្ចការរដ្ឋ អគ្គអ្នកប្រចាំការនេះមានសិទ្ធិចូលប្រជុំជំនុំគណៈរដ្ឋមន្ត្រីដែល
 មានព្រះរាជាជាប្រធានអង្គប្រជុំ ផ្ទុយទៅវិញអ្វីដែលបារាំងគេចាត់ទុកជាអំណាច
 របស់គេ ព្រះរាជាខ្មែរគ្មានសិទ្ធិណាមួយមកជ្រៀតជ្រែងចូលនោះឡើយ ដូចមាន
 ចែងក្នុងអនុសញ្ញា១៧មិថុនាឆ្នាំ១៨៨៤ ស្តីអំពីអំណាចបារាំង និងកំរិតអំណាច
 ព្រះរាជាខ្មែរ។ ក្នុងអំណាចថ្មីរបស់អាជ្ញាធរបារាំង គេរៀបចំខែត្រធំៗប្រាំបី ក្នុង
 ចំណោមខែត្រ៥៧របស់ខ្មែរ ដាក់ក្រោមការត្រួតត្រាផ្ទាល់របស់គេ ខែត្រទាំង៨
 នោះមាន ក្រូចឆ្មារ ពោធិសាត កំពត កំពង់ធំ ក្រចេះ ភ្នំពេញ បាណាម និងកំពង់
 ឆ្នាំង បារាំងគេជាអ្នកតែតាំងអភិបាលខេត្តខ្មែរ ជាអ្នកទារពន្ធសំរាប់រតនាគារ
 សាធារណៈ បន្ទាប់មកទៀត នៅខែតុលាឆ្នាំ១៨៨៤ បារាំងគេបានលុបចោល
 តុលាការខ្មែរ បង្កើតតុលាការខ្មែរបារាំងដែលមានជនជាតិបារាំងធ្វើជាចាង
 ហ្វាង។ វិធានការទាំងឡាយនេះនាំឲ្យមានការទោមនស្សក្នុង **ក្រមុរ** (រាជការ)ខ្មែរ
 ព្រោះខ្លួនត្រូវបានបារាំងលុបបុព្វសិទ្ធិខ្លួននៅចំពោះមុខប្រជារាស្ត្រ រហូតដល់ទៅ
 ឈប់ខ្លួនមានសិទ្ធិជា **ទាសបតិ** (ម្ចាស់ទាសៈទាសី) របស់ខ្លួន ព្រោះថានៅក្នុង
 អនុសញ្ញា១៧មិថុនា១៨៨៤ អាជ្ញាធរបារាំងបានប្រកាសឈប់មានទាសភាព
 នៅស្រុកខ្មែរ។

នាខែមករាឆ្នាំ១៨៨៥មានកើតចលនាស៊ីមួយ ប្រឆាំងនឹងបារាំង ដឹកនាំដោយ
 ព្រះអង្គម្ចាស់ស៊ីរុត្តា ជាព្រះអនុជស្តេចនរោត្តម ដែលធ្លាប់បានបេះបោលម្តងរួច
 ហើយប្រឆាំងនឹងព្រះរាម ក្នុងឆ្នាំ១៨៦០ ជំទាស់នឹងការប្រគល់សិទ្ធិដល់ព្រះរាម
 នេះ ពីព្រះចៅសៀម ព្រះនាមមង្គុត បេន្តសោយរាជសម្បត្តិពីព្រះបិតា ព្រះចៅ
 អង្គដួងក្រោយពីព្រះអង្គសោយទិវង្គត។ ការបេះបោលលើកទី២របស់ស៊ីរុត្តាមាន
 លក្ខណៈជាបេះបោលប្រជាមានិត មានការគាំទ្រពីប្រជារាស្ត្រ ជាពិសេសមានការ
 គាំទ្រជាសំដាប់ពីស្តេចនរោត្តមថែមទៅទៀត ការនេះដែលនាំឲ្យអាជ្ញាធរបារាំង
 មានការពិបាកនឹងបង្ក្រាប សម្រេចធ្វើការចរចាជាមួយស្តេចនរោត្តមឲ្យយប់ង
 ក្រាបការបេះបោល ដូរនឹងការកាត់បន្ថយចំនួនខែត្រប្រាំបីដែលបារាំងយកមក
 ត្រួតត្រាផ្ទាល់មកត្រឹមប្រាំ មានខែត្រកំពត កំពង់ធំ ក្រចេះ ពោធិសាត និង

ភ្នំពេញ អ្នកប្រចាំការបារាំងតាមបណ្តាខេត្តទាំងនោះឈប់មានសិទ្ធិខ្ពស់លើ ចៅហ្វាយខេត្តខ្មែរ ហើយបារាំងឈប់ធ្វើជាអ្នកទាញពន្ធ លើកលែងតែពន្ធ អាគ្រូន ស្រា និងពន្ធគយ បារាំងគេនៅតែឆ្កាក់ងាររដ្ឋាករជាតិទាញពន្ធ ដដែល ឯចំណែកវិស័យតុលាការ បារាំងគេសុខចិត្តប្រគល់ត្រឡប់មកទៅ ក្រោមអាជ្ញាធរខេត្តខ្មែរវិញ លើសពីនេះទៅទៀត;ជនជាតិបារាំងក្តី អឺរ៉ុបក្តី បើ មានបំណងចង់សង់លំនៅឋាន អាគារពាណិជ្ជកម្ម ឬធ្វើកសិកម្មលើទឹកដីខ្មែរត្រូវ ចាំបាច់ធ្វើពាក្យសុំអនុញ្ញាតពីអ្នកប្រចាំការជាន់ខ្ពស់បារាំងនៅកម្ពុជាជាមុន ហើយមុននឹងអនុញ្ញាតប្រគល់ដីសម្បទានដល់អាណិកជនបរទេសទាំង នោះ អ្នកប្រចាំការជាន់ខ្ពស់នេះត្រូវចាំបាច់សុំយោបល់ពីព្រះរាជាខ្មែរជាមុនសិន; ថែមទៀត អំណើ:តទៅបើបារាំងចង់ធ្វើអន្តរាគមន៍យោធាបារាំងក្នុងទឹកដីកម្ពុ ជា អាជ្ញាធរយោធាបារាំងត្រូវធ្វើពាក្យសុំជាផ្លូវការជាមុនថ្វាយដល់ព្រះរាជាខ្មែរ មានន័យថាកងទ័ពបារាំងតាំងទីក្នុងទឹកដីខ្មែរត្រូវដកថយចេញពីស្រុកខ្មែរហើយ ចំនួនអាណិកជនបរទេសរស់នៅស្រុកខ្មែរត្រូវមានចំនួនបន្ថយ។បន្ទាប់ពីបារាំង បង្ក្រាបបានជោគជ័យ ដោយមានជំនួយពីស្តេចនរោត្តម លើការបោះបោលនេះ មក ខំសំខាន់ទាំងឡាយនេះ ជាពិសេសក្នុងវិស័យយោធា ដែលបារាំងបានសន្យា ជាមួយព្រះរាជាខ្មែរ បារាំងគេមិនដែលយកមកអនុវត្តនោះឡើយ មិនតែប៉ុណ្ណោះ ក្នុងសារាចរចុះថ្ងៃទី២៧កក្កដាឆ្នាំ១៨៨៦ អាជ្ញាធរបារាំងគេសរសេរបញ្ជាក់ថាគេ នៅតែអនុវត្តអនុសញ្ញា១៧មិថុនាទាំងស្រុង តែជាការអនុវត្តមួយតាមលំដាប់ ហើយស្របនឹង **វេទយិតភាព**¹⁷⁵ របស់ជាតិខ្មែរ។

ការដណ្តើមយកអំណាចពីស្តេចខ្មែរដែលយើងបានលើកយកមករៀបរាប់ខាងលើ នេះ យើងអាចទុកវាជារដ្ឋប្រហាររបស់បារាំង ដែលបារាំងគេចុះនាមរាជា បេសកកម្មអារ្យធម៌ និងធ្វើ **នរុបនីយកម្ម**¹⁷⁶ នៃរដ្ឋបាលខ្មែរផង តែបារាំងគេ ទុកព្រះរាជាខ្មែរនៅមានអំណាចប្រពៃណីលើរាស្ត្ររបស់ព្រះអង្គដើម្បីរក្សាត្យានុ ភាពនៃរាជានិយម ដែលបារាំងគេយល់ឃើញថាវាជាកត្តានៃឯកភាពនៃជាតិសា

175 វេទយិតភាព= ត្រូវនឹងអារម្មណ៍ ; Sensibilité។
 176 នរុបនីយកម្ម= ភាពទំនើប ; Modernisation។

សន្តិសុខ និងជាគូសន្តនាគ្នារយកជាការបានចំពោះគេ ហេតុនេះឯងយើងយល់ ឃើញថាអំណាចអាជ្ញាធរបារាំង និងអំណាចប្រពៃណីនៃព្រះរាជាខ្មែរក្នុងសម័យ អាណាព្យាបាលបារាំងរស់នៅជាមួយគ្នាក្នុងសភាពដាក់តម្រូវគ្នាផង និងស្រប គ្នាផង តែសភាពទាំងពីរនេះ គឺបារាំងជាអ្នកបកស្រាយ កាត់យល់ដោយយោល តាមប្រយោជន៍របស់បារាំងជាធំ គឺថាគ្រប់សណ្ឋាននៃវិវាទកម្មនឹងអំណាចស្តេច កើតចេញមកពីប្រជារាស្ត្រខ្មែរ បារាំងគេជាអ្នកចេញមុខការពារអំណាចស្តេច ដែលគេទុកជាអំណាចឥតអាចខ្មែរណាម្នាក់បំពានបាននោះឡើយ ក្នុង ស្ថានភាពបែបនេះហើយ ដែលបារាំងគេទុកអំណាចប្រពៃណីស្តេចជាអំណាចស្រប គ្នានឹងអំណាចរបស់គេ ផ្ទុយទៅវិញ នៅពេលណាមានកើតវិវាទកម្មរវាងអាជ្ញាធរ បារាំងនឹងអាជ្ញាធរស្តេចខ្មែរ បារាំងជាអ្នកបកស្រាយរកហេតុផលថា តើអ្នកណា ជាអ្នកយល់ខុស អ្នកណាជាអ្នកយល់ត្រូវ **ភាពប្រសើរជាង**¹⁷⁷ របស់អំណាចបារាំង នេះហើយ ដែលបារាំងគេទុកអំណាចគេនិងអំណាចស្តេចខ្មែរជាអំណាចដាក់ តម្រូវគ្នា អំណាចណាមួយចិតនៅពីលើ ឬចិតនៅពីក្រោម គឺវាចិតនៅលើការ បកស្រាយរបស់បារាំង ឧទាហរណ៍ដូចយ៉ាងបារាំងកាត់ទឹកដីកម្ពុជាក្រោមពីស្រុក ខ្មែរបញ្ចូលទៅក្នុងស្រុកយួន ។ល។ ភាពប្រសើរជាងនៃអំណាចបារាំងលើអំណាច ស្តេច មិនមានន័យថាបារាំង គេទុកជាមោឃៈ ឬលុបចោលអំណាចស្តេចនៅ ពេលមានកើតវិវាទនោះទេ បារាំងគេគ្រាន់តែព្យួរអំណាចស្តេចតែប៉ុណ្ណោះ។

អវត្តមាននៃអំណាចនីតិបញ្ញតិ្តនៅក្នុងសម័យអាណាព្យាបាលបារាំង យើងអាច ចាត់ទុកអំណាចអាជ្ញាធរបារាំងជាអំណាចផ្តាច់ការផងជាអំណាចចក្រពត្រផង ជាសណ្ឋានបំពានដាក់ស្តែងរបស់អ្នកខ្លាំងលើអ្នកខ្សោយ ដូច្នោះអ្វីដែលបារាំង បានសម្រេចក្នុងសណ្ឋានបំពាននេះ ខ្មែរយើងនាបច្ចុប្បន្ននេះអាចចាត់ទុកវាជា មោឃៈ ព្រោះគ្មានអ្វីអាចបញ្ជាក់បានថាជាសេចក្តីសម្រេចជាស្ថាពរនោះឡើយ ចំពោះមុខច្បាប់ជាតិនិងអន្តរជាតិ។

¹⁷⁷ ភាពប្រសើរជាង= Primauté។

គួរកត់សំគាល់ដែរថា បេសកកម្មអាជ្ញាធររបស់បារាំងនៅស្រុកខ្មែរមានការទង្គិច ជាក់ស្តែងនឹងអតិភាពនៃអាជ្ញាធរអង្គរបស់ខ្មែរដែលតម្រូវឲ្យបារាំងទទួលស្គាល់ ថាជាតិសាសន៍ខ្មែរជាជាតិសាសន៍មួយមានអាជ្ញាធរខ្ពង់ខ្ពស់រួចស្រេចទៅហើយ ឥតចាំបាច់យកអាជ្ញាធរបារាំង ឬបស្ចឹមប្រទេសមកធ្វើជាគំរូសំរាប់ធ្វើការ អភិវឌ្ឍន៍សង្គមខ្មែរនោះឡើយ ម្យ៉ាងមួយទៀត បេសកកម្មនៃរូបនីយកម្មរដ្ឋបាល ខ្មែររបស់បារាំងមានកំរិតត្រឹមតែយក **ការរៀបចំ** ផ្នែកបច្ចេកទេសដើម្បីសម្រួល **សារពើថ្មក្រ**¹⁷⁸ រដ្ឋបាលអាជ្ញាធរបារាំងសំរាប់ងាយស្រួលត្រួតត្រារដ្ឋបាលខ្មែរតែ ប៉ុណ្ណោះ តែបារាំងមិនបានយកគោលការណ៍លិទ្ធិប្រជាធិបតេយ្យមកធ្វើជាមូលដ្ឋ ឋានក្នុងច្បាប់ដឹកនាំជាតិខ្មែរនោះឡើយ មែនទែនទៅយើងអាចចាត់ទុកបាន ថារយៈពេល៩០ឆ្នាំនៃអាណាព្យាបាលបារាំងនៅស្រុកខ្មែរគ្រាន់តែជារយៈពេលព្យួរ ចោលមួយនូវ **អភិក្រម**¹⁷⁹ នៃអត្តអង្គប្រទេសខ្មែរ ដែលខុសពីបំណងខ្មែរចង់ឲ្យ បេសកកម្មរបស់អាណាព្យាបាលបារាំងមានលក្ខណៈជាថ្នាំសំរាប់ដាក់ឲ្យរោគ អត្តអង្គខ្មែរអស់ច្រើនសតវត្សរ៍ចមកហើយ។ បើខ្មែរយើងមានការខកចិត្តលើ អាណាព្យាបាលបារាំង គឺក្នុងចំណុចភាពមិនស័ក្តិសិទ្ធិនេះឯង។

អំណាចអាជ្ញាធរអាណាព្យាបាលបារាំងនៅស្រុកខ្មែរមិនត្រឹមតែមានភាពមិន ស័ក្តិសិទ្ធិក្នុងការនាំប្រជាជាតិខ្មែរទៅរកភាពចំរើនលូតលាស់ទាន់សម័យ ផ្ទុយ ទៅវិញ អំណាចនេះនាំមកថែមនូវអំណាចថ្មីមួយសំរាប់ការពារអំណាចហួសសម័យ របស់ស្តេចខ្មែរ និងអំណាចអាណានិគមនិយម ដែលជាអំណាចសំរាប់ សង្កត់សង្កិនប្រជារាស្ត្រខ្មែរឲ្យរស់បន្តក្នុង **អន្តការនិយម**¹⁸⁰ ដែលជារូបភាពមួយ ផ្ទុយស្រឡះពីការយល់ឃើញរបស់ជនជាតិបារាំងមួយចំនួនដែលបានមកត្រួតត្រា ប្រទេសខ្មែរថា ប្រជារាស្ត្រខ្មែរជាម្ចាស់ទឹកដីខ្លួន រស់ក្នុងភាពក្រលំបាក តែ ដោយសារពុទ្ធសាសនាអាចរស់ប្រកបដោយ **សមតា**¹⁸¹ ដែលជា «សិល្បៈនៃការរស់ នៅ» មួយពិតប្រាកដ។ តែខ្មែរយើងត្រូវដឹងថា សិល្បៈនៃការរស់នៅ «ដែលនៅ

178 សារពើថ្មក្រ = Rouage។
 179 អភិក្រម = Processus។
 180 អន្តការនិយម = ភាពល្ងង់ខ្លៅ ; Obscurantisme។
 181 សមតា = Equilibre។

ក្រោម¹⁸² ភាពក្រលំបាករាល់ថ្ងៃជាមហានុកូរបស់ប្រជារាស្ត្រខ្មែរ មិនមែនជាសមតា នោះឡើយ។ អ្វីទៅដែលជាសេចក្តីថ្លៃថ្នូររបស់ខ្មែរម្នាក់ៗនៅក្នុងភាពក្រលំបាក ជាអចិន្ត្រៃយ៍ ដែលជាអនាគតតែមួយគត់របស់ខ្លួន ?

៤. អំណាចរបស់អាជ្ញាធរអាណាព្យាបាលបារាំងនៅស្រុកខ្មែរក្នុងរយៈពេល និង ក្រោយសង្គ្រាមលោកលើកទី២

បន្ទាប់កងទ័ពអាឡឺម៉ង់វាយចូលលុកលុយប្រទេសប៉ូឡូញនាថ្ងៃទី១កញ្ញាឆ្នាំ១៩៣៩ ដោយគ្មានការប្រកាសសង្គ្រាមជាមុន ប្រទេសអង់គ្លេស និងប្រទេសបារាំងបាន ប្រកាសសង្គ្រាមនឹងប្រទេសអាឡឺម៉ង់។ ថ្ងៃទី៧កញ្ញា កងទ័ពបារាំងបានធ្វើការ វាយប្រហារយ៉ាងស្បើយកងទ័ពអាឡឺម៉ង់ដោយប្រើកងអង្គទ័ពពីរមានចំនួន៩ កងពលធំ វាយចេញពីដំបន់ Sarre ចូលទៅក្នុងដីអាឡឺម៉ង់ចម្ងាយ១០គីឡូម៉ែត្រ ក្នុងរយៈពេល១០ថ្ងៃ។ របៀបរៀបចំជាកងឯកភាពពលធំរបស់កងទ័ពបារាំងមិន អាចមានលទ្ធភាពអាចវាយលុកយ៉ាងខ្លាំងទៅលើកងទ័ពអាឡឺម៉ង់ ដោយខ្វះ **មធ្យោបាយភស្តុភារ**¹⁸³ សំរាប់គាំពារកងទ័ព ដោយហេតុនេះក្នុងរយៈពេលតែ៥ស ប្តាហ កងទ័ពអាឡឺម៉ង់វាយយ៉ាងរហ័សចូលប្រទេសបារាំងធ្វើឲ្យបែកខ្ញែកកងទ័ព បារាំង ហើយនាំឲ្យប្រជាពលរដ្ឋបារាំងមានអហេតុភ័យនាំគ្នារត់ចេញពីដំបន់សង្ក ត្រាម មានចំនួនប្រមាណ១០លាននាក់ ដែលគេឲ្យឈ្មោះថា «អពយព»¹⁸⁴ ក្នុង ស្ថានភាពបែបនេះ លោកសេនាប្រមុខប៉េតាំង(Pétain) ជានាយករដ្ឋមន្ត្រីបាន ធ្វើការសម្រេចចិត្តសូមយុទ្ធសន្តិភាពពីសំណាក់ប្រទេសអាឡឺម៉ង់ ហើសយុទ្ធសន្តិ ភាពនេះបានចុះហត្ថលេខារវាងប្រទេសបារាំងនិងអាឡឺម៉ង់នៅថ្ងៃទី២២មិថុនា ឆ្នាំ១៩៤០។ កងទ័ពអាឡឺម៉ង់បែងចែកប្រទេសបារាំងជាពីរដំបន់ ដំបន់កាន់ កាប់ដោយកងទ័ពអាឡឺម៉ង់ មានទីក្រុងបារីសជាទីស្តីការអគ្គមេបញ្ជាការអាជ្ញា

182 ដែលនៅក្រោម= Sous-jacent។
183 មធ្យោបាយភស្តុភារ= Moyen logistique។
184 អពយព= ការចេញចោលទឹកនៃដីដែលធ្លាប់រស់នៅ នៃប្រជាជន ឬ ក្រុមមនុស្ស ; Exode។

ធរអាឡឺម៉ង់ និងដំបន់ត្រួតត្រាដោយបារាំង មានទីក្រុង Vichy ជាទីស្នាក់ការរដ្ឋាភិបាលបារាំង។

យុទ្ធសន្តិភាពនេះត្រូវលោកឧត្តមសេនីយ Charles de Gaulle អភិភក្តិអនុរដ្ឋលេខាធិការក្រសួងការពារជាតិចេញមុខប្រឆាំង ហើយធ្វើការអំពាវនាវពីប្រទេសអង់គ្លេសនៅថ្ងៃទី១៨មិថុនាប្រជាពលរដ្ឋបារាំងដើម្បីប្រឆាំងការកាន់កាប់កងទ័ពអាឡឺម៉ង់ និងរដ្ឋាភិបាលលោក Pétain ហើយនាំគ្នារត់ចេញពីស្រុកមកប្រទេសអង់គ្លេសស្តីកិច្ចចូលបំរើកងទ័ពបារាំងសេរីដែលមានលោកជាប្រមុខ។

ឯចំណែកនៅស្រុកខ្មែរវិញ អាជ្ញាធរអាណាព្យាបាលបារាំង បានគាំទ្រ រដ្ឋាភិបាល Pétain ប្រឆាំងនឹងពួកសម្ព័ន្ធមិត្តដែលជាសត្រូវនឹងប្រទេសអាឡឺម៉ង់ហ្វាស៊ីស ដែលមាន Hitler ជាអ្នកដឹកនាំ។ ក្នុងឆ្នាំ១៩៤១ ក្រោយពីស្តេច មនីវង្សសោយទីវង្គត លោកឧត្តនារី Decoux អភិបាលនាយក បារាំង នៅឥណ្ឌូចិនបានជ្រើសរើសព្រះអង្គម្ចាស់ នរោត្តម សីហនុ មានអាយុ១៨ វស្សាបន្តរាជ្យពិធីតា ដែលគ្មាននរណាមួយនឹកស្មានទុកជាមុនសោះនោះឡើយ ព្រោះខ្មែរគ្រប់គ្នាជឿក្នុងចិត្តថា អ្នកដែលស្នេហាជ្រកព្រះអង្គម្ចាស់មនីវេត ដែលជាបុត្រាស្តេចមនីវង្ស។

ចាប់ផ្តើមសង្គ្រាមលោកលើកទី២ អំណាចអាជ្ញាធរបារាំងនៅស្រុកខ្មែរមាន **ស្ថានភាពចាស់**¹⁸⁵ ដែលមានតាំងពីឆ្នាំ១៨៩៧ (កិច្ចព្រមព្រៀងចុះនីថ្ងៃទី១១កក្កដា)¹⁸⁶ មក ដូច្នោះអំណាចព្រះរាជាខ្មែរគ្រាន់ជាឡប់ឡើរបស់អំណាចបារាំងសំរាប់ទុកជា **មាយាការ**¹⁸⁷ ដល់ប្រជារាស្ត្រខ្មែរ ដែលមិនបានយកចិត្តទុកដាក់អំពីការទំនាក់ទំនងជាភក្តីយុត្តរវាងខ្មែរបារាំង តែប៉ុណ្ណោះ។ នៅថ្ងៃទី២៤កញ្ញាឆ្នាំ១៩៤៥ អាជ្ញាធរបារាំងប្រកាសបញ្ជា¹⁸⁸ ដែលគេអាចទុកជាបញ្ជាគឺដ៏សំខាន់មួយស្តីអំពីការរៀបចំក្នុងវិស័យរដ្ឋបាលឃុំ បន្ទាប់មកនៅក្នុងឆ្នាំ១៩៥២ បញ្ជាគឺពីរត្រូវបាន

185 ស្ថានភាពចាស់= statuquo។
186 កិច្ចព្រមព្រៀងចុះនីថ្ងៃទី១១កក្កដា= ព្រះរាជាអាចសម្រេចអ្វីមួយបាន លុះត្រាមានការអនុញ្ញាតពីអាជ្ញាធរបារាំងជាមុន។
187 មាយាការ= សេចក្តីបំភាន់ចិត្ត ; Illusion។
188 បញ្ជាគឺ= Ordonnance។

បារាំងប្រកាសឱ្យរដ្ឋបាលខ្មែរយកមកអនុវត្ត ដែលគេអាចចាត់ទុកវាជា **គ្រោង**¹⁸⁹ នៃអង្គការនយោបាយ និងរដ្ឋបាលខ្មែរ ដែលមានបែងចែកច្បាស់លាស់ អំពីព្រំដែនខេត្ត និងស្រុកដែលជាអាទិ៍នៃរូបភាពទំនើបថ្មីមួយនូវរចនាសម្ព័ន្ធ របស់រដ្ឋខ្មែរ។ សារាចរក្នុងឆ្នាំ១៩៣៦ក្នុងគោលដៅធ្វើ **វិមជ្ឈការ**¹⁹⁰រដ្ឋបាលខ្មែរ ប្រគល់សិទ្ធិអាជ្ញាធរខ្មែរប្រចាំខេត្តមានអំណាចសម្រេចកិច្ចការដែល ទាក់ទងនឹងខេត្តរបស់ខ្លួន តែនិន្នាការក្នុងចាប់អារម្មណ៍នេះត្រូវបានបញ្ឈប់ នៅពេលដែលសង្គ្រាមលោកលើកទី២បានផ្ទុះឡើង¹⁹¹។

គួរកត់សំគាល់ដែរថាអាជ្ញាធរអាណាព្យាបាលបារាំងបានបង្កើតមាន **ស្ថាប័ន តំណាងរាស្ត្រ** ថ្នាក់ឃុំ ថ្នាក់ខេត្ត និងសភាជាតិ៖

១. ទីប្រឹក្សាឃុំ(ឃុំមានប្រជាពលរដ្ឋរស់នៅចាប់ពី២០០០ដល់១០.០០០នាក់)រាជបញ្ជា ក្នុងឆ្នាំ១៩១៩ប្រកាសថាអ្នកស្រុកគ្រប់សញ្ជាតិដែលមានអាយុចាប់ពី២១ ឆ្នាំទៅ អាចមានសិទ្ធិបោះឆ្នោតជ្រើសរើសទីប្រឹក្សាឃុំ និងឈរជាបេក្ខជន ក្នុង លក្ខណ៍ដែលអ្នកស្រុកនោះមានឈ្មោះក្នុងបញ្ជីពន្ធបុគ្គល និង ពន្ធខ្លួន¹⁹² អាណត្តិ ទីប្រឹក្សាឃុំមានកំរិត៤ឆ្នាំ។ ក្នុងឆ្នាំ១៩៤៣ អាជ្ញាធរបារាំងផ្អាកការបោះឆ្នោតទី ប្រឹក្សាឃុំ។

២. ទីប្រឹក្សា **និវេសដ្ឋាន**¹⁹³ សំរាប់ខេត្ត ; ១០ឃុំមានតំណាងទីប្រឹក្សាម្នាក់ជ្រើសរើស ឡើងដោយអាជ្ញាធរបារាំងមួយចំនួន បណ្តាជនខ្មែរឬជនដែលបារាំងគេទុកដូច ជាខ្មែរ និងមួយចំនួនទៀតជ្រើសតាមការបោះឆ្នោតដោយ **សហសេរីក**¹⁹⁴ ដាក់ កម្រិត ចៅហ្វាយខេត្ត និងចៅហ្វាយសង្កាត់ចាត់ទុកជា **សិទ្ធិសមាជិក**¹⁹⁵ ទី ប្រឹក្សានិវេសដ្ឋានមានតួនាទីត្រឹមតែឲ្យយោបល់ដល់អ្នកប្រចាំការបារាំងក្នុងវិស័យ

189 គ្រោង= Armature។
190 វិមជ្ឈការ= Décentralisation។
191 Essai sur la démocratie au Cambodge – Octobre 1961 de Philippe PRESCHÉZ។
192 ពន្ធខ្លួន= capitation។
193 និវេសដ្ឋាន= résidence។
194 សហសេរីក= collège។
195 សិទ្ធិសមាជិក= Membre de droit។

ការរៀបចំថវិការខែត្រ និងសាធារណការ តែប៉ុណ្ណោះ។ ទីប្រឹក្សានេះបានបង្កើតឡើងក្នុងឆ្នាំ១៩០៣ ហើយបញ្ចប់សកម្មភាពរយៈពេល និងតាមចំណង់ចិត្តអាជ្ញាធរបារាំង ក្នុងឆ្នាំ១៩៤០។

៣. ក្នុងឆ្នាំ១៩១២ អគ្គអភិបាលឥណ្ឌូចិន លោក Albert Sarraut បានបង្កើតសភាផ្តល់យោបល់នៃជនជាតិដើម¹⁹⁶ ជ្រើសតាំងសមាជិកឡើងតាម វិធីបោះឆ្នោតដាក់កម្រិត¹⁹⁷ ក្នុងរយៈពេលបីឆ្នាំម្តង។ ក្នុងបំណងនេះ អាជ្ញាធរបារាំងបានអនុញ្ញាតិឲ្យបង្កើតសភាផ្តល់យោបល់ខ្មែរនៅក្នុងឆ្នាំ១៩១៣ដែលមានសមាជិក៣នាក់ជ្រើសរើសឡើងតាមការបោះឆ្នោតពីសហសេរិកនៃទីប្រឹក្សានិរវេសដ្ឋាន អ្នករាជការ ឬអតីតអ្នករាជការ និងអ្នកមានសញ្ញាប័ត្រ សមាជិកមួយចំនួនទៀតត្រូវបានតែងតាំងឡើងដោយគណៈរដ្ឋមន្ត្រីក្នុងមួយឆ្នាំម្តង ចំនួនតែងតាំងមិនត្រូវលើស១ភាគ៨ នៃចំនួនសមាជិកជាប់ឆ្នោត។ សភានេះមានអំណាចស្តីពីស្តីង ណាស់ អាជ្ញាធរបារាំងគេជាអ្នកសម្រេចថាត្រូវកោះប្រជុំដើម្បីសួរយោបល់ហើយគេហាមឃាត់ដាច់ខាតមិនឲ្យស្តីបំណងអ្វីមួយនោះឡើយ ក្រៅពីពិនិត្យរបៀបវារៈដែលព្រះរាជានិងអ្នកប្រចាំការជាន់ខ្ពស់បារាំងនៅស្រុកខ្មែរគេដាក់ពិនិត្យតែប៉ុណ្ណោះ។ នៅថ្ងៃទី១០មេសាឆ្នាំ១៩៤០ សភានេះត្រូវបានអាជ្ញាធរបារាំងគេរំលាយចោល ហើយបង្កើត សភាអ្នកតំណាងប្រជាពលរដ្ឋខ្មែរ¹⁹⁸ ជំនួសវិញ។ តាមពិតសភាថ្មីនេះមានអត្ថិភាពនៅលើតែក្រុងដាស ព្រោះព្រឹត្តិការណ៍សង្គ្រាមលោកលើកទី២ធ្វើឲ្យអាក់ខានមិនអាចនឹងកោះប្រជុំដើម្បីសួរយោបល់បាន។

ជប៉ុនដែលមានទីតាំងទ័ពនៅឥណ្ឌូចិនតាមកិច្ចព្រមព្រៀងរដ្ឋាភិបាលលោក Pétain និងរាជរដ្ឋាភិបាលជប៉ុនចុះថ្ងៃទី៣០សីហា១៩៤០ អនុញ្ញាតិឲ្យកងទ័ពជប៉ុនប្រើសប្រាសទឹកដីឥណ្ឌូចិនធ្វើសង្គ្រាមនឹងកងទ័ពសម្ព័ន្ធមិត្តនៅអាស៊ី នៅថ្ងៃទី៩ មិនាឆ្នាំ១៩៤៥ កងទ័ពជប៉ុនបានឡោមព័ទ្ធជាប់បារាំងទាំងអស់នៅឥណ្ឌូចិន។ នៅស្រុកខ្មែរកងទ័ពជប៉ុនដេញចាប់បារាំងគ្រប់ទីកន្លែង ជាពិសេសនៅភ្នំពេញ។

¹⁹⁶ សភាផ្តល់យោបល់នៃជនជាតិដើម= Assemblée Consultative Indigène។
¹⁹⁷ វិធីបោះឆ្នោតដាក់កម្រិត= Mode de scrutin restreint។
¹⁹⁸ សភាអ្នកតំណាងប្រជាពលរដ្ឋខ្មែរ= Chambre des Représentants du Peuple du Cambodge។

នៅថ្ងៃទី១២មីនា ១៩៤៥ កងទ័ពជប៉ុនបានអនុញ្ញាតិឱ្យស្តេចសីហនុប្រកាសឯករាជ្យ ដូច្នោះថ្ងៃទី១២មីនានេះ ខ្មែរយើងអាចចាត់ទុកជាថ្ងៃបញ្ចប់របបសកម្មអាណាព្យាបាលបារាំងជាផ្លូវការនៅស្រុកខ្មែរ ព្រោះស្តេចខ្មែរមាននីតិសម្បទានគ្រប់គ្រាន់ក្នុងឋានៈព្រះអង្គជាអធិបតីនៃប្រជាពលរដ្ឋខ្មែរអាចលុបចោលកិច្ចព្រមព្រៀងទាំងឡាយជាមួយប្រទេសបារាំងដោយមិនបាច់មានការព្រមព្រៀងជាមុនពីបារាំងនោះទេ។ តាមភិកយុត្ត ថ្ងៃទី១២មីនា ១៩៤៥ ជាទិវានៃឯករាជ្យពិតប្រាកដមួយរបស់ប្រទេសនិងប្រជាពលរដ្ឋខ្មែរ ដែលមានមហាក្សត្រខ្មែរ នរោត្តមសីហនុ ជាអ្នកប្រកាសជាឧទ្ធារិកនៅចំពោះប្រជារាស្ត្រខ្មែរ តែឯករាជ្យនេះត្រូវបារាំងបំពាននៅក្រោយសង្គ្រាមលោកលើកទី២ ចាប់អ្នកស្នេហាជាតិខ្មែរមួយចំនួន ជាពិសេសលោកស៊ីងដុំកថាន់យកទៅប្រទេសបារាំង ដោយចោទប្រកាន់លោកថាធ្វើសហការជាមួយជប៉ុន ឯចំណែកស្តេចសីហនុត្រូវរដ្ឋអំណាចបារាំងថ្មី ដែលមានលោក de Gaulle ជាប្រមុខយល់ព្រមសោយរាជ្យសម្បត្តិបន្តទៅទៀតទោះបីព្រះអង្គជាអ្នកប្រកាសឯករាជ្យស្រុកខ្មែរពីបារាំង និងអាជ្ញាធរបារាំង Vichy ជាអ្នកប្រគល់រាជបល្ល័ង្កថ្វាយព្រះអង្គក៏ដោយ។ វិធានការបារាំងបែបនេះបង្ហាញថាបារាំងគេជ្រើសរើសយក **ស្ថានភាពចាស់** មកអនុវត្តនៅស្រុកខ្មែរវិញដដែល។ ការយកស្ថានភាពចាស់មកអនុវត្តនៅឥណ្ឌូចិននេះឯងដែលនាំឱ្យមានកើតចលនារំដោះជាតិនៅវៀតណាមក្តី នៅកម្ពុជាក្តី នៅឡាវក្តីប្រឆាំងនឹងអំណាចបារាំងដែលអ្នកស្នេហាជាតិក្នុងជំនាន់នោះទុកជាអំណាចចក្រពត្រនិយម។

ទំនាក់ទំនងជាមួយបារាំងអស់រយៈពេលមួយសតវត្សមិនបានបញ្ចប់លទ្ធិផ្តាច់ការនិយមនៅស្រុកខ្មែរនោះឡើយ តែលទ្ធិផ្តាច់ការនេះលាក់ខ្លួនក្នុងសង្គម **និច្ចលនិយម**¹⁹⁹ មួយ បង្ហាញស្រមោលខ្លួនជាសុខមាលភាពប្រកបទៅដោយភាពស្ងប់ស្ងាត់ក្នុងការរស់នៅរបស់ប្រជាពលរដ្ឋដែលមានជំនឿដាច់ខាតថាអត្ថិភាពរបស់ខ្លួនក្នុងទុក្ខវេទនាក្តី ក្នុងសុភម្មលក្តីជាបុណ្យបាបដែលខ្លួនបានទទួលពីអំពើដែលខ្លួនបានធ្វើពីជាតិមុន ដូច្នោះអតីតកាលនិងអនាគតកាលរបស់ប្រជា

¹⁹⁹ និច្ចលនិយម= immobilisme។

ពលរដ្ឋខ្មែរជាជីវិតតែមួយគត់រស់រវាប់តែបំរើអំណាចអ្នកដឹកនាំក្នុងរដ្ឋតំណែងនៃការគោរពប្រពៃណីផ្តាច់មុខ ដែលអ្នកដឹកនាំគេបង្កើតឡើងរស់រវាប់តែបំរើផលប្រយោជន៍របស់គេ ដូចយ៉ាងបារាំងគេរក្សាអំណាចប្រពៃណីស្តេចខ្មែរដើម្បីងាយស្រួលក្នុងការត្រួតត្រាប្រជាពលរដ្ឋខ្មែរតែប៉ុណ្ណោះ។

សេចក្តីសន្និដ្ឋាន

អំណាចនៅស្រុកខ្មែរតាំងពីសម័យដើមរហូតមកដល់សម័យបញ្ចប់សង្គ្រាមលោក លើកទី២ គ្មានមានការលូតលាស់សំរាប់ជាមូលដ្ឋាននៃភាពចម្រើននៃសេរីភាព ប្រជាពលរដ្ឋ។ ស្តេចខ្មែរជំនាន់ដើម និងអាជ្ញាធរអាណាព្យាបាលបារាំងនៅស្រុក ខ្មែរតែងតែអប់រំប្រជាពលរដ្ឋខ្មែរឲ្យយល់ច្រឡំអំពី **វឌ្ឍនភាព** ជាមួយនិងសេរី ភាព ឧទាហរណ៍ដូចខ្មែរយើងតែងទុកឃ្នាលឃើញថាសម័យរុងរឿងអង្គរជា សម័យមួយដែលប្រជារាស្ត្រខ្មែរមានសេរីភាព សម័យដែលបារាំងគេនាំចំណេះវិទ្យា សាស្ត្រចូលមកក្នុងស្រុកខ្មែរថារាស្ត្រខ្មែរមានសេរីភាព ហ៊ុនសែននិយាយថាស្រុក ខ្មែរមានវឌ្ឍនភាព ហើយគាត់ធ្វើអនុមានជា **វិចិត្រា**²⁰⁰ ថារាស្ត្រខ្មែរមានសេរីភាព ដូចស្តេចសីហនុអន្ទងថាវឌ្ឍនភាពក្នុងសម័យសង្គមរាស្ត្រនិយមជាសម័យដែលរា ស្ត្រខ្មែរមានសេរីភាព។ វឌ្ឍនភាពដែលធ្លាប់មាននៅក្នុងស្រុកខ្មែរគ្រប់រស្សកាល ជាវឌ្ឍនភាពមិនមែនជាអំពើកើតចេញមកពីសេរីភាពរបស់ប្រជាពលរដ្ឋដែលជា អ្នកស្គាល់ **ល្បី**²⁰¹ នៃប្រជាជាតិខ្លួនប្រើសេរីភាពដើម្បីធ្វើឲ្យមានវឌ្ឍនភាពក្នុង សង្គម ផ្ទុយទៅវិញវឌ្ឍនភាពទាំងឡាយនោះ ដែលអ្នកកាន់អំណាចគេជាអ្នក បង្កើតសំរាប់ប្រើជាអាវុធសំរាប់បំបាត់សេរីភាពប្រជាពលរដ្ឋខ្មែរសំរាប់បំរើ អំណាចតែប៉ុណ្ណោះ។ នៅស្រុកខ្មែរអំណាចជាបញ្ហាសំរាប់សង្គម អ្នកកាន់អំណាច មានវិធានការគ្រប់បែបយ៉ាងដើម្បីរក្សាអំណាច ព្រោះវាជាលាភបុណ្យនៃការ ចិញ្ចឹមជីវិតរបស់ខ្លួន ក្នុងគំនិតនេះធ្វើឲ្យខ្លួនក្លាយទៅជា**លុទ្ធិបុគ្គល**²⁰² ឯចំណែក រាស្ត្រទុកអំណាចរបស់អ្នកនាំជាបន្តកង់ធំឬ **ឧបបិទ្យកកម្ម**²⁰³ នៃការចិញ្ចឹមជីវិត របស់ខ្លួន ក្នុងគំនិតនេះធ្វើឲ្យខ្លួនក្លាយជា **អ្នកជតានិយម**²⁰⁴ រស់នៅក្នុងសង្គម

200 វិចិត្រា= សេចក្តីរើរវាយ។
 201 ល្បី=កំណត់ឬកម្រិតវត្ថុអ្វីមួយ កំណត់ដែលលក់លោហជាតិមានដែកជាដើម។
 202 លុទ្ធិបុគ្គល=មនុស្សលោភ អ្នកដែលចង់បានតែប្រយោជន៍ផ្ទាល់ខ្លួន។
 203 ឧបបិទ្យកកម្ម=អកុសលកម្មពីព្រេងនាយដែលជាប់តាមមកផ្តល់បៀតបៀននាមនូវសេចក្តីទុកលំ បាក។
 204 អ្នកជតានិយម= fataliste។

គ្មានអានាគតធ្វើការងារធ្ងន់ធ្ងរសំរាប់តែក្រពះរុញស្លឹកឥតអាចបង្កើតសារជាតិសំរាប់ចិញ្ចឹមប្រាជ្ញាបាន។ គំនិតខ្មែរ“កម្មនិងបុណ្យ”ជាគំនិតរបស់អ្នកដឹកនាំគេចិញ្ចឹមវាឲ្យរស់ជានិច្ចក្នុងសង្គមខ្មែរព្រោះវាជាមធ្យោបាយសំរាប់ចិញ្ចឹមអំណាចដែលគេទុកជាលិខិតអនុញ្ញាតសំរាប់រកប្រយោជន៍គ្រប់បែបយ៉ាង។ នៅស្រុកខ្មែរពាក្យអំណាចជាវេចនសព្ទនឹងពាក្យសោយ ឬស៊ីសម្បត្តិ មានអំណាចគឺមានសម្បត្តិសំរាប់ស៊ី ដូចគេថាស្តេចសោយរាជ្យសម្បត្តិ ឯអស់លោកមន្ត្រីមានចំណែកតាមឋានៈស័ក្តិដែលស្តេចចែកអោយ ខ្មែរយើងតែងនិយាយថា**«ធំស៊ីតាមធំតូចស៊ីតាមតូច»** វិធានស្រ្តីស៊ីផលជាអប្បបរិមាណដែលកើតចេញពីញើសរបស់ខ្លួន។ ក្នុងសង្គមខ្មែរមានមនុស្សពីរក្រុម មួយក្រុមតូចបំផុតរស់នៅក្នុងភាព **អកម្មិក**²⁰⁵ មួយក្រុមទៀតមានភាគច្រើនបំផុតរស់ក្នុងភាពជាពលកម្មធ្វើការសំរាប់រស់ ក្រដាបក្រដួសផងនិងបង់ពន្ធនៃអ្នកកាន់អំណាចដោយគ្មានបានទទួលការបន្តកបម្រុង មកវិញ ដើម្បីសុខុមាលភាព ពីសំណាក់អ្នកកាន់អំណាចនោះទេ។

ធាតុអំណាចនៅស្រុកខ្មែរជាធាតុចង្រៃបំផុតសំរាប់សង្គមខ្មែរ យើងសួរថាតើថ្ងៃណាទើបខ្មែរយើងនាំគ្នាដូរធាតុចង្រៃនេះចោលបាន?អ្នកដឹកនាំគ្រប់សម័យតាំងពីស្រុកខ្មែរបានឯករាជ្យមកក្នុងកំឡុងឆ្នាំ១៩៥៣តែងតែមានគំនិតកែរបបនយោបាយផ្តាច់ការឲ្យយោធិប្រជាធិបតេយ្យ តែបំណងចង់កែនេះមានតែក្នុងសំដី សូមឲ្យស្រ្តីដូរចិត្តគំនិត តែខ្លួនឯងវិញឥតមានដូរមួយសរសៃសក់ឡើយ បើសូមឲ្យស្រ្តីកែ តែត្រូវទុកខ្លួននៅពីលើស្រ្តីជានិច្ច មិនដែលទុករាស្រ្តជាជនជាធិបតី យកលទ្ធិប្រជាធិបតេយ្យមកបំបែកដើម្បីគ្រាន់តែសំរាប់អំណាចផ្តាច់ការខ្លួនមានធម្មានុរូប តែប៉ុណ្ណោះ ដូចសព្វថ្ងៃហ៊ុនសែនរៀបចំការបោះឆ្នោតយកពាក្យលទ្ធិប្រជាធិបតេយ្យជាសម្លេង តែយកកំបិតសំរាប់សម្តីស្រ្តីនិងអ្នកប្រឆាំងខ្លួន ដើម្បីអ្វី? គឺដើម្បីរក្សាអំណាចផ្តាច់ការនោះឯង។ **ចប់**

²⁰⁵ អកម្មិក = oisiveté។